

॥ ॐ ॥

श्रीरुद्रसूक्त, श्रीपुरुषसूक्त

अने

श्रीईशा वास्य ॥

पूज्यपाद ब्रह्मनिष्ठ महाराज

श्रीमन्नथुरामशर्माप्रणीत

तत्पर्यबोधिनी टीकासहित.

द्विजोना हितार्थे प्रकट करनार

। गोकुलाल दयाशंकर ओजा.

जमनागर, काठियावाड.

मूल्या ३. ०-४-०.

ગૂજરાત વિદ્યાપીઠ ગ્રંથાલય

[ ગુજરાત કોપીરાઈટ વિભાગ ]

અનુક્રમાંક 5409 વર્ગિક

પુસ્તકનું નામ રૂઢીપૂજા, પુરુષોત્તમ ચંદ્ર

૮૩૧૨૨૫

વિષય પુરુષોત્તમ ચંદ્ર

॥ ॐ ॥

# ॥ श्रीरुद्रसूक्त, श्रीपुरुषसूक्त अने श्रीईशा वास्य ॥

पूज्यपाद ब्रह्मनिष्ठ महाराज  
श्रीमन्नथुरामशर्मा प्रणीत  
तात्पर्यबोधिनीटीकासहित.

द्विजेना डितार्थे प्रकट करनार  
भाणुकलाल दयारामकर ओजा.  
जामनगर, काठियावाड.

“स्वाध्यायान्मा प्रमदः ॥” श्रुति.  
हे द्विजपुत्र ! वेदनो स्वाध्याय करवाभां प्रमाद न कर.  
सर्व अधिकार टीकाकारश्रीने अधीन.

प्रथमावृत्ति. प्रति १०००.

शाके १८३८. संवत् १९७२. ई. स. १९१६.

मूल्य ३. ०-४-०.

१ निवासस्थान भीलभा, काठियावाड.

ગુજરાત વિદ્યાપીઠ ગ્રંથાલય  
અ.ન.દાવાદ  
ગુજરાતી કૉપીરાઈટ-સંગ્રહ

૫૨૭:૨૨૨:૧૫૫૫૫૫

મહામુનિ શ્રીયાજ્ઞવલ્ક્યને શ્રીશુક્લયજુર્વેદનું અધ્યયન  
કરાવનાર શ્રીસૂર્યભગવાન.



ૐ

## પ્રસ્તાવના.

વેદનું અર્થસહિત અધ્યયન કરવું, અને પછી તેનો નિત્યપ્રતિ યથાશક્તિ સ્વાધ્યાય કરવો એ દ્વિજેનું-બ્રાહ્મણ, ક્ષત્રિય અને વૈશ્યનું-અભ્યાસકર્તવ્ય છે. “વેદમનૂઞ્યાઽઽચાર્યોઽન્તેવાસિનમનુશાસ્તિ । સત્યં વદ । ધર્મં ચર । સ્વાધ્યાયાન્મા પ્રમદઃ ।” (વેદ ભણાવીને આચાર્ય શિષ્યને અનુશાસન કરે છે:—સત્ય બોલ, ધર્મ આચર, વેદનો સ્વાધ્યાય કરવામાં પ્રમાદ ન કર.) ઇત્યાદિ તૈત્તિરીયશ્લુતિ ઉપરની વાતની સ્પષ્ટપણે આજ્ઞા કરે છે. ભગવાન્ મનુ પણ આગ્રહ-પૂર્વક કહે છે કે:—

“ તપોવિશેષૈર્વિવિધૈર્બ્રતૈશ્ચ વિધિચોદિતૈઃ ।

વેદઃ કૃત્સ્નોઽધિગન્તવ્યઃ સરહસ્યો દ્વિજન્મના ॥”

અં ૨ શ્લો ૧૬૫.

ભાવાર્થ:—દ્વિજે વિધિશાસ્ત્રે કહેલાં તપોવિશેષવડે તથા વિવિધ વ્રતોવડે સંપૂર્ણ વેદનું રહસ્યસહિત જ્ઞાન મેળવવું જોઈએ.

પૂજ્યચરણ આચાર્યભગવાન્ ( શ્રીશંકરાચાર્યજી ) પણ સાધન-પંચકના આરંભમાં એની એજ વાત બોધે છે કે “વેદો નિત્ય-મધીયતામ્” (દ્વિજ વેદનું નિત્યપ્રતિ અધ્યયન કરે.) દ્વિજેનો પ્રથમાશ્રમ મુખ્યત્વે વેદાધ્યયન કરવાને માટેજ છે. પ્રથમાશ્રમીનું અભ્યાસારી એવું નામ પણ એજ અર્થનું સૂચક છે. અભ્યાસ=વેદ+ચર=જવું+ધન=વાળો=વેદભણી જનારો-વેદાધ્યયન કરનારો-તે અભ્યાસારી. પણ અત્યંત ખેદની વાર્તા છે કે વર્તમાનમાં અભ્યાસાર્યાશ્રમનું વિધિપૂર્વક પાલન થતું નથી, અને દ્વિજેનો મોટો ભાગ વેદાધ્યયનરહિત રહે છે. વિધિવત્ પળાતા અભ્યાસાર્યાશ્રમનો લોપ થવાથી આર્યપ્રજાને વ્યવહાર-પરમાર્થમાં કેટલી હાનિ થઈ છે તે વિવેકીઓથી અજાણ્યું નથી.

આર્યપ્રજ્ઞની વર્તમાન પતિત સ્થિતિ કેટલેક અંશે એને આભારી છે એમ કહેવામાં કાંઈ પણ આધ નથી.<sup>૧</sup>

અતિપ્રાચીન સમયમાં દ્વિજોનો મોટો ભાગ સમગ્ર વેદનું અધ્યયન કરતો. તે પછીના સમયમાં સમગ્ર વેદનું અધ્યયન કરવાનું કામ દ્વિજોને કઠિન પ્રતીત થવા લાગ્યું, ને તેને લઇને વેદાધ્યયનમાં અવ્યવસ્થા થઇ; તેથી લગવાનું વ્યાસમુનિએ સમગ્ર વેદરાશિની ઋક્, યજુષ્, સામ ને અથર્વ એ ચાર વિભાગમાં વ્યવસ્થા કરી; ને ત્યારથી સમગ્ર વેદનું અધ્યયન ન થઈ શકે તો એ ચારમાંથી પોતાના મનાતા એકેક વેદનું અધ્યયન કરવાનું આવશ્યક ઈર્થ્ય; અને તેમ થતાં તે તે વેદનું અધ્યયન કરવાથી ઋગ્વેદીય, યજુર્વેદીય, સામવેદીય ને અથર્વવેદીય એમ વેદના નામપરથી દ્વિજો ઓળખાવા લાગ્યા. વર્તમાનમાં જોકે પરંપરાથી આલતા આવેલા કથનપ્રમાણે દ્વિજશ્રેષ્ઠ એવા બ્રાહ્મણો પોતાને ઋગ્વેદીય યજુર્વેદીય ઇત્યાદિ કહેવરાવે છે, પણ તેમાંનો મોટો ભાગ પોતપોતાના સંપૂર્ણ વેદના અધ્યયનથી રહિત રહે છે. માત્ર જુજ ભાગ વેદના અતિઅદ્ય ભાગનું અધ્યયન કરે છે; અને ક્ષત્રિયવૈશ્યે તો વેદાધ્યયન લગભગ સજીવ દીધું છે.

આર્યાવર્તના સર્વ આસ્તિક સંપ્રદાયોને વેદ માન્ય છે. તે તે સંપ્રદાયોના મૂલસ્થાપકો વેદ અને તદનુકૂલ સત્શાસ્ત્રોદ્ધારા પોતાના સંપ્રદાયને સ્થાપિત કરે છે. રુચિભેદે દ્વિજો ભલે ભિન્ન ભિન્ન સંપ્રદાયને અનુસરે, પણ તેમણે પોતાનું મથાળ તો નજ બૂલવું જોઇએ. આપણે પોતાને વેદધર્મી કહેવરાવીએ, ને વેદને ઈશ્વરપ્રણીત કે ઈશ્વરપ્રેરિત માનીએ, છતાં વેદનો અક્ષર પણ આપણે ન જાણતા હોઇએ તો પછી આપણી વેદપરની શ્રદ્ધા ને વેદમાટેની આપણી માન્યતા કયા પ્રકારની ગણાય? અન્ય ધર્મવાળાઓ—ખ્રિસ્તિઓ ને મુસલમાનો

૧ પ્રસંગોપાત કહેવું જોઈએ કે દેશના ડાહ્યા માણસો આ ભૂલ સમજવા લાગ્યા છે, અને તેમણે ગુરુકુલ ને ઋષિકુલ આદિ સંસ્થાઓદ્ધારા તેમજ કેટલાંક વિદ્યાર્થિભવનોદ્ધારા (બૉર્ડિંગ હાઉસોદ્ધારા) બ્રહ્મચર્યાશ્રમની ખોટ કાંઈક અંશે પૂરી પાડવા માંડી છે; પણ સમગ્ર દ્વિજપ્રજ્ઞના પુત્રો વિધિવત્ બ્રહ્મચર્યનું પાલન કરે એવી ગોઠવણો સ્થલે સ્થલે થવાની આવશ્યકતા છે.

આદિ-પોતપોતાના પવિત્ર ધર્મપુસ્તકનું-આધિભલ કે કુરાને શરીફ આદિનું-ખાસ ફરજતરીકે અધ્યયન કરે છે; ને પોતાનાં બાલકોને શાલાઓમાં ખાસ કરીને તેના અભ્યાસ કરાવે છે. મુસલમાનો તો બહુધા પોતાના બાલકોને કુરાને શરીફ પઠાવ્યા પછીજ વ્યાવહારિક વિદ્યાનો અભ્યાસ કરવા નિશાળે બેસાડે છે. ત્યારે હુનિયામાં “ધાર્મિક પ્રબ” તરીકે ગણાતા હિંદુઓમાંના આપણે શ્રેષ્ઠ દ્વિજ-આપણા દ્વિજ-માંનો મોટો ભાગ-પોતાના ઇશ્વરી પુસ્તકતરીકે ગણાતા વેદનું અદ્ય પણુ અધ્યયન કરતો નથી ! અરે ! આપણામાંનો કેટલોક ભાગ તો વેદનું નામ પણ પૂરું જાણતો નથી,<sup>૨</sup> એ થોડા શોકની-થોડી શરમની-વાત છે ? અન્ય ધર્મનાં બાલકો અને સ્ત્રીઓ પણ પ્રાતઃકાલે પવિત્ર થઈ, પોતાના પવિત્ર ધર્મપુસ્તકમાંથી શ્રદ્ધા ને ઉત્સાહથી મધુર સ્વરે પાઠ કરતાં હોય, અને દ્વિજપુત્રોનો મોટો ભાગ પ્રાતઃકાલે વેદનું દર્શન પણ કરતો ન હોય, અરે ! વેદ શું હશે તે વિષે પણ કાંઈ જાણતો ન હોય, એ સ્થિતિ જોઈ સહૃદયને આંતરદાહ થયા વિના કેમ રહે ? ભરતખંડમાં એક કાલ એવો હતો કે બહુધા પ્રત્યેક સમર્થ દ્વિજ અગ્નિહોત્રી હતો; પ્રત્યેક સમર્થ દ્વિજને ઘેર યજ્ઞશાલા હતી; ને દેવતાઓની પ્રસન્નતાને અર્થે અને પોતાના અંતઃકરણની પવિત્રતા કરવામાટે પ્રાતઃકાલે અને સાયંકાલે સ્નાનસંધ્યા કરી, વેદમંત્રોના ઉચ્ચારપૂર્વક શ્રૌત વા સ્માર્ત અગ્નિમાં હોમવાયોગ્ય પવિત્ર પદાર્થોનો હોમ કરવામાં આવતો, ને તેના પવિત્ર ધૂમ્રથી ગામ વા નગરનું વાતાવરણ શુદ્ધ ને સુગંધમય થઈ રહેતું; પ્રાતઃસાયંકાલે યજ્ઞશાલાઓ વેદમંત્રોના ઘોષથી ગાજી રહેતી, અને અત્યારે તો મોટે ભાગે તેના સ્મરણવડે માત્ર ખેદ કરવાનું અવશેષ રહ્યું છે ! ભગવાન મનુ કહે છે કે:—

“યોઽનધીત્ય દિજો વેદમન્યત્ર કુરુતે શ્રમમ્ ।

સ જીવન્નેવ શૂદ્રત્વમાશુ ગચ્છતિ સાન્વયઃ ॥”

અં ૨ શ્લો ૧૬૮.

૨ કેટલાક અમણુ દ્વિજે ઋગ્વેદને “રઘુવેદ,” યજુર્વેદને “જુજરવેદ,” સામવેદને “શામવેદ” ને અથર્વવેદને “અથરવેદ” કહે છે ! અને ધણા તો તેવાં અશુદ્ધ નામ પણ જાણતા નથી.

**ભાવાર્થ:**—જે દ્વિજ-બ્રાહ્મણ, ક્ષત્રિય ને વૈશ્ય-વેદ નહિ ભણતાં બીજાં શાસ્ત્રો ભણવાનો પ્રયત્ન કરે છે તે જીવતાંજ પુત્રપૌત્રાદિક વંશજોની સાથે તુરત શૂદ્રપણાને પામે છે.

અરે! વધારે શું કહેવું? જેમણે ઘણી મોટી ઠોકર ખાધી છે એવા-વ્યવહારપરમાર્થમાં અધોગતિ પામેલા-આપણે આ વાતનો આપણા અંતઃકરણને જરા સ્થિર કરીને, શું, વિચાર કરવો નથી જોઈતો? શું, નિર્હેતુક કરુણાવાળા પરમાત્માની સાક્ષાત્ આસાઓરૂપ શ્રુતિવચનો-ને, અને લોકોના પરમસુહૃત્ સર્વજ્ઞ ઋષિમુનિઓની આનુભવિક સલાહને હજી પણ આપણે આપણા ભલામાટે માન આપતા નહિ થઈએ?

દેશ, કાલ અને સ્થિતિ બદલાઈ જતાં, અને નવનવીન પ્રકારની વ્યાવહારિક વિદ્યાનું અધ્યયન તથા વ્યાવહારિક પ્રવૃત્તિ વધી પડતાં, પોતપોતાના સંપૂર્ણ વેદનું અધ્યયન સર્વ દ્વિજેથી કઢાય ન બની શકે તો તે ક્ષંતવ્ય ગણાય, પણ તેમણે પોતાના અંતઃકરણની શુદ્ધિને અર્થે અને વ્યવહારપરમાર્થમાં સુખી થવાને માટે પોતાના ધાર્મિક કર્તવ્યતરીકે પોતપોતાના વેદના અમુક ભાગનું અધ્યયન તો અવશ્ય કરવુંજ જોઈએ; ને નિત્યપ્રતિ તેમાંથી થોડાઘણાનું પણ સ્મરણ કરી જવું જોઈએ-તેનો સ્વાધ્યાય કરવો જોઈએ. ઋષિમુનિઓએ દ્વિજોના નિત્યકર્મમાં બ્રહ્મચર્યની<sup>૩</sup> ગોઠવણ પણ વેદનો અભ્યાસ તાજે રાખવાના હેતુથી કરી છે એ સમજી દ્વિજેથી અભણ્યું નથી.<sup>૪</sup>

ઉપરનો હેતુ સિદ્ધ કરવામાટે-દ્વિજોને વેદના અતિઅગત્યના ભાગનું અધ્યયન કરવામાટે, તથા તેનો સ્વાધ્યાય કરવામાટે-પૂજ્યપાદ સદ્ગુરુ-

૩ વેદનો પાઠ કરવારૂપ યજ્ઞ, -જેમાં વેદનો અમુક ભાગ અથવા અમુક વેદમંત્રો ભણવામાં આવે છે એવું વૈદિકકર્મવિશેષ.

૪ વળી પ્રત્યેક વર્ષે શ્રાવણીનો ( બજેવનો ) દિવસ, મુખ્યત્વે દ્વિજોએ સાથે મળી વેદના મંત્રોનો પાઠ કરી જવામાટે, ને તેના ઉચ્ચારણમાં કાંઈ ફેર પડ્યો હોય તો તે સુધારી લેવામાટે ઋષિઓએ ઠરાવેલો છે, એ પણ વિદ્વાનોને અજ્ઞાત નથી.



પરમાત્મા શ્રીમન્ નથુરામશર્માની આજ્ઞાનુસાર શ્રીશુકલયજુર્વેદની માધ્યંદિનીયશાખાના અતિઅગત્યના ભાગરૂપ શ્રીરુદ્રસૂક્ત, શ્રીપુરુષસૂક્ત, અને શ્રીઈશા વાસ્ય ઉપનિષત્, તેઓશ્રીએ કૃપા કરીને ચોછ આપેલી તાત્પર્યબોધિનીટીકાસહિત, આ ગ્રંથમાં એક શ્રદ્ધાલુ બંધુતરફથી લેળાં છપાવવામાં આવ્યાં છે. ઉપનિષદોમાં જે શ્રીઈશા વાસ્ય ઉપનિષત્ આપી છે તેનો પાઠ શ્રીશુકલયજુર્વેદની કાણ્વશાખાપ્રમાણે છે.

કોઇ પણ ધર્મગ્રંથનો અર્થની સમજવિના પાઠ કરવાથી તેનું યથાયોગ્ય ફલ થતું નથી, વળી સમજ્યાવગર માત્ર શબ્દોચ્ચારણ કરવામાં ઘણાને રુચિ પણ થતી નથી, માટે આ પુસ્તકમાં ઉપર કહ્યા પ્રમાણે મંત્રોની સમજ દેશભાષામાં આપી છે. આશા છે કે અધિકારી દ્વિજે તેનો લાભ લઈ, અગત્યના વેદભાગરૂપ આ ગ્રંથનો પોતે અભ્યાસ કરશે, તથા પોતાના પુત્રોને પણ જનોઈ આપ્યા પછી તેનો અભ્યાસ કરાવશે.

આપણા દેશમાં કાઠિયાવાડ, ગુજરાત અને મુંબઈ આદિ સ્થલે જ્યાં જ્યાં દ્વિજોને માટે વિદ્યાર્થીભવનો ઊઘાડવામાં આવ્યાં છે ત્યાં ત્યાં તેના સજ્જન નેતાઓ જે ધારશે તો તે તે ભવનોમાં નિવાસ કરનારા દ્વિજપુત્રોને વેદના અમુક અતિઅદ્ય ભાગનો અભ્યાસ કરાવવાનું સહેલાઈથી દાખલ કરી શકશે. એમાં વિદ્યાર્થીઓનો વિશેષ સમય નહિ રોકાય, ને તેમનો જે થોડો સમય રોકાશે તેનો તેમને ઘણો મોટો બદલો તેમના અભ્યાસાદિમાં મળશે. પ્રાતઃકાલે તથા સાયંકાલે સંધ્યાવંદન કરી, દ્વિજ વિદ્યાર્થીઓ સાથે મળી, વેદમંત્રોના ઘોષપૂર્વક અગ્નિમાં હોમ કરે, તેમજ મધ્યાહ્ને વૈશ્વદેવ કરે, અને બંને વખત ભોજનસમયે ભોજન પીરસાતાંસુધી પુરુષસૂક્ત કે રુદ્રસૂક્ત આદિ-માંથી અમુક મંત્રો સ્વરસહિત વા શુદ્ધોચ્ચારથી સાથે બણે, એ ઘણું ઇચ્છવાયોગ્ય છે. એ પ્રમાણે થવાથી વિદ્યાર્થીઓ સ્વધર્મકર્મમાં શ્રદ્ધાવાળા થઈ તેમનો બ્રાતૃભાવ વૃદ્ધિ પામશે, ને તેઓ સ્વપરનું કલ્યાણ કરવામાં વિશેષ સમર્થ થશે, એટલુંજ નહિ, પણ તેઓદ્વારા સાક્ષાત્ કે પરંપરાએ વૈદિકકર્મ, ઉપાસના ને જ્ઞાનની જનસમાજમાં વૃદ્ધિ થતાં સમગ્ર દેશનું કલ્યાણ પણ સાધી શકાશે.

શબ્દાર્થમાં જે લાગ આવા [ ] ચતુષ્કોણમાં આપ્યો છે તે મૂલમાં નથી, પણ સંગ્રંધ મેળવવામાટે વધારાનો આપ્યો છે એમ સમજવું, અને જ્યાં આવા ( ) દ્વિકપાલમાં જે લાગ આપ્યો છે તે આગળના શબ્દના પર્યાયરૂપ છે એમ સમજવું.

કૃપાના મહોદધિરૂપ શ્રીઅંતર્યામિત્રણની કૃપાથી સર્વ દ્વિજો અને દ્વિજપુત્રો શ્રદ્ધાપૂર્વક વેદ લાણતા અને વૈદિકકર્મો કરતા, તથા વૈદિક ઉપાસના ને વૈદિક જ્ઞાનમાર્ગમાં પ્રીતિવાળા થઈ કલ્યાણને સાધી. ૐ તત્સત્.

શ્રીઆનંદાશ્રમ, બીલખા. }  
સં. ૧૯૭૧, શ્રાવણમાસ. }

શ્રીસદ્ગુરુપાદપદ્મપરાગાંકિત  
માણિક્યવર્મા.

ૐ

## અનુક્રમણિકા.

નામ.					મંત્રસંખ્યા. પૃષ્ઠાંક.
રુદ્રસૂક્ત.	...	...	...	...	... ૬૬ ૧-૩૮
પુરુષસૂક્ત.	...	...	...	...	... ૨૨ ૩૯-૫૦
ઈશા વાસ્ય.	...	...	...	...	... ૧૭ ૫૧-૬૫

એ ત્રણ અધ્યાયોમાં આવેલા વિષયોની વિગતસહ અનુક્રમણિકા પૃષ્ઠ ૬૬ થી પૃષ્ઠ ૬૯ સુધીનાં પૃષ્ઠોમાં છે.

ૐ

## વિશેષ દ્રષ્ટવ્ય.

પરમપૂજ્ય ને સત્યસંકલ્પ પરમાત્માના નિઃશ્વાસરૂપ શ્રીરુદ્રસૂક્ત-  
નો શ્રદ્ધાભક્તિપૂર્વક એકાગ્રમને શુદ્ધોચ્ચારથી પાઠ કરવાથી તથા  
અનુકૂલતા હોય તો તેના પાઠની સાથે વિધિવત્ હોમ કરવાથી તે  
પાઠ ને હોમ કરનાર દ્વિજને પ્રાપ્ત થયેલાં આધ્યાત્મિક, આધિભૌતિક  
ને આધિદૈવિક દુઃખો દૂર થાય છે; તેનું તનમન નીરોગ રહેવા લાગે  
છે; ખેતી, વ્યાપાર, સેવા, ( નોકરી, ) વકીલાત ને દલાલી આદિ-  
માંથી જે તેનો ધંધો હોય તે ધંધામાં તેને લાલ થાય છે; અને તેના  
હૃદયનાં માણસો તનમનથી સુખી રહે છે.

શ્રીરુદ્રસૂક્તના અમુક મંત્રનો અમુક સંખ્યામાં એકાગ્રતા ને  
લાવથી જપ કરવાથી તથા તે મંત્રવડે પરમાત્માને અમુક આહુતિઓ  
અગ્નિમાં આપવારૂપ હોમ કરવાથી તે દ્વિજના અમુક દુઃખની નિવૃત્તિ  
થાય છે, અને અમુક મંત્રનો અમુક સંખ્યામાં વિધિવત્ જપ કરવાથી  
તથા તે મંત્રવડે પરમાત્માને અમુક આહુતિઓ અગ્નિમાં આપવારૂપ  
હોમ કરવાથી તે દ્વિજને અમુક ઇચ્છિતની પ્રાપ્તિ થાય છે એવું  
વિધાન પણ શ્રીરુદ્રસૂક્તની એક સમર્થ માંત્રિકે કરેલી ટીકામાં જોવા-  
માં આવે છે.

જે દ્વિજ શ્રીપરમાત્માનો ભક્ત થવા ઇચ્છતો હોય વા શ્રીપરમા-  
ત્માનો સાક્ષાત્કાર કરવા ઇચ્છતો હોય તે દ્વિજને પણ શ્રીરુદ્રસૂક્ત-  
ના મંત્રોનો જપ ને હોમ ચિત્તશુદ્ધિદ્વારા તેના ઇચ્છિતને આપે છે.

પરમપૂજ્ય ને સત્યસંકલ્પ પરમાત્માના નિઃશ્વાસરૂપ શ્રીપુરુષ-  
સૂક્તનો શ્રદ્ધાભક્તિપૂર્વક એકાગ્રમને શુદ્ધોચ્ચારથી પાઠ કરવાથી તે  
દ્વિજના અંતઃકરણની શુદ્ધિ ને એકાગ્રતા થઇ તેના અંતઃકરણમાં  
ક્રમથી પરમાત્માની ભક્તિનો પ્રાદુર્ભાવ થાય છે.

પરમપૂજ્ય ને સત્યસંકલ્પ પરમાત્માના નિઃશ્વાસરૂપ શ્રીઈશા વાસ્યનો શ્રદ્ધાભક્તિયુક્ત એકાગ્રમને પાઠ કરવાથી તે દ્વિજના ચિત્તની શુદ્ધિ ને એકાગ્રતા થાય છે, અને તેમાંના મંત્રોના અર્થનો ને તાત્પર્યનો પોતાના શ્રીસદ્ગુરુદ્વારા શાંત ચિત્તે વિચાર કરવાથી તે દ્વિજને અંતરાત્માથી અભિન્ન બ્રહ્મતત્ત્વનો અર્થાત્ સર્વ પ્રકારનાં દુઃખોથી અત્યંત-રહિત પરમાનંદધન બ્રહ્મનો સાક્ષાત્કાર થઇ તે કૃતાર્થ થાય છે.

શુદ્ધો ને સ્ત્રીઓ શ્રીરુદ્રસૂક્તના, શ્રીપુરુષસૂક્તના ને શ્રીઈશા વાસ્યના શબ્દાર્થના પાઠવડે ને વિચારવડે તેના ઉપર જણાવેલા લાભો મેળવી શકે છે. એવી રીતે આ વૈદિક ગ્રંથ મનુષ્યમાત્રને પોતપોતાના અબ્યુદયમાટે તથા નિઃશ્રેયસમાટે ઉપયોગી થઇ શકે એમ છે. ઇતિ શમ્.



## ગ્રંથમહિમા.

દોહરા.

રુદ્રસૂક્તનો સમજીને, કરે દ્વિજ જો પાઠ;	
વરતે તે અનુસાર તો, સુધરે તેનો ઠાઠ.	૧
પુરુષસૂક્ત વિચારીને, ભજતાં જગદાધાર;	
પરિસ્થિતતા દૂર થતાં, થાશે સુખ અપાર.	૨
ઈશા વાસ્ય હૃદય ધરી, જીએ બ્રહ્મ ભરપૂર;	
પરમાનંદસ્વરૂપ થઇ, કરે દુઃખ સૌ દૂર.	૩



॥ मंगलाचरणम् ॥

॥ श्रीनाथपंचकम् ॥

अस्तिभातिप्रियत्वेन सर्वत्र संस्थितात्मने ।  
 मायाभेदनिरस्ताय श्रीमन्नाथाय ते नमः ॥ १ ॥  
 निष्कलाय निरीहाय शान्ताय परमात्मने ।  
 सर्वेषामादिभूताय श्रीमन्नाथाय ते नमः ॥ २ ॥  
 नेतिनेतीतिवाक्येन वेदा यं प्रवदन्ति वै ।  
 अनिर्वाच्यस्वरूपाय श्रीमन्नाथाय ते नमः ॥ ३ ॥  
 सर्वेन्द्रियगुणैर्नित्यमप्रत्यक्षस्वरूपिणे ।  
 खानुभूत्येकगम्याय श्रीमन्नाथाय ते नमः ॥ ४ ॥  
 रज्जौ भुजंगवद्यस्मिन्नधिष्ठाने चिदात्मनि ।  
 विवर्तते जगत्सर्वं श्रीमन्नाथाय ते नमः ॥ ५ ॥  
 भवतापापहं पुण्यं शोभनं नाथपंचकम् ।  
 तेन नः प्रीयतां देवो व्यापको नाथसंज्ञकः ॥ ६ ॥

**અર્થ:**—અસ્તિ, ભાતિ અને પ્રિયપણાવડે સર્વત્ર વ્યાપી રહેલા, અને માયાકૃત ભેદરહિત એવા હે શ્રીમન્ નાથપ્રભો ! આપશ્રીને મારા નમસ્કાર. ૧

પ્રાણાદિ ષોડશ કલારહિત, ચેષ્ટા-ધ્વજા-રહિત, શાંત અને સર્વે પ્રાણીઓના આદિકારણરૂપ પરમાત્મા એવા હે શ્રીમન્ નાથપ્રભો ! આપશ્રીને મારા નમસ્કાર. ૨

વાણીવડે ન કહી શકાય એવા જે આત્મસ્વરૂપને વેદો નેતિ નેતિ-એવું નહિ, એવું નહિ-એ પ્રમાણે નિષેધવચનોવડે કહે છે, તે આપ શ્રીમન્ નાથભગવાનને મારા નમસ્કાર. ૩

જે નિત્ય આત્મસ્વરૂપ ઇન્દ્રિયોની વૃત્તિઓવડે અપ્રત્યક્ષ હોઇ, માત્ર સ્વાનુભવવડે જાણી શકાય છે, તે આપ શ્રીમન્ નાથપ્રભુને મારા નમસ્કાર. ૪

જે અધિષ્ઠાનરૂપ ચિદાત્મામાં આ બધું જગત્ રજ્જુમાં સર્પની પેઠે વિવર્તે છે-મિથ્યા કલ્પાય છે, તે આપ શ્રીમન્ નાથભગવાનને મારા નમસ્કાર. ૫

સંસારરૂપ તાપને હજીનારા આ પવિત્ર અને શોભાયુક્ત શ્રીનાથ-પંચકવડે તે સર્વવ્યાપી એવા શ્રીમન્ નાથપ્રભુ અમારા ઉપર પ્રસન્ન થાઓ. ૬

શ્રીનાથસદ્ગુરુસેવક  
ગિરિજાશંકરશર્મા.





## ॥ श्रीरुद्रસૂક્ત, શ્રીપુરુષસૂક્ત તથા શ્રીઈશાવાસ્ય ॥

તાત્પર્યબોધિનીટીકાસહિત,

---

॥ શ્રીરુદ્રસૂક્ત ॥

તાત્પર્યબોધિનીટીકાસહિત.

---

ૐ. આ રુદ્રસૂક્ત શુકલયજુર્વેદની માધ્યંદિનીયશાખાના ૧૬ મા અધ્યાયરૂપ છે, ને અષ્ટાધ્યાયી રુદ્રિયના પાંચમા અધ્યાયરૂપ છે. આ સૂક્તમાં ૬૬ કંડિકાઓ ( મંત્રો ) છે, ને તેમાં ભગવાન્ રુદ્રની, સર્વાત્મભાવની પ્રાપ્તિમાટે, અનેકરૂપે સ્તુતિ છે. તેની પહેલી કંડિકા નીચે પ્રમાણે છે:—

હરિઃ । ૐ ॥ નમસ્તે રુદ્ર મન્યવ ઉતો ત્વે ઈષવે નમઃ ।

બાહુભ્યામુત તે નમઃ ॥ ૧ ॥

શબ્દાર્થ:—હે રુદ્ર ! આપના ક્રોધને નમસ્કાર, વળી આપના બાહુને નમસ્કાર, તથા આપના [ બંને ] હાથોને નમસ્કાર. ૧.

વિવેચન:—રુદ્રશબ્દના મુખ્ય ત્રણ અર્થ થાય છે. તેનો પહેલો અર્થ રૂત્ એટલે અવિઘાદિ ક્ષેત્રો ને દ્ર એટલે તેમનો વિનાશ કર-

નાર અર્થાત્ બ્રહ્મ એવો થાય છે; તેનો બીજો અર્થ રુ એટલે જ્ઞાન ને દ્ર એટલે આપનાર અર્થાત્ જ્ઞાનદાતા એવો થાય છે; અને તેનો ત્રીજો અર્થ પાપી મનુષ્યોને દુઃખના ભોગવડે રોવરાવનાર એવો થાય છે. હે શ્રીરુદ્ર ! પાપી પ્રાણીઓને તેમના પાપકર્માનુસાર ભય ઉત્પન્ન કરનારા અને એવા નિઃકલ્પે તેમના પાપની નિવૃત્તિરૂપ તેમનો અનુગ્રહ કરનારા આપના પ્રચંડ ક્રોધને મારા ભાવપૂર્વક પ્રણામ હો. પાપીઓનો શીઘ્ર વિનાશ કરનારા અને પુણ્યવાનોનું રક્ષણ કરનારા આપના બાણને પણ મારા ભાવપૂર્વક પ્રણામ હો. વળી ભક્તોનું રક્ષણ કરનારા આપના વિશાલ ને મહાબલવાળા બંને હાથોને પણ મારા ભાવપૂર્વક પ્રણામ હો. ૧.

યા તે રુદ્ર શિવા તનૂરઘોરાપાપકાશિની ।

તયા નસ્તન્વા શન્તમયા ગિરિશન્તામિચાકશીહિ ॥ ૨ ॥

શબ્દાર્થ:—હે રુદ્ર ! આપનું જે શાંત, સૌમ્ય ને પુણ્ય-ફલ આપનારું શરીર [ છે ] તે કલ્યાણમય શરીરવડે હે ગિરિશંત ! અમને સુખ આપો. ૨.

વિવેચન:—હે શ્રીરુદ્ર ! આપનું જે પરમશાંત, (પરમમંગલરૂપ,) પરમસૌમ્ય અને પ્રાણીઓના પુણ્યકર્મના સુખરૂપ ફલને આપનારું પરમરમણીય શરીર છે તે આપના અત્યંત સુખરૂપ ને પરમરમણીય શરીરવડે હે પવિત્ર પુરુષોની વાણીમાં સ્થિતિ કરીને પ્રાણીઓમાં નિર્દોષ સુખોને ઉદારપણે વિસ્તારનારા ! અમને પરમાનંદની પ્રતીતિ કરાવો. પાપીઓને શ્રીરુદ્રનું શરીર પોતાનો વિનાશ કરનારું પ્રતીત થાય છે, અને પુણ્યવાનોને તેઓશ્રીનું શરીર પોતાના ઉપર પરમાનુગ્રહ કરનારું પ્રતીત થાય છે. જેમ શ્રીયમનું અને ન્યાયાધીશનું સ્વરૂપ પાપીઓને અને પુણ્યવાનોને ભિન્ન ભિન્ન પ્રકારનું જણાય છે તેમ શ્રીરુદ્રના સ્વરૂપના ભિન્ન ભિન્ન પ્રકારના દર્શનમાટે પણ જાણવું. ૨.

યામિષું ગિરિશન્ત હસ્તે વિમર્ષ્યસ્તવે ।

શિવાં ગિરિત્ર તાં કુરુ મા હિંસી: પુરુષં જગત્ ॥ ૩ ॥

શબ્દાર્થ:—હે ગિરિશંત ! [ આપના ] હાથમાં જે બાણને



[ શત્રુપર ] ફેંકવામાટે ધારણુ કરો છો તેને હે ગિરિત્ર ! કલ્યાણુ કરનારું કરો. પુરુષને [ તથા ] જગત્ને ન હુણો. ૩.

**વિવેચન:**—હે પવિત્ર પુરુષોની વાણીમાં સ્થિતિ કરીને પ્રાણીઓમાં નિર્દોષ સુખોને ઉદ્ધારપણે વિસ્તારનારા ! આપના પરમપવિત્ર ને મનોહર હાથમાં જે તીક્ષ્ણ બાણને પાપીઓના ઉપર ફેંકવામાટે આપ ધારણુ કરો છો તે તીક્ષ્ણ બાણને, હે પવિત્ર ને બ્રહ્મજ્ઞાની પુરુષોની વાણીમાં રહી પ્રાણીઓને આ ભયંકર ભવસાગરથી તારનારા ! અમારું સર્વનું પરમ કલ્યાણુ કરનારું કરો. અમારા પુત્રપૌત્રાદિકનું તથા અમારી ગાયો આદિનું અમારી વ્યાવહારિક અનુકૂલતા સાચવવામાટે તે બાણ હનન ન કરો. ૩.

**શિવેન વર્ચસા ત્વા ગિરિશાચ્છાં વદામસિ ।**

**યથા નઃ સર્વમિજ્જગદયક્ષ્મં સુમના અસન્ત ॥ ૪ ॥**

**શબ્દાર્થ:**—હે ગિરિમાં રહેનારા ! આપને પ્રાપ્ત કરવામાટે સ્તુતિરૂપ વચનવડે [ અમે આપની ] પ્રાર્થના કરીએ છીએ. જેવી રીતે અમારાં સર્વજ જંગમ રોગરહિત [ ને ] સુપ્રસન્ન થાય [ એમ કરો. ] ૪.

**વિવેચન:**—હે પવિત્ર ને રમણીય કૈલાસપર્વતપર અથવા પવિત્ર પુરુષોની વાણીમાં નિવાસ કરનારા શ્રીરુદ્ર ! આપની પ્રાપ્તિ કરવામાટે સ્તુતિરૂપ વચનોવડે અમે આપની પરમાદરપૂર્વક પ્રાર્થના કરીએ છીએ. હે પ્રભો ! અમારી વ્યાવહારિક અનુકૂલતા જળવવામાટે જેવી રીતે અમારાં સર્વે મનુષ્યો ને પશુઓ આદિક જંગમ પ્રાણીઓ સર્વદા સર્વ પ્રકારના રોગથી રહિત અને પરમ પ્રસન્ન મનવાળાં રહે એમ કરવા આપ કૃપા કરો. ૪.

**અર્ધ્યવોચદધિવક્તા પ્રથમો દૈવ્યો મિષક્ ।**

**અહીંશ્ચ સર્વાન્ જંમયન્ સર્વાંશ્ચ યાતુધાન્યોઽધરાચ્ચીઃ પરાંસુવ ૫**

**શબ્દાર્થ:**—અધિવક્તા, મુખ્ય, દેવોનું હિત કરનાર, [ અને ] વૈદ [ મને સર્વથી ] અધિક કહો. વળી [ હે શ્રીરુદ્ર !

આપ ] સર્વ સાપોનો વિનાશ કરતા [ છતા ] નીચે જવાના સ્વભાવવાળી સર્વ રાક્ષસીઓને [ અમારાથી ] અવશ્ય દૂર કરો. ૫.

**વિવેચન:**—સ્વભાવથી સર્વદા ઉત્તમ પ્રકારનું બોલવાના સ્વભાવવાળા, ઇંદ્રાદિ અન્ય સર્વ દેવોમાં મુખ્ય, ઇંદ્રાદિ સર્વ દેવોના હિતરૂપ, ( તેમનું સ્વાર્થવિના હિત કરનારા, ) અને સ્મરણમાત્રથીજ પ્રાણીઓના રોગોનો અનાયાસે નાશ કરનારા હોવાથી વૈદ એવા જે શ્રીરુદ્ર તે શ્રીરુદ્ર મને “ તું સર્વથી અધિક છે ” એમ કૃપા કરીને કહો, કે જેથી હું તેમની કૃપાથી સર્વથી અધિક-શ્રેષ્ઠ-થાઉં-અભ્યુદયના અવધિએ પહોંચું. હે શ્રીરુદ્ર ! પરમકૃપાલુ એવા આપ મારા સંબંધવાળાં પ્રાણીઓને પીડા કરનારા સર્વ વિષવાળા સાપો, સિંહો, વાઘો ને દીપડા આદિનો અથવા તેમને પીડા કરનારા મનોવિકારોનો વિનાશ કરતા છતા પોતાના દુષ્ટ સંસ્કારોવડે નીચે જવાના સ્વભાવવાળી ( અધર્મ કરનારી ) સર્વ રાક્ષસીઓને વા અધમ મનોવૃત્તિઓને અમારા સર્વથી દૂર કરવા કૃપા કરો. ૫.

**असौ यस्ताम्रो अरुण उत बभ्रुः सुमंगलः ।**

**ये चैनं रुद्रा अभितो दिक्षु श्रिताः सहस्रशोऽवैपां हेड ईमहेद्**

**શબ્દાર્થ:**—જે આ તામ્ર, અરુણ, વળી પીળા વર્ણવાળો, [ ને ] સુમંગલ [ છે તેમનો ] તથા જે અસંખ્ય રુદ્રો આને સર્વલક્ષીથી દિશાઓમાં આશ્રય કરીને રહેલા [ છે ] તેમનો ક્રોધ નિવારણ કરીએ છીએ. ૬.

**વિવેચન:**—આ મંત્રવડે ઉપાસકો આદિલરૂપે શ્રીરુદ્રની સ્તુતિ કરે છે. જે આ સૂર્યરૂપ પ્રત્યક્ષ રુદ્ર ઉદયકાલે અત્યંત રાતા, અસ્તકાલે કાંઠક ઓછા રાતા, અને બીજી વેલાએ કાંઠક પીળા વર્ણવાળા, તથા સર્વ મંગલને પોતાના ઉદયવડે પ્રવર્તાવનારા હોવાથી અત્યંત-મંગલરૂપ છે, તેમનો તથા કિરણરૂપે જે અસંખ્ય રુદ્રો એમની આસપાસ પૂર્વાદિ દિશાઓમાં વ્યાપીને રહેલા છે તેમનો અમારા જ્ઞાત વા અજ્ઞાત અપરાધથી અમારા લલામાટે ઉપજેલો ક્રોધ અમે તેમની ભક્તિવડે નિવારણ કરીએ છીએ.—હવે તેઓ અમારા ઉપર પ્રસન્ન થાય એમ અમે ઇચ્છીએ છીએ. ૬.

અસૌ યૌડ્વસર્પેતિ નીલગ્રીવો વિલોહિતઃ ।

ૐતૈનં ગોપા અદશ્ચન્નદશ્ચન્નુદહાર્યઃ સ દૃષ્ઠો મૃડયાતિ નઃ ॥ ૭ ॥

શબ્દાર્થઃ—જે આ નીલગ્રીવાવાળા [ ને ] વધારે રાતા નિરંતર ગમન કરે છે. આને ગોવાળો પણ જુએ છે, [ ને ] પાણીઆરીઓ [ પણ ] જુએ છે. તે જોવાયા [ છતાં ] અમને સુખી કરો. ૭.

વિવેચનઃ—જે આ આદિત્યરૂપ રુદ્ર આથમતીવેલાએ વિષના ધારણુવડે જાણે નીલરંગના કંઠવાળા હોય એવા જણાય છે, અને જે ઉદયની વેલાએ બહુ રાતા રંગવાળા જણાય છે, તે ઉદય તથા અસ્તને કરતા છતાં નિરંતર આવે છે, ને જાય છે. આ આદિત્યરૂપ રુદ્રને વેદોક્તસંસ્કારથી રહિત ગોવાળો પણ જુએ છે, ને જલાશયમાંથી પાણી ભરી લાવનારી સ્ત્રીઓ પણ જુએ છે. શ્રીરુદ્રે કૃપાવડેજ આ આદિત્યરૂપ ધારણુ કર્યું છે. તે રુદ્ર અમારા નેત્રનો વિષય થયા છતાં અમને આ લોકમાં તથા પરલોકમાં સુખી કરો. ૭.

નમોડ્સ્તુ નીલગ્રીવાય સહસ્રાક્ષાય મીઢુષે ।

અથો યે અસ્ય સર્ચ્ચાનોડ્હં તેભ્યોડ્કરં નમઃ ॥ ૮ ॥

શબ્દાર્થઃ—નીલકંઠને, સહસ્ર આંખોવાળાને, [ ને ] વૃદ્ધિ કરનારને નમસ્કાર હો. વળી જેઓ આમના સેવકો [ છે ] તેમને [ પણ ] હું નમસ્કાર કરું છું. ૮.

વિવેચનઃ—નીલરંગના કંઠવાળા, ઇંદ્રસ્વરૂપે સહસ્ર આંખોવાળા, ને જલની વા કૃપારૂપ વૃદ્ધિ કરનારા શ્રીરુદ્રને મારો ભક્તિપૂર્વક નમસ્કાર હો. વળી આ શ્રીરુદ્રના જે સેવકો છે તે સેવકોને પણ શ્રીરુદ્રની ને તેમની કૃપા મેળવવા હું ભાવપૂર્વક નમન કરું છું. ૮.

પ્રમૃંચ ધન્વન્સ્તમુભયોરાત્યોર્જ્યામ્ ।

યાશ્ચ તે હસ્ત ઈર્ષવઃ પરા તા મંગવો વપ ॥ ૯ ॥

શબ્દાર્થઃ—હે ભગવન્ ! ધનુષની ખંને કોટિપર [ રહેલી ]

પ્રત્યંચાને આપ ઊતારી નાંખો, અને આપના હાથમાં જે બાણો [ છે ] તેમને ફેંકી દો. ૯.

**વિવેચન:**—હે સંપૂર્ણ ધર્મ, જ્ઞાન, વૈરાગ્ય, ઐશ્વર્ય, શ્રી ને યશ-વાળા શ્રીરુદ્ર ! આપના ધનુષની અંને કોટિપર ચઢાવી રાખેલી પ્રત્યંચા-ને માત્ર અમારા કલ્પિત લયની નિવૃત્તિ કરવામાટે આપ ઊતારી નાંખવાની કૃપા કરો, અને આપના હાથમાં જે બાણો રાખવામાં આવ્યાં છે તેમને પણ અમારા લયની નિવૃત્તિ કરવામાટે આપ અમારા ઉપર કૃપા કરીને દૂર ફેંકી દો. ૯.

**વિજ્યં ધનુઃ કપર્દિનો વિશલ્યો વાર્ણવાં ૨॥ ઉત ।**

**અનેજનસ્ય યા ઈર્ષવ આશુરસ્ય નિષંગધિઃ ॥ ૧૦ ॥**

**શબ્દાર્થ:**—જટાન્મૂટવાળાનું ધનુષ્ પ્રત્યંચારહિત [થાઓ.] વળી બાણવાળો ( ભાથો ) ફેલરહિત [ થાઓ. ] આમનાં જે બાણો [ તે ] વિનાશ પામો. આમનું મ્યાન તરવારરહિત [ થાઓ. ] ૧૦.

**વિવેચન:**—જટાન્મૂટવાળા શ્રીરુદ્રનું ધનુષ્ અમારા સર્વના લલ્લાને માટે તથા અમારા સર્વના લયને દૂર કરવામાટે પ્રત્યંચારહિત થાઓ, આમનો ભાથો અમારા લયની નિવૃત્તિમાટે ફેળારહિત બાણ-વાળો થાઓ, આમનાં જે બાણો તેમના હાથમાં હોય તે અમારા લયને દૂર કરવામાટે વિનાશ પામો, અને આમનું મ્યાન અમારા લયની નિવૃત્તિમાટે તરવારરહિત થાઓ. ૧૦.

**યા તે હેતિર્મીંદુષ્ટમ હસ્તેં વૃષ્ણે તે ધનુઃ ।**

**તયાસ્માન્ વિશ્વતસ્ત્વમયક્ષ્મયા પરિશ્રુજ ॥ ૧૧ ॥**

**શબ્દાર્થ:**—હે વૃષ્ટિ કરનારાઓમાં સર્વોત્તમ ! આપના હાથમાં જે ધનુષ્ફળ આપનું આયુધ છે તે દૃઢવડે આપ સર્વ-ભણીથી અમારું પરિપાલન કરો. ૧૧.

**વિવેચન:**—પોતાના અનન્યલક્ષ્મીના ઉપર કૃપાફળ વૃષ્ટિ કરનારા હોવાથી હે વૃષ્ટિ કરનારાઓમાં સર્વોત્તમ શ્રીરુદ્ર ! આપના બલવાન ને

મનોહર હાથમાં જે ધનુષ્ઞપ સુંદર ને દૃઢ આપનું આયુધ છે તે ધનુષ્ઞપ સુંદર ને દૃઢ આયુધવડે આપ કૃપા કરીને સર્વલક્ષીથી અમારા અંતરના ને બહારના બલવાન શત્રુઓથી અમારું પરિપાલન કરો. ૧૧.

પરિ તે ધન્વનો હેતિરસ્માન્ વૃણક્તુ વિશ્વતઃ ।

અથો ય ઈષુધિસ્તવારે અસ્મન્ નિર્ધેહિ તમ્ ॥ ૧૨ ॥

શીખદાર્થઃ—આપનું ધનુષ્ઞપ આયુધ સર્વલક્ષીથી અમને લ્યજી દો. વળી જે આપનો ભાથો [ છે ] તેને અમારાથી દૂર રાખો. ૧૨.

વિવેચનઃ—હે શ્રીરુદ્ર ! આપનું જે ધનુષ્ પાપીઓને બચ ઉત્પન્ન કરનારું છે તે ધનુષ્ઞપ આયુધ સર્વલક્ષીથી અમને લ્યજી, અર્થાત્ તે અમને નિરપરાધીને ન હણો. વળી આપનો જે ભાથો છે તે ભાથાને અમારાથી દૂર રાખવા કૃપા કરો, કે જેથી તેમાંનાં બાણો અમને હેશ પણ ન લાગે. ૧૨.

અવતલ્ય ધનુષ્ઞ સહસ્રાક્ષ શતૈષુધે ।

નિશીર્ય શલ્યાનાં મુખાં શિવો નઃ સુમનાં ભવ ॥ ૧૩ ॥

શીખદાર્થઃ—હે સહસ્રાક્ષ ! હે સેંકડો ભાથાવાળા ! ધનુષ્ ને પ્રત્યંચારહિત કરીને [ અને ] બાણોનાં અગ્રોને ભાંગી નાંખીને આપ અમારા પ્રતિ શાંત [ ને ] સારા મનવાળા થાઓ.

વિવેચનઃ—હે હજારો આંખોવાળા ને સેંકડો ભાથાવાળા શ્રીરુદ્ર ! આપ પાપીઓનો નાશ કરનારા આપના ધનુષ્ ને પ્રત્યંચારહિત કરીને અને આપનાં બાણોનાં અગ્રોને ભાંગી નાંખીને અમારા ઉપર કૃપા દર્શાવવા અમારા પ્રતિ શાંત ને સારા મનવાળા પ્રતીત થાઓ. ૧૩.

નમસ્ત આયુધાયનાતતાય ધૃષ્ણવે ।

ઉમાભ્યામુત તે નમો બાહુભ્યાં તવ ધન્વને ॥ ૧૪ ॥

શીખદાર્થઃ—આપના [ ધનુષ્પર ] નહિ ચઢાવેલા

[ ને શત્રુને હણવાને ] બલવાન્ બાણુને નમસ્કાર. આપના બંને હાથોને અને આપના ધનુષને નમસ્કાર. ૧૪.

**વિવેચન:**—હે પરમપૂજ્ય રુદ્ર ! આપના ધનુષપર નહિ ચઢાવેલા ને આપને શત્રુ માનનારાઓને હણવામાં પ્રબલ બાણુને મારા નમસ્કાર હો. આપશ્રીના પરમદૃઢ બંને હાથોને અને આપના પ્રત્યંચા ઊતારી નાંખેલા દૃઢ ધનુષને પણ મારા બાવપૂર્વક નમસ્કાર હો. ૧૪.

**મા નો મહાન્તમુત મા નો અર્મકં મા ન ઉક્ષેતમુત મા ન ઉક્ષિતમ્ ।  
મા નો વધીઃ પિતરં મોત માતરં મા નઃ પ્રિયાસ્તન્વો રુદ્ર રીરિષઃ**

**શબ્દાર્થ:**—હે રુદ્ર ! અમારા વૃદ્ધને ન હણો, વળી અમારા બાળકને ન [ હણો, ] અમારા તરુણને ન [ હણો, ] તથા અમારા ગર્ભમાં રહેલાને ન [ હણો, ] અમારા પિતાને ન [ હણો, ] અને માતાને ન [ હણો, ] અમારી પ્રિયાઓને ન [ હણો, અને અમારાં ] શરીરોને [ ન ] હણો. ૧૫.

**વિવેચન:**—હે પરમકૃપાલુ રુદ્ર ! આપ કૃપા કરીને અમારા ગુરુ ને કાકા આદિ વૃદ્ધોને નહિ હણશો, અમારાં બાળકોને નહિ હણશો, અમારાં જીવાન સગાંઓને નહિ હણશો, અમારાં ગર્ભમાં રહેલાં બાળકોને નહિ હણશો, અમારા પિતાને નહિ હણશો, અમારી માતાને નહિ હણશો, અમારી પ્યારી સ્ત્રીઓને નહિ હણશો, અને અમારાં શરીરોરૂપ પુત્રપૌત્રોને પણ નહિ હણશો. ૧૫.

**મા નસ્તોકે તનયે મા ન આયુષિ મા નો ગોષુ મા નો અશ્વેષુ રીરિષઃ  
મા નો વીરાન્ રુદ્ર મામિનો વધીર્હવિષ્મંતઃ સદમિત્ત્વાં હવામહે**

**શબ્દાર્થ:**—હે રુદ્ર ! અમારા પુત્રને [ તથા ] પૌત્રને ન હણો, અમારા જીવનને ન [ હણો, ] અમારી ગાયોને ન [ હણો, ] અમારા અશ્વોને ન [ હણો, અને ] અમારા ક્રોધયુક્ત સેવકોને ન હણો. [ અમે ] હવિષ્વાળા [ થઈને ] સર્વદાજ આપને [ યાગને માટે ] આવાહન કરીએ છીએ. ૧૬.

**વિવેચન:**—હે ભક્તવત્સલ રુદ્ર ! આપ કૃપા કરીને અમારા પુત્રને તથા અમારા પૌત્રને નહિ હણુશો, અર્થાત્ તેમને ચિરકાલ જીવવા દેશો, કે જેથી તેઓ પોતાનો વ્યવહાર ને પરમાર્થ સારી રીતે સિદ્ધ કરે, અમારા જીવનને નહિ હણુશો, અર્થાત્ અમને પૂરું આયુષ્ ભોગવવા દેશો. અમારી ગાયોને નહિ હણુશો, અમારા અશ્વોને નહિ હણુશો, અને અમારા ક્રોધયુક્ત સેવકોને પણ નહિ હણુશો, કારણકે એ સર્વ અમારા જીવનમાં અમને ઉપયોગી છે. અમારે એક આપનું જ શરણુ છે, તેથી આપને પ્રસન્ન કરવામાટે અમે હવિષ્વાળા શ્રદ્ધને સર્વદાજ આપને યાગને માટે નિમંત્રણુ કરીએ છીએ. આપ અમારી તે યાચના સ્વીકારવાની કૃપા કરશો. ૧૬.

નમો હિરણ્યવાહવે સેનાન્યે દિશાં ચ પતયે નમો નમો  
વૃક્ષેભ્યો હરિકેશેભ્યઃ પશુનાં પતયે નમો નમઃ શર્ષિપજરાય  
ત્વિષીમતે પથીનાં પતયે નમો નમો હરિકેશાયોપવીતિને પુષ્ટાનાં  
પતયે નમઃ ॥ ૧૭ ॥

**શબ્દાર્થ:**—સોનાના આભરણયુક્ત બાહુવાળાને નમસ્કાર, સેનાપતિને તથા દિશાના પાલકને નમસ્કાર, લીલા કેશવાળાં વૃક્ષોને નમસ્કાર, પશુઓના પાલકને નમસ્કાર, બાલતૃણના જેવા પીળા ને રાતા પ્રકાશવાળાને નમસ્કાર, માર્ગોના પાલકને નમસ્કાર, કાળા કેશવાળા [ ને ] ઉપવીતવાળાને નમસ્કાર, [ અને ગુણથી ] પૂર્ણના પાલકને નમસ્કાર. ૧૭.

**વિવેચન:**—શ્રીરુદ્ર સ્થાવરજંગમ સર્વમાં અંતર્યામિરૂપે રહેલા છે, તેથી તે સર્વના આત્મા છે, એમ તેમનો સર્વાત્મભાવ જણાવી ભક્ત તેમને પ્રણામો નિવેદન કરે છે. જનનીય, યોગ્યાયોગ્ય ને ભિન્ન ભિન્ન સ્થિતિવાળા સર્વ પ્રાણિપદાર્થમાં અંતર્યામિરૂપે રહેલા પોતાના ઘટ્ટદેવ શ્રીરુદ્રને જોઇને તેમને પ્રણામ કરવાથી ભક્તના હૃદયમાં રહેલા રાગ, દ્વેષ ને તિરસ્કાર આદિ દોષો શમી જાય છે, ને તેથી તે આ લોકમાં સુખી રહી અંતે તેમના લોકને વા મોક્ષને પામે છે, માટે ભક્તે અનેકરૂપે રહેલા શ્રીરુદ્રને પ્રણામ કર્યા છે એમ સમજવું, પણ બ્રાહ્મિને

વશ થઈ વિપરીત કલ્પના ન કરવી. ભિન્ન ભિન્ન ભાગણીઓમાં પણ ભક્તોનાં હૃદયોની યોગ્યતાની ભિન્નતા કારણ છે એમ બહુવું. સોનાના આભરણયુક્ત હાથવાળા રુદ્રને મારા પ્રણામ હો, સેનાના પતિરૂપ રુદ્રને મારા પ્રણામ હો, દિશાઓના પાલક રુદ્રને મારા પ્રણામ હો, લીલાં પાનડાંરૂપ કેશોવાળાં વૃક્ષોરૂપ રુદ્રોને મારા પ્રણામ હો, પશુરૂપ જીવોના પાલક રુદ્રને મારા પ્રણામ હો, નાના કોમલ ઘાસના જેવા પીળા અને રાતા રંગવાળા ને પ્રકાશવાળા રુદ્રને મારા પ્રણામ હો, માર્ગોના પાલક રુદ્રને મારા પ્રણામ હો, વૃદ્ધાવસ્થાથી રહિત અર્થાત્ સુંદર કાળા કેશવાળા અને મંગલને માટે જનોઈને ધારણ કરનાર રુદ્રને મારા પ્રણામ હો, અને શુભગુણથી પૂર્ણ મનુષ્યોના સ્વામી રુદ્રને મારા ભાવપૂર્વક પ્રણામ હો. ૧૭.

**નમોં બહ્લુશાયં વ્યાધિનેઽન્નાનાં પતયે નમો નમોં મૃવસ્થૈત્યૈ જગતાં પતયે નમો નમોં રુદ્રાયાતતાયિને ક્ષેત્રાણાં પતયે નમો નમઃ સૂતાયાહન્ત્યૈ વનોનાં પતયે નમઃ ॥ ૧૮ ॥**

**શબ્દાર્થઃ**—કપિલવર્ણવાળાને પ્રણામ, વીંધનારને [ ને ] અન્નોના સ્વામીને પ્રણામ, સંસારના આયુધને પ્રણામ, જગતના પાલકને પ્રણામ, ઊગામેલા આયુધવાળા રુદ્રને પ્રણામ, દેહોના પાલકને પ્રણામ, નહિ હણાય એવા સારથિને પ્રણામ, [અને] વનોના પાલકને પ્રણામ. ૧૮.

**વિવેચનઃ**—અદામી રંગવાળા શરીરયુક્ત અથવા વૃષભઉપર રહેનારા શ્રીરુદ્રને મારા પ્રણામ હો, અમારા બહારના તથા અંતરના શત્રુઓને વીંધનારા તથા ડાંગર આદિ અન્નોના સ્વામી શ્રીરુદ્રને મારા પ્રણામ હો, પોતાના ભક્તોના સંસારની શીઘ્ર નિવૃત્તિ કરનારા શ્રીરુદ્રને મારા પ્રણામ હો, આ સર્વ જગતનું યથાયોગ્ય પરિપાલન કરનારા કૃપાલુ રુદ્રને મારા પ્રણામ હો, અમારા અંતરના તથા બહારના સર્વ શત્રુઓને હણવામાટે જેમણે યોગ્ય આયુધ ઊગામેલું છે એવા ભક્તવત્સલ રુદ્રને મારા પ્રણામ હો, શરીરધારીઓનાં શરીરોનું પાલન કરનારા રુદ્રને મારા પ્રેમપૂર્વક પ્રણામ હો, નહિ હણી શકાય એવા



સામર્થ્યવાળા સારથિરૂપ શ્રીરુદ્રને મારા પ્રણામ હો, અને સર્વ વનોના સ્વામી રુદ્રને મારા પ્રણામ હો. ૧૮.

નમો રોહિતાય સ્થપતયે વૃક્ષાણાં પતયે નમો નમો ધ્રુવન્તયે  
વારિવસ્ક્રુતાયૌષધીનાં પતયે નમો નમો મંત્રિણે વાણિજાય  
કક્ષાણાં પતયે નમો નમ ઉચ્ચૈર્ઘૌષાયાક્રન્દયતે પત્નીનાં પતયે  
નમઃ ॥ ૧૯ ॥

શબ્દાર્થ:—રાતા રંગવાળા [ ને ] ગૃહાદિને કરનારને પ્રણામ, વૃક્ષોના સ્વામીને પ્રણામ, ભૂમંડલનો વિસ્તાર કરનારને [ તથા ] સ્થાનાદિને કરનારને પ્રણામ, ઔષધીઓના સ્વામીને પ્રણામ, મંત્રીને [ તથા ] વ્યાપાર કરનારને પ્રણામ, યુંગડાં આદિનું પાલન કરનારને પ્રણામ, મહાશબ્દવાળાને [ ને ] રોવરાવનારને પ્રણામ, [ અને ] પાયદળોના સ્વામીને પ્રણામ. ૧૯.

વિવેચન:—રાતા રંગવાળા શરીરયુક્ત ને ગૃહાદિ રચનારા વિશ્વકર્મરૂપ રુદ્રને મારા પ્રણામ હો, સર્વ વૃક્ષોના સ્વામી રુદ્રને મારા પ્રણામ હો, ભૂમંડલને સુધારી તેનો વિસ્તાર કરનારા તથા સ્થાન ને ભોગ્ય પદાર્થો રચનારા રુદ્રને મારા પ્રણામ હો, ડાંગર આદિ સર્વ ઔષધીઓના (ફલ આવવાથી સૂકાઈ જનારા છોડોના) સ્વામી રુદ્રને મારા પ્રણામ હો, વિચાર કરવામાં હુશલરૂપ રુદ્રને તથા વ્યાપાર કરનારરૂપ રુદ્રને મારા પ્રણામ હો, વનમાં રહેલાં ઘાસનાં યુંગડાં ને વેલા આદિનું પરિપાલન કરનારા રુદ્રને મારા પ્રણામ હો, યુદ્ધમાં મોટો શબ્દ કરનારા અને શત્રુઓને રોવરાવનારા રુદ્રને મારા પ્રણામ હો, અને પાયદળોના સ્વામિરૂપ રુદ્રને મારા પ્રણામ હો. ૧૯.

નમઃ કૃત્સ્નાયતયા ધાવતે સર્વનાં પતયે નમો નમઃ સહ-  
માનાય નિવ્યાધિર્ન આવ્યાધિનીનાં પતયે નમો નમો નિપંગિણે  
કકુભાય સ્તેનાનાં પતયે નમો નમો નિચેરવે પરિચરાયાર્પણાનાં  
પતયે નમઃ ॥ ૨૦ ॥

**શબ્દાર્થ:**—સર્વ લાલના પ્રાપકપણાવડે દોડનારાને પ્રણામ, પ્રાણીઓના પાલકને પ્રણામ, પરાભવ કરનારાને [ ને ] હણુનારાને પ્રણામ, શૂરની સેનાઓના પાલકને પ્રણામ, ખડ્ગ-વાળા મહાનુને પ્રણામ, ગુપ્તચોરોના સ્વામીને પ્રણામ, ચોર-વાની ખુદ્ધિવડે નિરંતર ભમનારાને [ તથા હાટ ને વાડી આદિમાં ચોરવાની ઇચ્છાવડે ] ભમનારાને પ્રણામ, [ અને ] વનોના સ્વામીને પ્રણામ. ૨૦.

**વિવેચન:**—આ લોકના તથા પરલોકના સર્વ પ્રકારના લાલને પ્રાપ્ત કરનારા હોવાથી જેના ભણી ભકતો દોડે છે એવા શ્રીરુદ્રને મારા પ્રણામ હો, શરણે આવેલા પ્રાણીઓના પાલક રુદ્રને મારા પ્રણામ હો, અમારા અંતરબહારના સર્વ શત્રુઓનો પરાભવ કરનારા તથા તેમને સારી રીતે હણી નાંખનારા રુદ્રને મારા પ્રણામ હો, શૂરાઓની સેનાઓના સ્વામી રુદ્રને મારા પ્રણામ હો, ખડ્ગ ધારણ કરનારા તથા મહાનુ રુદ્રને મારા પ્રેમપૂર્વક પ્રણામ હો, ગુપ્તરીતે ચોરી કરનારાઓના હૃદયમાં અંતર્યામિરૂપે રહેલા રુદ્રને મારા પ્રણામ હો, કોઇનું કાંઈ લઈ લેવાની ખુદ્ધિવડે નિરંતર જ્યાં ત્યાં ફરનારામાં રહેલા તથા હાટ ને વાડી આદિમાં ચોરી કરવાની ઇચ્છાએ ભમનારામાં રહેલા રુદ્રને મારા પ્રણામ હો, અને વનોના પતિરૂપ રુદ્રને મારા ભાવપૂર્વક પ્રણામ હો. ૨૦.

નમો વંચંતે પરિવંચંતે સ્તાયુનાં પતયે નમો નમો નિપંગિણં  
 ઇષુધિમતે તસ્કરાણાં પતયે નમો નમઃ સ્કાયિભ્યો જિર્ણાશ્-  
 સત્ર્યો મુષ્ણતાં પતયે નમો નમોઽસિમઙ્યો નક્તંચરંઙ્યો વિકૃતાનાં  
 પતયે નમઃ ॥ ૨૧ ॥

**શબ્દાર્થ:**—ઠગનારાને [ ને ] સર્વભણીથી ઠગનારાને નમન, ઠગાઈવડે ચોરી કરનારાઓના સ્વામીને નમન, ખડ્ગવાળાને [ ને ] ભાથાવાળાને નમન, પ્રકટ ચોરોના પતિને નમન, વજ્રસાથે ફરનારાઓને [ ને ] હણવાને ઇચ્છનારાઓને નમન, ધાન્યની ચોરી કરનારાઓના સ્વામીને નમન, ખડ્ગવાળાઓને

[ ને ] રાત્રે કરનારાઓને નમન, [ અને ] છેદનારાઓના સ્વામીને નમન. ૨૧.

**વિવેચન:**—સ્વામીનો વિશ્વાસપાત્ર થઇને તેમના પોતાની હથુના વ્યવહારમાં કોઇ સ્થલે તેમના ધનને લઇ લેનારામાં રહેલા રુદ્રને તથા સ્વામીના વિશ્વાસપાત્ર બનીને તેમના સર્વ વ્યવહારમાં તેમના ધનને લઇ લેનારામાં રહેલા રુદ્રને મારું નમન હો, કોઇના સેવક થઇને તેમના ધનને રાતદિવસ લેનારાઓના હૃદયમાં અંતર્યામિરૂપે રહેલા રુદ્રને મારું નમન હો, ખડ્ગવાળા તથા લાથાવાળા વીરરૂપ રુદ્રને મારું નમન હો, ઊઘાડી રીતે ચોરી કરનારાઓના હૃદયમાં અંતર્યામિરૂપે રહેલા રુદ્રને મારું નમન હો, વજ્રસાથે કરનારા ને અમારા અંતર-ખહારના સર્વ શત્રુઓને હણવાને ઇચ્છનારા રુદ્રોને મારું નમન હો, ખેતર આદિમાં અનાજની ચોરી કરનારાઓના હૃદયમાં અંતર્યામિરૂપે રહેલા રુદ્રને મારું નમન હો, તરવાર ધારણ કરીને રાત્રે પ્રાણીઓનો ઘાત કરવા કરનારામાં રહેલા રુદ્રને મારું નમન હો, અને દ્રવ્યની લાલસાએ માણસોને કાપી નાંખીને તેમના ધનનું હરણ કરનારાઓના હૃદયમાં અંતર્યામિરૂપે રહેલા રુદ્રને મારું નમન હો. ૨૧.

નમ્ ઉષ્ણીષિણે ગિરિચરાય કુલુંચાનાં પતયે નમો નમ્  
 હૃષ્મઙ્ગ્યો ધન્વાયિભ્યશ્ચ વો નમો નમ્ આતન્વાનેભ્યઃ પ્રતિ-  
 દધાનેભ્યશ્ચ વો નમો નમ્ આયચ્છઙ્ગ્યોઽસ્યઙ્ગ્યશ્ચ વો નમઃ ॥૨૨॥

**શબ્દાર્થ:**—પાઘડીવાળાને [ ને ] પર્વતમાં કરનારાને નમસ્કાર, ભૂમિનું હરણ કરનારાઓના સ્વામીને નમસ્કાર, બાણવાળાઓને નમસ્કાર, ને ધનુષસંહિત જનારા તમને નમસ્કાર, વિસ્તારનારાઓને નમસ્કાર, ને સંધાન કરનારા તમને નમસ્કાર, આકર્ષણ કરનારાઓને નમસ્કાર, ને ફેંકનારાઓ તમને નમસ્કાર. ૨૨.

**વિવેચન:**—પાઘડીવડે પોતાના મસ્તકને ઢાંકીને ગામમાં ચોરી કરવાને પ્રવૃત્ત થયેલામાં રહેલા અને પ્રવાસીઓનાં વસ્ત્રાદિનું અપહરણ કરવામાટે પર્વતાદિ વિષમસ્થાનમાં કરનારામાં રહેલા રુદ્રને માર

નમસ્કાર હો, ક્ષેત્ર ને ગૃહાદિરૂપ ભૂમિનું હરણ કરનારાઓના હૃદયમાં અંતર્યામિરૂપે રહેલા રુદ્રને મારા નમસ્કાર હો, દુષ્ટ મનુષ્યોને ખીવરાવવામાટે બાણ ધારણ કરનારા રુદ્રોને મારા નમસ્કાર હો, દુર્જનોને ખીવરાવવામાટે ધનુષને ધારણ કરી વિચરનારા રુદ્રો આપને મારા નમસ્કાર હો, ધનુષમાં પ્રત્યંચા ચઢાવનાર રુદ્રોને મારા નમસ્કાર હો, ધનુષપર બાણ ચઢાવનાર રુદ્રો તમને મારા નમસ્કાર હો, ધનુષનું આકર્ષણ કરનાર રુદ્રોને મારા નમસ્કાર હો, અને બાણો ફેંકનારા રુદ્રો તમને મારા નમસ્કાર હો. ૨૨.

નમો વિસૃજ્યો વિધ્યજ્યશ્ચ વો નમો નમઃ સ્વપ્ન્યો જાગ્રજ્યશ્ચ વો નમો નમઃ શયનેભ્ય આસીનેભ્યશ્ચ વો નમો નમસ્તિષ્ઠદ્ભ્યો ધાવદ્ભ્યશ્ચ વો નમઃ ॥ ૨૩ ॥

શબ્દાર્થઃ—છોડનારાઓને નમસ્કાર, અને વીંધી નાંખનારા તમને નમસ્કાર, સ્વભાવસ્થાવાળાને નમસ્કાર, અને જાગ્રદવસ્થાવાળા તમને નમસ્કાર, સુષુપ્તિવાળાને નમસ્કાર, અને ઘેઠેલા તમને નમસ્કાર, ઊભા રહેલાને નમસ્કાર, અને દોડનારા તમને નમસ્કાર. ૨૩.

વિવેચનઃ—અમારા બંને પ્રકારના શત્રુઓપર યોગ્ય બાણો છોડનારા રુદ્રોને મારા પ્રણામ, અમારા શત્રુઓને બાણોવડે વીંધી નાંખનારા રુદ્રો તમને મારા નમસ્કાર, અંતઃકરણની સ્વભાવસ્થાવાળા રુદ્રોને મારું નમન, અંતઃકરણની જાગ્રદવસ્થાવાળા રુદ્રો તમને મારા પ્રણામ, અંતઃકરણની સુષુપ્તિ અવસ્થાવાળા રુદ્રોને મારું નમન, ઘેઠેલા રુદ્રો તમને મારા નમસ્કાર, ઊભા રહેલા રુદ્રોને મારા પ્રણામ, અને દોડનારા રુદ્રો તમને મારા પ્રણામ. ૨૩.

નમઃ સમાભ્યઃ સમાપતિભ્યશ્ચ વો નમો નમોઽશ્વેભ્યોઽશ્વપતિભ્યશ્ચ વો નમો નમઃ આવ્યાધિનીભ્યો વિવિધ્યન્તીભ્યશ્ચ વો નમો નમઃ ઉર્ગણાભ્યસ્તૃહ્વતીભ્યશ્ચ વો નમઃ ॥ ૨૪ ॥

**શીઘ્રદાર્થઃ—**સભાઓને નમસ્કાર, અને સભાપતિઓ તમને નમસ્કાર, અશ્વોને નમસ્કાર, અને અશ્વપતિઓ તમને નમસ્કાર, સર્વલક્ષ્મીથી વીંધનારીઓને નમસ્કાર, અને વિશેષ વીંધનારીઓ તમને નમસ્કાર, શ્રેષ્ઠ સેવકસમૂહવાળીઓને નમસ્કાર, અને હજીવાના સામર્થ્યવાળીઓ તમને નમસ્કાર. ૨૪.

**વિવેચનઃ—**હવે શ્રીરુદ્રના અદ્વૈતપણાના પ્રતિપાદનમાટે અર્થાત્ સર્વમાં રુદ્રદૃષ્ટિ કરવામાટે લિન્ન લિન્ન નામવાળા જે રુદ્રો ને શક્તિઓ રુદ્રલોકમાં રહે છે તે કહી તેમને પ્રણામ કરે છેઃ—સભારૂપ રુદ્રોને મારા પ્રણામ હો, સભાના પતિઓરૂપ રુદ્રો તમને મારા પ્રણામ હો, અશ્વોરૂપ રુદ્રોને મારા પ્રણામ હો, અને અશ્વોના પતિઓરૂપ રુદ્રો તમને મારા પ્રણામ હો, સર્વલક્ષ્મીથી અમારા શત્રુઓને વીંધનારી શક્તિઓરૂપ રુદ્રોને મારા પ્રણામ હો, અને તેમને વિશેષ વીંધનારી શક્તિઓરૂપ રુદ્રો તમને મારા પ્રણામ હો, શ્રેષ્ઠ સેવકના સમૂહોવાળી આદિ આદિ માતાઓરૂપ રુદ્રોને મારા પ્રણામ હો, અને હજીવાના સામર્થ્યવાળી દુર્ગા આદિરૂપ રુદ્રો તમને મારા પ્રણામ હો. ૨૪.

**નમો ગુણેભ્યો ગુણપતિભ્યશ્ચ વો નમો નમો વ્રાતેભ્યો વ્રાત-પતિભ્યશ્ચ વો નમો નમો ગૃત્સેભ્યો ગૃત્સપતિભ્યશ્ચ વો નમો નમો વિરૂપેભ્યો વિશ્વરૂપેભ્યશ્ચ વો નમઃ ॥ ૨૫ ॥**

**શીઘ્રદાર્થઃ—**ગણોને નમસ્કાર, અને ગણપતિઓ તમને નમસ્કાર, સંઘોને નમસ્કાર, અને સંઘોના પતિઓ તમને નમસ્કાર, મેધાવીઓને નમસ્કાર, અને મેધાવીઓના પાલકો તમને નમસ્કાર, વિરૂપોને નમસ્કાર, અને સર્વરૂપોવાળાઓ તમને નમસ્કાર. ૨૫.

**વિવેચનઃ—**દેવોના અને અસુરોના સમૂહરૂપ રુદ્રોને મારા નમસ્કાર હો, દેવોના અને અસુરોના સમૂહોના પાલક રુદ્રોને મારા નમસ્કાર હો, લિન્ન લિન્ન જાતના સમૂહોરૂપ રુદ્રોને મારા નમસ્કાર હો, લિન્ન લિન્ન જાતના સમૂહોના પાલકોરૂપ રુદ્રોને મારા નમસ્કાર

હો, ગ્રંથના અર્થને ધારણ કરવાની યુક્તિવાળાઓરૂપ રુદ્રોને મારા નમસ્કાર હો, ગ્રંથના અર્થને ધારણ કરવાની યુક્તિવાળાઓના પતિઓરૂપ રુદ્રોને મારા પ્રણામ હો, નમ્ર મુડિત ને જટિલ આદિ વિપરીત રૂપવાળા રુદ્રોને મારા પ્રણામ હો, અને હૃયગ્રીવ આદિ નાનાપ્રકારની આકૃતિવાળા રુદ્રોને મારા પ્રણામ હો. [ સરલતામાટે બીજા નમનમાં આવતો તમને એ શબ્દ વિવેચનમાંથી હવે મૂકી દીધો છે. ] ૨૫.

**નમઃ સેનાભ્યઃ સેનાનિર્ભ્યશ્ચ વો નમો નમો રથિભ્યો અરથેભ્યશ્ચ વો નમો નમઃ ક્ષત્રુભ્યઃ સંગ્રહીતૃભ્યશ્ચ વો નમો નમો મહર્ષ્યો અર્ભકેભ્યશ્ચ વો નમઃ ॥ ૨૬ ॥**

**શબ્દાર્થઃ**—સેનાઓને નમસ્કાર, અને સેનાપતિઓ તમને નમસ્કાર, રથવાળાઓને નમસ્કાર, અને રથરહિતો તમને નમસ્કાર, રથનું શિક્ષણ આપનારાઓને નમસ્કાર, અને સારથિઓ તમને નમસ્કાર, ઉત્કૃષ્ટોને નમસ્કાર, અને અદ્યો તમને નમસ્કાર. ૨૬.

**વિવેચનઃ**—સેનાઓરૂપ રુદ્રોને મારા નમસ્કાર, સેનાઓના પતિઓરૂપ રુદ્રોને મારા નમસ્કાર, રથવાળાઓરૂપ રુદ્રોને મારા પ્રણામ, રથરહિતોરૂપ રુદ્રોને મારા પ્રણામ, રથને ચલાવવાનું શિક્ષણ આપનારા રુદ્રોને મારા નમસ્કાર, જાતિ ને વિદ્યાદિવડે ઉત્કૃષ્ટ એવા રુદ્રોને મારા નમસ્કાર, અને વિદ્યાદિવડે અદ્ય ( ઊતરતા એવા ) રુદ્રોને મારા નમસ્કાર, ૨૬.

**નમસ્તક્ષભ્યો રથકારેભ્યશ્ચ વો નમો નમઃ કુલાલેભ્યઃ કર્મારેભ્યશ્ચ વો નમો નમો નિષાદેભ્યઃ પુંજિષ્ઠેભ્યશ્ચ વો નમો નમઃ શ્વનિર્ભ્યો મૃગયુર્ભ્યશ્ચ વો નમઃ ॥ ૨૭ ॥**

**શબ્દાર્થઃ**—સૂતારોને નમસ્કાર, અને રથ કરનારાઓ તમને નમસ્કાર, કુંભારોને નમસ્કાર, અને હુહારો તમને નમ-

સ્કાર, લિલ્લોને નમસ્કાર, અને ચડીમારો તમને નમસ્કાર, કૂતરાઓને પાળનારાઓને નમસ્કાર, અને વ્યાધો તમને નમસ્કાર.

**વિવેચન:**—પૂજ્ય રુદ્રનો અંતર્યામિરૂપે સર્વત્ર સદ્ભાવ હોવાથી સાધારણ ને ઊતરતી સર્વ જાતિઓને આ મંત્રમાં નમસ્કાર કરવામાં આવે છે એમ જાણવું. સૂતાર આદિ શિલ્પીઓરૂપ રુદ્રોને મારા પ્રણામ, રથ કરનારા સૂતારવિશેષોરૂપ રુદ્રોને મારા પ્રણામ, મૃત્તિકાનાં પાત્રો ઘડનારા કુંભારોરૂપ રુદ્રોને મારા પ્રણામ, લોહું ઘડવાનો ધંધો કરનારા લુહારોરૂપ રુદ્રોને મારા પ્રણામ, પર્વતોમાં ફરનારા ને માંસનું ભક્ષણ કરનારા લિલ્લોરૂપ રુદ્રોને મારા પ્રણામ, પક્ષીઓના સમૂહોનો ઘાત કરનારા પુલ્કસાદિરૂપ રુદ્રોને મારા પ્રણામ, કૂતરાની ડોકે દોરી બાંધીને તેને મૃગયામાટે સાથે ફેરવનારા વાઘરી આદિરૂપ રુદ્રોને મારા પ્રણામ, અને મૃગોને મારનારા પારધીઓરૂપ રુદ્રોને મારા પ્રણામ. ૨૭.

**નમઃ શ્વભ્યઃ શ્વપતિભ્યશ્ચ વો નમો નમો મવાય ચ રુદ્રાય ચ નમઃ શર્વાય ચ પશુપતયે ચ નમો નીલગ્રીવાય ચ શિતિ-કંઠાય ચ ॥ ૨૮ ॥**

**શબ્દાર્થ:**—કૂતરાઓને નમસ્કાર, અને કૂતરાઓના પાલકો તમને નમસ્કાર, વળી ભવને ને રુદ્રને નમસ્કાર, અને શર્વને તથા પશુપતિને નમસ્કાર, ને નીલગ્રીવને તથા ધોળા કંઠવાળાને નમસ્કાર. ૨૮.

**વિવેચન:**—શ્વાનરૂપ રુદ્રોને મારા નમસ્કાર, શ્વાનોને પાળનારા ને કિરાતોનો વેષ ધરનારા રુદ્રોને મારા નમસ્કાર, ગ્રાણીઓ પોતપોતાના કર્માનુસાર જેમાંથી ઉત્પન્ન થાય છે તે ભવને મારા નમસ્કાર, દુઃખોનો વિનાશ કરનારા રુદ્રને મારા નમસ્કાર, પાપનો વિનાશ કરનારા શર્વને મારા નમસ્કાર, અજ્ઞાની જીવોનું રક્ષણ કરનારા પશુપતિને મારા નમસ્કાર, વિષનું ભક્ષણ કરવાવડે જેમના કંઠનો એકદેશ નીલ-રંગનો પ્રતીત થાય છે એવા નીલગ્રીવને મારા નમસ્કાર, અને કંઠના નીલભાગથી લિજ કંઠનો ભાગ જેમનો ધોળો છે એવા શિતિકંઠને મારા નમસ્કાર. ૨૮.

નમઃ કપર્દિને ચ વ્યુત્તકેશાય ચ નમઃ સહસ્રાક્ષાય ચ  
 શતર્થન્વને ચ નમો ગિરિશયાય ચ શિપિવિષ્ટાય ચ નમો  
 મીઠુષ્ટમાય ચેષુમતે ચ ॥ ૨૯ ॥

શબ્દાર્થ:—જટાભૂટવાળાને તથા મુંડેલા વાળવાળાને નમસ્કાર, અને સહસ્ર આંખોવાળાને તથા સો ધનુષ્વાળાને નમસ્કાર, વળી પર્વતમાં શયન કરનારને તથા કિરણોવાળાને નમસ્કાર, અને અતિવૃષ્ટિ કરનારને તથા બાણવાળાને પણ નમસ્કાર. ૨૯.

વિવેચન:—જટાભૂટવાળા ને પાશુપતાદિનો વેષ ધરનારા રુદ્રને તથા પોતાના માથાપરના સઘળા વાળ જેમણે મુંડાવેલા છે એવા યતિ આદિનો વેષ ધરનારા રુદ્રને મારા નમસ્કાર હો, સહસ્ર આંખોવાળા ઈંદ્રરૂપ રુદ્રને તથા બહુ ધનુષ્ ધારણ કરનારા રુદ્રને મારા નમસ્કાર હો, કૈલાસપર્વતમાં શયન કરનારા ( શુદ્ધસત્ત્વગુણુવડે પરમશાંતિમાં રહેનારા ) રુદ્રને તથા કિરણોવાળા આદિત્યરૂપ રુદ્રને મારા નમસ્કાર હો, અત્યંતવૃષ્ટિ કરનારા મેઘરૂપ રુદ્રને તથા બાણવાળા રુદ્રને મારા નમસ્કાર હો. ૨૯.

નમો હ્રસ્વાય ચ વામનાય ચ નમો બૃહતે ચ વર્ષાયસે ચ નમો  
 વૃદ્ધાય ચ સવૃધે ચ નમોઽગ્ર્યાય ચ પ્રથમાય ચ ॥ ૩૦ ॥

શબ્દાર્થ:—હ્રસ્વને તથા વામનને નમસ્કાર, પ્રૌઢને તથા અતિવૃદ્ધને નમસ્કાર, વૃદ્ધને તથા પંડિતોની સાથે રહેનારને નમસ્કાર, ને આગળ થયેલાને તથા મુખ્યને નમસ્કાર. ૩૦.

વિવેચન:—ટુંકા શરીરવાળા રુદ્રને તથા સંકુચિત અવયવવાળા રુદ્રને મારા પ્રણામ હો, પ્રૌઢ વયવાળા રુદ્રને તથા અતિવૃદ્ધાવસ્થાવાળા રુદ્રને મારા પ્રણામ હો, અધિક વયવાળા વૃદ્ધરૂપ રુદ્રને તથા વિદ્યાવિનયાદિ ગુણોવાળા પંડિતોની સાથે રહેનારા રુદ્રને મારા પ્રણામ હો, ને જગતની પૂર્વે હોનારા રુદ્રને તથા સર્વત્ર મુખ્ય હોનારા રુદ્રને મારા પ્રેમપૂર્વક પ્રણામ હો. મૂલમાં જે ત્રણ ચ વધારાના



છે તે મંત્રની શોભામાંટે છે. એમ વધારાના ચમાટે આગળના મંત્રોમાં પણ જણવું. ૩૦.

નમઃ આશવેં ચાજિરાયં ચ નમઃ શીઘ્રાય ચ શીઘ્રાય ચ નમઃ  
ઊર્મ્યાય ચાવસ્ત્રન્યાય ચ નમો નાદેયાય ચ દ્વીપ્યાય ચ ૩૧

શબ્દાર્થ:—વ્યાપકને તથા ગતિકુશલને નમસ્કાર, વેગ-વાળામાં રહેનારને તથા જલપ્રવાહમાં રહેનારને નમસ્કાર, તરંગોમાં રહેનારને તથા સ્થિરજલમાં રહેનારને નમસ્કાર, અને નદીમાં રહેનારને તથા દ્વીપમાં રહેનારને નમસ્કાર. ૩૧.

વિવેચન:—આ જગત્માં આપીને રહેલા રુદ્રને તથા ગમન કરવામાં કુશલ રુદ્રને મારા પ્રણામ, સર્વ વેગવાળી વસ્તુઓમાં રહેનારા રુદ્રને તથા જલના પ્રવાહમાં રહેનારા રુદ્રને મારા પ્રણામ, જલના તરંગોમાં રહેનારા રુદ્રને તથા શબ્દ નહિ કરતા સ્થિરજલમાં રહેનારા રુદ્રને મારા પ્રણામ, અને નદીમાં રહેનારા રુદ્રને તથા આઠે આબુથી જલમાં રહેલી ઊંચી ભૂમિરૂપ બેટમાં રહેનારા રુદ્રને મારા પ્રણામ. ૩૧.

નમો જ્યેષ્ઠાય ચ કનિષ્ઠાય ચ નમઃ પૂર્વજાય ચાપરજાય  
ચ નમો મધ્યમાય ચાપગ્લભાય ચ નમો જઘન્યાય ચ બુ-  
ધ્યાય ચ ॥ ૩૨ ॥

શબ્દાર્થ:—જ્યેષ્ઠને તથા કનિષ્ઠને નમસ્કાર, પૂર્વે જન્મેલાને તથા પછી જન્મેલાને નમસ્કાર, મધ્યમને તથા બાલને નમસ્કાર, ને પાછળના ભાગમાંથી તથા મૂલમાંથી થયેલાને નમસ્કાર.

વિવેચન:—વિદ્યા ને ઐશ્વર્ય આદિમાં શ્રેષ્ઠ રુદ્રને તથા વિદ્યા ને ઐશ્વર્ય આદિમાં કનિષ્ઠ રુદ્રને મારા પ્રણામ હો, જગત્ના આદિકાલમાં હિરણ્યગર્ભરૂપે ઉત્પન્ન થયેલા રુદ્રને તથા જગત્ના પ્રલયકાલમાં કાલાગ્નિરૂપે ઉત્પન્ન થયેલા રુદ્રને મારા પ્રણામ હો, જગત્ના સ્થિતિકાલમાં દેવગનુષ્યાદિરૂપે જન્મેલા રુદ્રને તથા જેની ઇદ્રિયોનો બેધતો વિકાસ થયો નથી એવા બાળકરૂપ રુદ્રને મારા પ્રણામ હો,

ને ગાય આદિના પાછળના ભાગમાંથી જન્મેલાં વાછડાં આદિ૩૫ રુદ્રને તથા વૃક્ષાદિના મૂલમાંથી પ્રકટેલા થડ૩૫ રુદ્રને મારા પ્રણામ હો. ૩૨.

**નમઃ સોમ્યાય ચ પ્રતિસૃર્યાય ચ નમો યામ્યાય ચ  
ક્ષેમ્યાય ચ નમઃ શ્લોક્યાય ચાવસાન્યાય ચ નમ ઉર્વવ્યાય ચ  
સૃત્યાય ચ ॥ ૩૩ ॥**

**શબ્દાર્થઃ**—મનુષ્યલોકમાં રહેનારાને તથા વિવાહાદિમાં હાથમાં રક્ષાબંધન ધારણ કરનારમાં રહેનારાને નમસ્કાર, યમ-લોકમાં રહેનારાને તથા કુશલને યોગ્યને પ્રણામ, વૈદિકમંત્રોમાં રહેનારાને તથા વેદાંતમાં રહેનારાને પ્રણામ, ને ધાન્યવાળી ધૃથિવીમાં રહેનારાને તથા ખળામાં રહેનારાને પ્રણામ. ૩૩.

**વિવેચનઃ**—આ મનુષ્યલોકમાં રહેનાર રુદ્રને તથા વિવાહાદિમાં હાથને વિષે રક્ષાબંધન ધારણ કરનારમાં રહેનાર રુદ્રને મારા પ્રણામ હો, યમલોકમાં રહી પાપીઓને નરકાદિ આપનારા રુદ્રને તથા મોક્ષને યોગ્ય મનુષ્યાદિમાં રહેનારા રુદ્રને મારા પ્રણામ હો, વૈદિકમંત્રોમાં પ્રતિપાઘપણાવડે રહેનારા રુદ્રને તથા વેદાંતમાં પ્રતિપાઘપણાવડે રહેનારા રુદ્રને મારા પ્રણામ હો, અને ધાન્યથી ભરપૂર રહેનારી ભૂમિમાં ધાન્યરૂપે રહેનારા રુદ્રને તથા ધાન્યને ને ભુંસાને પૃથક્ કરવાના સ્થાનમાં રહેનારા રુદ્રને મારા પ્રણામ હો. ૩૩.

**નમો વન્યાય ચ કક્ષ્યાય ચ નમઃ શ્રવાય ચ પ્રતિશ્રવાય  
ચ નમ આશુષેણાય ચાશુરથાય ચ નમઃ શૂરાય ચાવમેદિને  
ચ ॥ ૩૪ ॥**

**શબ્દાર્થઃ**—વનમાં રહેલાને તથા સૂકા વનમાં રહેલાને નમસ્કાર, શબ્દને તથા પ્રતિશબ્દને નમસ્કાર, શીઘ્રસેનાવાળાને તથા શીઘ્રરથવાળાને નમસ્કાર, ને શૂરને તથા નીચોવડે ફાડી નંખાવનારાને નમસ્કાર. ૩૪.

**વિવેચનઃ**—કીલ્લા વનમાં વૃક્ષાદિરૂપે રહેલા રુદ્રને તથા સૂકા

વનમાં તૃણાદિરૂપે રહેલા રુદ્રને મારા નમસ્કાર, શબ્દરૂપ રુદ્રને તથા પ્રતિધ્વનિરૂપ રુદ્રને મારા નમસ્કાર, શીઘ્રગતિવાળી સેનાવાળા રુદ્રને તથા શીઘ્રગતિવાળા રથયુક્ત રુદ્રને મારા નમસ્કાર, અને યુદ્ધમાં ધૈર્ય રાખનારા રુદ્રને તથા અમારા શત્રુઓને નીચ પ્રાણીઓવડે ફાડી નંખાવનારા રુદ્રને મારા ભાવપૂર્વક પ્રણામ હો. ૩૪.

નમો વિલિમ્ને ચ કવચિને ચ નમો વર્મિણે ચ વરૂથિને  
ચ નમઃ શ્રુતાય ચ શ્રુતસેનાય ચ નમો દુન્દુભ્યાય ચાહનન્યાય  
ચ ॥ ૩૫ ॥

શબ્દાર્થ:—શિરસ્ત્રાણુવાળાને તથા કવચવાળાને નમસ્કાર, અખતરવાળાને તથા રથના રક્ષણુવાળાને નમસ્કાર, પ્રસિદ્ધને તથા પ્રસિદ્ધ સેનાવાળાને નમસ્કાર, ને ભેરીમાં રહેનારાને તથા વાઘસાધનમાં રહેનારાને નમસ્કાર. ૩૫.

વિવેચન:—જેમણે પોતાને માથે લોઢાનો ટોપ ધારણ કર્યો છે એવા રુદ્રને તથા રૂથી ભરેલો જાડો ડગલો પોતાના શરીરના રક્ષણુ-માટે જેમણે પહેરેલો છે એવા રુદ્રને નમસ્કાર, જેમણે લોઢાનું અખતર શરીરપર ધારણ કર્યું છે એવા રુદ્રને તથા જેમના રથપર રક્ષણુમાટે લોઢાનું ઢાંકણ નાંખેલું છે એવા રુદ્રને નમસ્કાર, લોકમાં પ્રસિદ્ધ એવા રુદ્રને તથા પ્રસિદ્ધ સેનાવાળા રુદ્રને નમસ્કાર, અને ભેરીમાં રહેનારા શબ્દરૂપ રુદ્રને તથા વાળ વગાડવાના સાધનરૂપ દંડાદિમાં રહેનારા રુદ્રને નમસ્કાર. ૩૫.

નમો ધૃષ્ણવૈ ચ પ્રમુશાય ચ નમો નિપંગિણૈ ચેષુધિમતૈ ચ નમઃ-  
સ્ત્રીક્ષ્ણૈર્ષવૈ ચાયુધિનૈ ચ નમઃ સ્વાયુધાય ચ સુધન્વને ચ ૩૬

શબ્દાર્થ:—તેજવાળાને તથા પંડિતને નમસ્કાર, ખડ્ગ-વાળાને તથા ભાથાવાળાને નમસ્કાર, તીખા બાણુવાળાને તથા આયુધવાળાને નમસ્કાર, ને શોભિતા આયુધવાળાને તથા શોભિ-તા ધનુષ્વાળાને નમસ્કાર. ૩૬.

**વિવેચન:**—પાપીઓથી સહન ન થઇ શકે એવા તેજવાળા રુદ્રને તથા શાસ્ત્રપારંગત પંડિતરૂપ રુદ્રને મારા નમસ્કાર, ભયંકર ખડ્ગવાળા રુદ્રને તથા શોભિતા બાથાવાળા રુદ્રને મારા નમસ્કાર, શત્રુઓથી સહન ન થઇ શકે એવા તીખા આણુવાળા રુદ્રને તથા અન્ય આયુધોવાળા રુદ્રને મારા નમસ્કાર, અને શોભિતા ત્રિશૂલરૂપ આયુધવાળા રુદ્રને તથા શોભિતા પિનાકનામના ધનુષવાળા રુદ્રને મારા નમસ્કાર. ૩૬.

**નમઃ સ્તુત્યાય ચ પથ્યાય ચ નમઃ કાઢ્યાય ચ નીપ્યાય ચ નમઃ કૂલ્યાય ચ સરસ્યાય ચ નમો નાદેયાર્ય ચ વૈશંતાય ચ ॥ ૩૭ ॥**

**શબ્દાર્થ:**—કેડામાં રહેનારાને તથા રાજમાર્ગમાં રહેનારાને નમસ્કાર, વિષમમાર્ગમાં રહેનારાને તથા પર્વતના અધોભાગમાં રહેનારાને નમસ્કાર, કૃત્રિમ નદીમાં રહેનારાને તથા સરોવરમાં રહેનારાને નમસ્કાર, ને નદીમાં રહેનારાને તથા તળાવમાં રહેનારાને નમસ્કાર. ૩૭.

**વિવેચન:**—ક્ષુદ્ર માર્ગરૂપ કેડામાં રહેનારા રુદ્રને તથા રથ ને ઘોડા ચાલે એવા મોટા માર્ગમાં રહેનારા રુદ્રને મારા નમસ્કાર, વિષમમાર્ગમાં રહેનારા રુદ્રને તથા પર્વતના અધોભાગમાં રહેનારા રુદ્રને મારા નમસ્કાર, કૃત્રિમ નદીરૂપ સારણમાં રહેનારા રુદ્રને તથા સરોવરમાં રહેનારા રુદ્રને મારા નમસ્કાર, અને નદીમાં રહેનારા રુદ્રને તથા તળાવમાં રહેનારા રુદ્રને મારા નમસ્કાર. ૩૭.

**નમઃ કૂપ્યાય ચાવૃઢ્યાય ચ નમો વીઢ્યાય ચાતૃપ્યાય ચ નમો મેઘ્યાય ચ વિઘ્નૃત્યાય ચ નમો વર્ષ્યાય ચાવર્ષ્યાય ચ ॥ ૩૮ ॥**

**શબ્દાર્થ:**—કૂવામાં રહેનારાને ને ખાડામાં રહેનારાને નમસ્કાર, શરદના વાદળામાં રહેનારાને ને તડકામાં રહેનારાને નમસ્કાર, મેઘમાં રહેનારાને ને વીજળીમાં રહેનારાને નમસ્કાર,

અને વૃષ્ટિમાં રહેનારાને ને વૃષ્ટિના અભાવમાં રહેનારાને નમસ્કાર. ૩૮.

**વિવેચન:**—રૂવામાં રહેનારા રુદ્રને તથા ખાડામાં રહેનારા રુદ્રને મારા પ્રણામ, શરદઋતુના નિર્મલ વાદળામાં રહેનારા રુદ્રને તથા સૂર્યના તડકામાં રહેનારા રુદ્રને મારા પ્રણામ, વરસનારા મેઘમાં રહેનારા રુદ્રને તથા વીજળીમાં રહેનારા રુદ્રને મારા પ્રણામ, અને વૃષ્ટિમાં રહેનારા રુદ્રને તથા વૃષ્ટિના અભાવમાં રહેનારા રુદ્રને મારા પ્રણામ. ૩૮.

**નમો વાત્યાય ચ રેષ્મ્યાય ચ નમો વાસ્તવ્યાય ચ વાસ્તુ-  
પાય ચ નમઃ સોમ્યાય ચ રુદ્રાય ચ નમસ્તામ્રાય ચારુણાય  
ચ ॥ ૩૯ ॥**

**શબ્દાર્થ:**—વાયુમાં રહેનારાને તથા પ્રલયમાં રહેનારા-  
ને પ્રણામ, ઘરની ભૂમિમાં રહેનારાને તથા ઘરની ભૂમિને  
પાળનારાને પ્રણામ, ઉમાસહિતને તથા દુઃખનો વિનાશ કર-  
નારાને નમસ્કાર, અને રાતાને તથા થોડા રાતાને પ્રણામ. ૩૯.

**વિવેચન:**—પવનમાં રહેનારા રુદ્રને તથા પ્રલયકાલમાં પણ  
વિદ્યમાન રુદ્રને મારા પ્રણામ, ઘરની ભૂમિમાં રહેનારા રુદ્રને તથા  
ઘરની ભૂમિને પાળનારા રુદ્રને મારા પ્રણામ, ઉમાસહિત (શ્રદ્ધાવિદ્યા-  
સહિત) રુદ્રને તથા દુઃખનો વિનાશ કરનારા રુદ્રને મારા પ્રણામ,  
અને ઊગતા રવેરૂપ રાતા રુદ્રને તથા ઊગ્યા પછીના આદિત્યરૂપ થોડા  
રાતા રુદ્રને મારા પ્રણામ. ૩૯.

**નમઃ શંગૈ ચ પશુપતૈ ચ નમ ઉગ્રાય ચ મીમાય ચ  
નમોઽગ્રેવધાય ચ દૂરેવધાય ચ નમો હંત્રે ચ હનીયસે ચ નમો  
વૃક્ષેભ્યો હરિકેશેભ્યો નમસ્તારાય ॥ ૪૦ ॥**

**શબ્દાર્થ:**—સુખમય વાણીવાળાને તથા પશુપતિને નમ-  
સ્કાર, ઉગ્રને તથા લીમને નમસ્કાર, આગળ રહીને હણુ-

૨૪. શ્રીરુદ્રસૂક્ત, શ્રીપુરુષસૂક્ત ને શ્રીધીશા વાસ્ય.

નારને તથા દ્વર રહીને હજુનારને નમસ્કાર, હજુનારને તથા અતિશય હજુનારને નમસ્કાર, અને લીલા કેશોવાળાં વૃક્ષોને તથા તારનારાને નમસ્કાર. ૪૦.

**વિવેચન:**—વેદરૂપ સુખમય વાણીવાળા રુદ્રને તથા સર્વ અજ્ઞાની પ્રાણીઓના પાલક રુદ્રને મારા નમસ્કાર હો, અમારા શત્રુઓને હજુવામાટે ક્રોધયુક્ત સ્વરૂપવાળા પ્રતીત થતા રુદ્રને તથા અમારા શત્રુઓને દર્શનવડેજ લય ઉપભવનારા રુદ્રને મારા પ્રણામ હો, સંયુખ ઊભા રહીને અમારા શત્રુઓનો વધ કરનારા રુદ્રને તથા દ્વર ઊભા રહીને અમારા શત્રુઓને હજુનારા રુદ્રને મારા પ્રણામ હો, લોકમાં હનન કરનારરૂપે પ્રતીત થતા રુદ્રને તથા પ્રલયકાલમાં સર્વનું હનન કરનાર રુદ્રને મારા પ્રણામ હો, અને પાનડાંરૂપ લીલા કેશોવાળાં કલ્પતરુઓરૂપ રુદ્રોને તથા લયલરેલા આ સંસારસાગરમાંથી તારનારા રુદ્રને મારા પ્રેમપૂર્વક પ્રણામ હો. ૪૦.

**નમઃ શંભવાય ચ મયોમવાય ચ નમઃ શંકરાય ચ મયસ્કરાય ચ નમઃ શિવાય ચ શિવતરાય ચ ॥ ૪૧ ॥**

**શબ્દાર્થ:**—શંભુને તથા મયોલવને નમસ્કાર, શંકરને તથા મયસ્કરને નમસ્કાર, અને શિવને તથા શિવતરને નમસ્કાર. ૪૧.

**વિવેચન:**—લૌકિકસુખવાળા રુદ્રને તથા મોક્ષસુખવાળા રુદ્રને મારા પ્રણામ, લૌકિકસુખ આપનારા રુદ્રને તથા મોક્ષસુખ આપનારા રુદ્રને મારા પ્રણામ, અને કલ્યાણસ્વરૂપ રુદ્રને તથા અન્ય જનોને પાપરહિત કરનારા રુદ્રને મારા પરમપ્રેમપૂર્વક પ્રણામ. ૪૧.

**નમઃ પાર્યાય ચાવાર્યાય ચ નમઃ પ્રતરણાય ચોત્તરણાય ચ નમસ્તીર્થ્યાય ચ કૂલ્યાય ચ નમઃ શણ્યાય ચ ફેન્યાય ચ ૪૨**

**શબ્દાર્થ:**—પરતીરે રહેલાને તથા આ તીરે રહેલાને પ્રણામ, પ્રતરણુને તથા ઉત્તરણુને પ્રણામ, તીર્થમાં રહેલાને

તથા કાંઠે રહેલાને પ્રણામ, અને બાલતૃણમાં રહેલાને તથા ક્ષીણમાં રહેલાને પ્રણામ. ૪૨.

**વિવેચન:**—સંસારસાગરને સામે કાંઠે મુમુક્ષુઓના ધ્યેયરૂપે રહેલા રુદ્રને તથા સંસારસાગરને આ કાંઠે સકામકર્મોનું ફલ આપવા માટે રહેલા રુદ્રને મારા પ્રણામ હો, મંત્રજપાદિવડે સારી રીતે પાપને તરવાના હેતુરૂપ રુદ્રને તથા તત્ત્વજ્ઞાનવડે સંસારસાગરને તરી જવાના હેતુરૂપ રુદ્રને મારા પ્રણામ હો, પ્રયાગાદિ તીર્થોમાં રહેલા રુદ્રને તથા તીર્થના કાંઠાપર રહેલા રુદ્રને મારા પ્રણામ હો, અને ગંગાદિના તીરપર કુશના અંકુરાદિરૂપે રહેલા રુદ્રને તથા ગંગાના ક્ષીણમાં રહેલા રુદ્રને મારા પ્રણામ હો. ૪૨.

**નમઃ સિકૃત્યાય ચ પ્રવાહ્યાય ચ નમઃ કિશ્કિલાય ચ ક્ષયણાય ચ નમઃ કપર્દિને ચ પુલસ્તયે ચ નમઃ હરિણ્યાય ચ પ્રપૃથ્યાય ચ ॥ ૪૩ ॥**

**શબ્દાર્થ:**—વેળામાં રહેલાને તથા પ્રવાહમાં રહેલાને નમસ્કાર, કાંકરાવાળા પ્રદેશને તથા સ્થિરજલવાળા પ્રદેશને નમસ્કાર, જટાભૂટવાળાને તથા સર્વાર્થામીને નમસ્કાર, અને તૃણરહિત પ્રદેશમાં રહેનારાને તથા બહુસેવિત માર્ગમાં રહેનારાને નમસ્કાર. ૪૩.

**વિવેચન:**—નદીના તીરપર રહેલી વેળામાં રહેલા રુદ્રને તથા પ્રવાહમાં રહેલા રુદ્રને મારા પ્રણામ હો, કાંકરાવાળા પ્રદેશરૂપ રુદ્રને તથા સ્થિરજલવાળા પ્રદેશરૂપ રુદ્રને મારા પ્રણામ હો, જટાભૂટવાળા રુદ્રને તથા સર્વના અંતઃકરણમાં રહી તેમના કર્માનુસાર પ્રેરણા કરનાર રુદ્રને મારા પ્રણામ હો, અને તૃણાદિથી રહિત ક્ષારમય પ્રદેશમાં રહેલા રુદ્રને તથા બહુ મનુષ્યોએ સેવેલા માર્ગમાં રહેલા રુદ્રને મારા પ્રણામ હો. ૪૩.

**નમો વ્રજ્યાય ચ ગોષ્ઠ્યાય ચ નમસ્તલ્પ્યાય ચ ગેહ્યાય ચ નમો હૃદ્યાય ચ નિવેષ્યાય ચ નમઃ કાઠ્યાય ચ ગહરેષ્યાય ચ ૪૪**

**શબ્દાર્થ:**—ગાયોના સમૂહમાં રહેલાને તથા ગાયોના રહેવાના સ્થાનમાં રહેલાને નમસ્કાર, શય્યામાં રહેલાને તથા ઘરમાં રહેલાને નમસ્કાર, હૃદયમાં રહેલાને તથા ધૂમસમાં રહેલાને નમસ્કાર, અને કૂવામાં રહેલાને તથા ગંભીર જલમાં રહેલાને નમસ્કાર. ૪૪.

**વિવેચન:**—ગાયોના સમૂહમાં રહેલા રુદ્રને તથા ગાયોના રહેવાના સ્થલમાં રહેલા રુદ્રને મારા પ્રણામ હો, શય્યામાં રહેલા રુદ્રને તથા ઘરમાં રહેલા રુદ્રને મારા પ્રણામ હો, હૃદયમાં રહેલા જીવરૂપ રુદ્રને તથા ધૂમસમાં રહેલા રુદ્રને મારા પ્રણામ હો, અને કૂવામાં રહેલા રુદ્રને તથા વિષમ ગિરિગુહાદિમાં વા ગંભીર જલમાં રહેલા રુદ્રને મારા પ્રેમપૂર્વક પ્રણામ હો. ૪૪.

**નમઃ શુષ્કયાય ચ હરિત્યાય ચ નમઃ પાશ્વસ્યૈવાય ચ રજસ્યાય ચ નમો લોપ્યાય ચોલપ્યાય ચ નમઃ ઉર્વ્યાય ચ સૂર્વ્યાય ચ ॥ ૪૫ ॥**

**શબ્દાર્થ:**—સૂકામાં રહેલાને તથા લીલામાં રહેલાને નમસ્કાર, ઝીણી ધૂળમાં રહેલાને તથા બીડી ધૂળમાં રહેલાને નમસ્કાર, અગમ્ય પ્રદેશમાં રહેલાને તથા તૃણમાં રહેલાને નમસ્કાર, અને વડવાનલમાં રહેલાને તથા કલ્પના અગ્નિમાં રહેલાને નમસ્કાર. ૪૫.

**વિવેચન:**—સૂકાઈ ગયેલા વૃક્ષાદિમાં રહેલા રુદ્રને તથા લીલા વૃક્ષાદિમાં રહેલા રુદ્રને મારા પ્રણામ, ઝીણી ધૂળમાં રહેલા રુદ્રને તથા બીડી ધૂળમાં રહેલા રુદ્રને મારા પ્રણામ, નહિ પ્રવેશ કરી શકાય એવા પ્રદેશમાં રહેલા રુદ્રને તથા તૃણમાં રહેલા રુદ્રને મારા પ્રણામ, અને વડવાનલમાં રહેલા રુદ્રને તથા કલ્પના અંતના અગ્નિમાં રહેલા રુદ્રને મારા પ્રણામ. ૪૫.

**નમઃ પર્ણાય ચ પર્ણશદાય ચ નમઃ ઉદ્ગુરમાણાય ચાભિ-**



ઘૃતે ચ નમ આશ્વિદુતે ચ પ્રશ્વિદુતે ચ નમ ઇષુઋદમ્યો ધનુ-  
ષ્ઠ્યથ વો નમો નમો વઃ કિરિકેમ્યો દેવાનાશ્ હૃદયેમ્યો  
નમો વિચિન્વત્કેમ્યો નમો વિક્ષિણત્કેમ્યો નમ આનિર્હૃતે-  
મ્યઃ ॥ ૪૬ ॥

શબ્દાર્થઃ—પાનડાને તથા પડેલા પાનડાવાળા દેશને  
નમસ્કાર, ઉઘમીને તથા હનન કરનારને નમસ્કાર, સાધારણ  
ખેદ કરાવનારને તથા વધારે ખેદ કરાવનારને નમસ્કાર, બાણો  
કરનારાઓને નમસ્કાર, તથા ધનુષો કરનારા [રુદ્રો] આપને  
નમસ્કાર, દેવોના હૃદયરૂપ [ને] ઉત્પન્ન કરનાર આપને નમસ્કાર,  
પૃથક્ કરનારાઓને નમસ્કાર, વિવિધનો નાશ કરનારાઓને  
નમસ્કાર, અને [સૃષ્ટિની] આદિમાં નીકળેલાને નમસ્કાર. ૪૬.

વિવેચનઃ—વૃક્ષના પાનડારૂપ રુદ્રને તથા વૃક્ષાદિનાં ખરી  
પડેલાં પાનડાંવાળા પ્રદેશરૂપ રુદ્રને મારા પ્રણામ હો, સતત ઉઘમ  
કરનાર મનુષ્યાદિરૂપ રુદ્રને તથા અમારા શત્રુઓનું હનન કરનાર  
રુદ્રને મારા પ્રણામ હો, આસુરીસંપત્તિવાળા અભક્તોને સાધારણ ખેદ  
કરાવનારા રુદ્રને તથા તેવા પાપીઓને વધારે ખેદ કરાવનારા રુદ્રને  
મારા પ્રણામ હો, બાણો કરનારા રુદ્રોને મારા પ્રણામ હો, તથા  
ધનુષો કરનારા રુદ્રો આપને મારા પ્રણામ હો, દેવોમાં મુખ્ય અગ્નિ,  
વાયુ ને આદિત્યરૂપ રુદ્રો જેઓ વૃષ્ટિ આદિદ્વારા આ જગતને ઉત્પન્ન  
કરે છે તેવા આપને મારા પ્રણામ હો, ધર્મ કરનારાઓને ને પાપ  
કરનારાઓને પૃથક્ કરનારા રુદ્રોને મારા પ્રણામ હો, ભક્તોનાં હૃદયો-  
માંથી નાનાપ્રકારનાં પાપોનો વિનાશ કરનારા રુદ્રોને મારા પ્રણામ  
હો, અને સૃષ્ટિની આદિમાં અવિર્ભાવ પામેલા અગ્નિ, વાયુ ને આ-  
દિત્યરૂપ રુદ્રોને મારા વિનયપૂર્વક ને પ્રેમપૂર્વક પ્રણામ હો. ૪૬.

દ્રાપે અંધસસ્પતે દરિદ્ર નીર્લલોહિત ।

આસાં પ્રજાનામિષાં પશૂનાં મા મૈર્મા રોઙ્મો ચ નઃ કિંચના-  
મમત્ ॥ ૪૭ ॥

શબ્દાર્થ:—હે નઠારી ગતિ પમાડનારા ! હે સોમના પાલક ! હે પરિગ્રહરહિત ! હે નીલલોહિત ! આ પ્રજાઓને [ને] આ પશુઓને બીવરાવો નહિ, નાશ ન કરો, અને અમારા કોઈને પણ રોગવાળાં ન કરો. ૪૭.

વિવેચન:—હે પાપીઓને નરકાદિરૂપ નઠારી ગતિ પમાડનારા ! હે યજ્ઞોપયોગી સોમલતાનું પાલન કરનારા ! હે અદ્વિતીયપણાવડે પરિગ્રહથી રહિત ! હે કંઠના એક દેશમાં નીલરંગવાળા ને શરીરના બીજા ભાગમાં રાતા રંગવાળા ! અમારી આ પુત્રાદિરૂપ પ્રજાઓને તથા અમારાં આ ગાય આદિ પશુઓને કૃપા કરીને બીવરાવશો નહિ. અમારી પ્રજાનો અને અમારાં પશુઓનો કૃપા કરીને નાશ ન કરશો. વળી અમારાં કોઈ પણ પશુઓને તથા અમારાં કોઈ પણ માણસોને આપ કૃપા કરીને રોગવાળાં ન કરશો. ૪૭.

इमा रुद्राय तवसे कपर्दिने क्षयद्वीराय प्रभरामहे मतीः ।  
यथा शमसद् द्विपदे चतुष्पदे विश्वं पुष्टं ग्रामे असिर्ननातुरम् ॥

શબ્દાર્થ:—બલવાન, જટાબૂટવાળા [ને] શૂરોનો વિનાશ કરનારા રુદ્રને આ બુદ્ધિઓ સમર્પણ કરીએ છીએ. જેવી રીતે એ પગવાળાને [ને] ચાર પગવાળાને સુખ થાય, [અને] આ ગામમાં સર્વ પુષ્ટ [ને] ઉપદ્રવરહિત [થાય.] ૪૮.

વિવેચન:—મહાબલવાળા, જટાબૂટને ધારણ કરનારા, ને અમારા શર શત્રુઓનો શીઘ્ર વિનાશ કરનારા રુદ્રને અમે અમારી બુદ્ધિઓ સમર્પણ કરી તેમનું ભક્તિપૂર્વક ધ્યાન કરીએ છીએ. આવા ધ્યાનવડે તેઓશ્રી પ્રસન્ન થઈને જેવી રીતે અમારા પુત્રાદિ મનુષ્યોને ને અમારાં ગાય આદિ પશુઓને સુખ થાય એમ વ્યવસ્થા કરવા કૃપા કરે, અને અમારા આ નિવાસસ્થાનમાં સર્વ પ્રાણીઓ સમૃદ્ધિવાળાં ને રોગાદિ ઉપદ્રવથી રહિત થાય એમ વ્યવસ્થા કરવા કૃપા કરે. ૪૮.

या ते रुद्र शिवा तनूः शिवा विश्वाहा भेषजी ।

शिवा रुतस्य भेषजी तया नो मृड जीवसे ॥ ४९ ॥

**શબ્દાર્થ:**—હે રુદ્ર ! આપનું જે કલ્યાણરૂપ, સર્વદા કલ્યાણ કરનાર ઔષધરૂપ, [ને] રોગના યથાર્થ ઔષધરૂપ શરીર [છે] તેવડે અમને જીવવાને સુખી કરો. ૪૯.

**વિવેચન:**—હે પરમપૂજ્ય શિવ ! ભક્તોનું કલ્યાણ કરનારું હોવાથી કલ્યાણરૂપ, સર્વદા સંસારરૂપ વ્યાધિને નિવૃત્ત કરનારા ઔષધરૂપ, અને શરીરના રોગોને નિવૃત્ત કરનારા ઔષધરૂપ આપનું જે શરીર છે, તે શરીરવડે અમને દીર્ઘકાલ જીવવાને ભાગ્યશાલી કરો. ૪૯.

परि नो रुद्रस्य हेतिर्वृणक्तु परि त्वेषस्य दुर्मतिरंघायोः ।

अव स्थिरा मघवद्भ्यस्तनुष्व मीढ्वस्तोकाय तनयाय मृड ५०

**શબ્દાર્થ:**—રુદ્રનું આયુષ્ય અમારો સર્વભણીથી ત્યાગ કરો. ક્રોધયુક્ત થયેલા [ને] પ્રહાર કરવા ઇચ્છનારાની ઉગ્રબુદ્ધિ [અમારો] સર્વભણીથી [ત્યાગ કરો.] હે ઇચ્છિતની સર્વભણીથી વૃદ્ધિ કરનારા ! દહોને ( દહ ધનુષોને ) [આપ] યજ્ઞમાનોને માટે પ્રત્યંચારહિત કરો. [વળી] પુત્રને [તથા] પૌત્રને સુખી કરો. ૫૦.

**વિવેચન:**—પરમકૃપાલુ રુદ્રનું ધનુષરૂપ આયુષ્ય અમારો સર્વભણીથી ત્યાગ કરો, અર્થાત્ અમારું કદીપણ હનન ન કરો. ક્રોધયુક્ત થયેલા ને પ્રહાર કરવા ઇચ્છનારા રુદ્રની ઉગ્રબુદ્ધિ અમારો સર્વભણીથી ત્યાગ કરો. હે અનન્યભક્તોપ્રતિ ઇચ્છિત વસ્તુઓની સર્વભણીથી વૃદ્ધિ કરનારા રુદ્ર ! આપનાં દૃઢ ધનુષોને આપ આપના યજ્ઞમાનોના ( આપને હવિષ્ અર્પણ કરનારાઓના ) ભયની નિવૃત્તિ કરવામાટે પ્રત્યંચારહિત કરો. વળી હે પૂજ્ય રુદ્ર ! આપ અમારા પુત્રને તથા પૌત્રને સર્વ પ્રકારે સુખી કરો. ૫૦.

मीढुष्टम शिवतम शिवो नः सुमना भव ।

परमे वृक्ष आयुधं निधाय कृत्तिं वसान आचर पिनाकं बिभ्र-  
दागहि ॥ ५१ ॥

**શબ્દાર્થ:**—હે ઇચ્છિતની અતિવૃષ્ટ કરનારા ! હે અત્યંત કલ્યાણ કરનારા ! અમારા પ્રતિ શાંત [ને] હર્ષયુક્ત ચિત્તવાળા થાઓ. ઉંચા વૃક્ષપર આયુધને રાખીને ચર્મ ધારણ કરતા [છતા] પધારો, પિનાક ધારણ કરતા [છતા] પધારો. ૫૧.

**વિવેચન:**—હે પોતાના અનન્યભક્તોપ્રતિ ઇચ્છિત પદાર્થોની અત્યંત વૃષ્ટિ કરનારા પૂજ્ય રુદ્ર ! હે અત્યંત કલ્યાણ કરનારા કૃપાલુ શિવ ! અમારા જેવા દીનજનોપ્રતિ આપ શાંતસ્વભાવવાળા ને હર્ષયુક્ત ચિત્તવાળા પ્રતીત થાઓ. વડ આદિ ઉંચા વૃક્ષપર આપના ત્રિશૂલાદિ આયુધને રાખીને વાઘનું ચામડું પહેરી આપ અમારી પાસે પધારો. પ્રત્યંચારહિત તથા આણોરહિત પિનાકનામના ધનુષને માત્ર શોભામાટે ધારણ કરીને આપ અમારી પાસે પધારવાની કૃપા કરો. ૫૧.

**વિકિરિદ્ર વિલોહિત નર્મસ્તે અસ્તુ ભગવઃ ।**

**યાસ્તે સહસ્રૃ હૈતયોઽન્યમસન્નિર્વપન્તુ તાઃ ॥ ૫૨ ॥**

**શબ્દાર્થ:**—હે વિવિધ ઉપદ્રવનો નાશ કરનારા ! હે શુદ્ધસ્વરૂપ ! હે ભગવન્ ! આપને નમસ્કાર હો. આપનાં જે હજારો આયુધો [છે] તે અમારાથી ભિન્નને હુણો. ૫૨.

**વિવેચન:**—હે નાનાપ્રકારના ઉપદ્રવોનો વિનાશ કરનારા ! હે શુદ્ધસ્વરૂપ ! હે ભગવન્ ! આપશ્રીને મારા પ્રેમપૂર્વક પ્રણામ હો. હે પૂજ્ય રુદ્ર ! આપનાં જે અસંખ્ય આયુધો છે તે આયુધો અમારાથી ભિન્ન જે અમારા શત્રુઓ છે તેમનું હનન કરો. ૫૨.

**સહસ્રાણિ સહસ્રશો વાહોસ્તવં હૈતયઃ ।**

**તાસામીશાનો ભગવઃ પરાચીના મુખાં કૃધિ ॥ ૫૩ ॥**

**શબ્દાર્થ:**—હે ભગવન્ ! [ આપ જગત્ના ] સ્વામી [હો.] આપના [બે] હાથમાં [જે] હજારો પ્રકારનાં હજારો આયુધો [છે] તેમનાં ક્રૂણાં [આપ અમારાથી] પરાઙ્મુખ કરો. ૫૩.

**વિવેચન:**—હે ભગવન્! આપ આ સમગ્ર જગત્ના નિયંતા છો. આપશ્રીના બંને હાથોમાં જે હજારો પ્રકારનાં ધનુષ, ખડ્ગ, ત્રિશુલ ને સાંગ આદિ હજારો આયુધો છે તે સર્વના અચલાગોને અમારા કલ્પિત ભયને નિવૃત્ત કરવામાટે આપશ્રી અમારાથી ઊલટી બાબુએ કરો. ૫૩.

**અસંખ્યાતા સહસ્રાણિ યે રુદ્રા અધિ ભૂમ્યામ્ ।**  
**તેષાં સહસ્રયોજનેઽવ ધન્વાનિ તન્મસિ ॥ ૫૪ ॥**

**શબ્દાર્થ:**—જે અસંખ્યાત સહસ્રો રુદ્રો પૃથિવીની ઉપર [રહેલા છે] તેમનાં ધનુષોને સહસ્ર યોજન દૂર ફેંકીએ છીએ. ૫૪.

**વિવેચન:**—જે અસંખ્ય સહસ્રો રુદ્રો આ પૃથિવીની ઉપર રહેલા છે તે રુદ્રોનાં ધનુષોને અમે અમારા ભયની નિવૃત્તિને માટે પ્રત્યંચારહિત કરીને અમારાથી સહસ્ર યોજન દૂર ફેંકી દઈએ છીએ, અર્થાત્ તેઓશ્રીની અકૃપાના હેતુઓને તેઓશ્રીની અમોઘ કૃપા મેળવવામાટે અમે અમારાથી ઘણે દૂર ફેંકી દઈએ છીએ. ૫૪.

**અસિન્મહત્પૂર્ણવેઽન્તરિક્ષે મૃવા અધિ ।**  
**તેષાં સહસ્રયોજનેઽવ ધન્વાનિ તન્મસિ ॥ ૫૫ ॥**

**શબ્દાર્થ:**—આ વિશાલ વાદળોંના આધારવાળા અંતરિક્ષને આશરે [જે] રુદ્રો [રહેલા છે] તેમનાં ધનુષોને સહસ્ર યોજન દૂર ફેંકીએ છીએ. ૫૫.

**વિવેચન:**—આ વિશાલ વાદળોંઓના આધારપણાવડે પ્રતીત થતા જલવાળા અંતરિક્ષને આશરે જે અસંખ્ય રુદ્રો રહેલા છે તે સર્વ રુદ્રોનાં ધનુષોને અમે અમારા ભયની નિવૃત્તિમાટે પ્રત્યંચાથી રહિત કરીને અમારાથી સહસ્ર યોજન દૂર ફેંકી દઈએ છીએ. ૫૫.

**નીલગ્રીવાઃ શિતિકંઠા દિવં રુદ્રા ઉપશ્રિતાઃ ।**  
**તેષાં સહસ્રયોજનેઽવ ધન્વાનિ તન્મસિ ॥ ૫૬ ॥**

**શબ્દાર્થ:**—નીલરંગની ડોકવાળા [ને] ધોળા કંઠવાળા

[જે] રુદ્રો સ્વર્ગમાં રહેલા [છે] તેમનાં ધનુષોને સહસ્ર યોજન દૂર ફેંકીએ છીએ. ૫૬.

**વિવેચન:**—જેમની ડોકનો કેટલોક ભાગ સમુદ્રમથનવેલા કરેલા વિષપાનને લીધે નીલરંગવાળો થયો છે, ને જેમની ડોકનો બીજો ભાગ ધોળા રંગવાળો પ્રતીત થાય છે, એવા જે રુદ્રો સ્વર્ગલોકમાં રહેલા છે તે સર્વ રુદ્રોનાં ધનુષોને અમે અમારા ભયની નિવૃત્તિમાટે પ્રત્યંચા ઊતારી નાંખીને અમારાથી હબરો યોજન દૂર ફેંકી દઈએ છીએ. ૫૬.

**નીલગ્રીવાઃ શિતિકંઠાઃ શર્વા અધઃ ક્ષમાચરાઃ ।**

**તેષાં સહસ્રયોજનેઽવ ધન્વાનિ તન્મસિ ॥ ૫૭ ॥**

**શબ્દાર્થ:**—નીલગ્રીવ [ને] શ્વેતકંઠ [જે] રુદ્રો ભૂમિની નીચે રહેલા [છે] તેમનાં ધનુષોને સહસ્ર યોજન દૂર ફેંકીએ છીએ. ૫૭.

**વિવેચન:**—જેમની ડોકનો થોડો ભાગ નીલરંગવાળો છે, તથા જેમની ડોકનો બાકીનો ભાગ ધોળા રંગનો છે એવા જે રુદ્રો આ ભૂમિની નીચેના ભાગમાં એટલે પાતાલમાં રહેલા છે તે સર્વ રુદ્રોનાં ધનુષોને અમારા ત્રાસને દૂર કરવામાટે તેમની પ્રત્યંચાઓ ઊતારી નાંખીને અમારાથી સહસ્ર યોજન દૂર નાંખી દઈએ છીએ. ૫૭.

**યે વૃક્ષેષુ શૃષ્ણિર્જરા નીલગ્રીવા વિલોહિતાઃ ।**

**તેષાં સહસ્રયોજનેઽવ ધન્વાનિ તન્મસિ ॥ ૫૮ ॥**

**શબ્દાર્થ:**—જે બાલતૃણુજેવા, નીલકંઠ [ને] તેજોમય [રુદ્રો] વૃક્ષોમાં [રહેલા છે] તેમનાં ધનુષોને સહસ્ર યોજન દૂર ફેંકીએ છીએ. ૫૮.

**વિવેચન:**—જે ઊગતા ઘાસના જેવા લીલારંગના શરીરવાળા રુદ્રો, જે નીલરંગની ડોકવાળા રુદ્રો, અને જે લોહી આદિ અપવિત્ર ધાતુઓથી રહિત તેજોમય શરીરવાળા રુદ્રો પીપળા આદિ વૃક્ષોમાં રહેલા છે તે રુદ્રોનાં ધનુષોને પ્રત્યંચા ઊતારી નાંખીને અમે અમારાથી સહસ્ર યોજન દૂર ફેંકી દઈએ છીએ. ૫૮.

યે ભૂતાનામધિપતયો વિશિશ્વાસઃ કપર્દિનઃ ।

તેષાં સહસ્રયોજનેઽવ ધન્વાનિ તન્મસિ ॥ ૫૯ ॥

શબ્દાર્થઃ—જે ભૂતોના અધિપતિઓ કેશરહિત [વા] જટાભૂટવાળા [છે] તેમનાં ધનુષોને [અમે] સહસ્ર યોજન દૂર ફેંકી દઇએ છીએ. ૫૯.

વિવેચનઃ—જે અંતર્હિત શરીરવાળા હોઇને મલિન અંતઃકરણવાળા ને મલિન શરીરવાળા મનુષ્યોને ઉપદ્રવ કરનારા તામસ દેવો હોય છે તે ભૂતો કહેવાય છે. તે ભૂતોના અધિપતિ જે રુદ્રો છે તેમાં કેટલાક રુદ્રો કેશરહિત મસ્તકવાળા છે, ને કેટલાક રુદ્રો જટાભૂટવાળા છે. તે સર્વ રુદ્રોનાં ધનુષોને પ્રત્યંચારહિત કરીને અમે અમારાથી સહસ્ર યોજન દૂર ફેંકી દઇએ છીએ. ૫૯.

યે પૃથાં પથિરક્ષસ એલવૃદા આયુર્યુધઃ ।

તેષાં સહસ્રયોજનેઽવ ધન્વાનિ તન્મસિ ॥ ૬૦ ॥

શબ્દાર્થઃ—જે માર્ગોના [અધિપતિ,] માર્ગોના રક્ષક, અન્નવડે [પ્રાણીઓના] પોષક, [ને] જીવનવડે યુદ્ધ કરનારા [રુદ્રો છે] તેઓનાં ધનુષોને [અમે] સહસ્ર યોજન દૂર ફેંકી દઇએ છીએ. ૬૦.

વિવેચનઃ—જે રુદ્રો લૌકિકવૈદિક માર્ગોના પાલક, અન્ય માર્ગોનું પણ રક્ષણ કરનારા, યોગ્ય અન્નવડે સર્વ પ્રાણીઓનું પોષણ કરનારા, અને પોતાનું જીવન અર્પણ કરીને પણ પાપીઓની સાથે યુદ્ધ કરનારા છે, તે સર્વ રુદ્રોનાં ધનુષોને અમે તેમની પણજી ઊતારી નાંખીને હબર યોજન છંટે ફેંકી દઇએ છીએ. ૬૦.

યે તીર્થાનિ પ્રચરન્તિ સૂકાહસ્તા નિષંગિણઃ ।

તેષાં સહસ્રયોજનેઽવ ધન્વાનિ તન્મસિ ॥ ૬૧ ॥

શબ્દાર્થઃ—જે [રુદ્રો] તીર્થોમાં વિચરે છે, [અને જેમ-

ના] હાથમાં આયુધો [તથા] ખડ્ગો [છે] તેમનાં ધનુષોને [અમે] સહસ્ર યોજન દૂર ફેંકી દઇએ છીએ. ૬૧.

**વિવેચન:—**જે રુદ્રો પ્રયાગ તથા કાશી આદિ તીર્થોમાં વિચરે છે, અને જેમના હાથમાં ભયંકર ધનુષાદિ આયુધો તથા ખડ્ગો છે, તે સર્વ રુદ્રોનાં ધનુષોને અમે તેની પણુછો ઊતારીને હબરો યોજન દૂર ફેંકી દઇએ છીએ. ૬૧.

**येऽन्नेषु विविध्यन्ति पात्रेषु पिबन्तो जनान् ।**

**तेषां सहस्रयोजनेऽव धन्वानि तन्मसि ॥ ૬૨ ॥**

**શબ્દાર્થ:—**જેઓ અન્નોમાં [રહીને] મનુષ્યોને પીડા કરે છે, [તથા] પાત્રોમાં [રહીને] પીનારાઓને [પીડા કરે છે,] તેમનાં ધનુષોને [અમે] હબર યોજન દૂર ફેંકી દઇએ છીએ. ૬૨.

**વિવેચન:—**જે રુદ્રો ખાવાયોગ્ય અન્નોમાં અદૃશ્યરીતે રહીને અયોગ્યરીતે તે અન્ન ખાનારાઓના ધાતુઓમાં વિષમપણું કરીને રોગોને ઉપજાવી તે મનુષ્યોને પીડા કરે છે, તથા જે રુદ્રો પાત્રમાં રહેલા દૂધ ને પાણી આદિમાં અદૃશ્યરીતે રહીને અયોગ્યરીતે દૂધ તથા પાણી પીનારા મનુષ્યોને રોગો ઉપજાવી પીડા કરે છે, તે રુદ્રોનાં ધનુષોને તેની પણુછો ઊતારીને અમે અમારા ભયરહિતપણામાટે અમારાથી હબરો યોજન દૂર ફેંકી દઇએ છીએ. ૬૨.

**य एतान्तश्च भूयांसश्च दिशो रुद्रा विंत्स्थिरे ।**

**तेषां सहस्रयोजनेऽव धन्वानि तन्મસિ ॥ ૬૩ ॥**

**શબ્દાર્થ:—**જે આટલા ને વધારે રુદ્રો દિશાઓમાં વ્યાપીને રહેલા છે તેમનાં ધનુષોને [અમે] સહસ્ર યોજન દૂર ફેંકી દઇએ છીએ. ૬૩.

**વિવેચન:—**જે આટલા પ્રમાણુવાળા રુદ્રો છે, અને ઘીબળ જે ઘણા વધારે રુદ્રો દશે દિશાઓમાં વ્યાપીને રહ્યા છે તે સર્વ



રુદ્રોનાં ધનુષોને તેની પાણી જીતારીને અમે અમારાથી સહસ્ર યોજન દૂર ફેંકી દઇએ છીએ. આવી જાતના સર્વ મંત્રોમાં આવો ઉપદેશ છે:—આ વિશ્વમાં મનુષ્યને પ્રતિકૂલતાઓ ઉપજાવનારા હજારો હેતુઓ વિદ્યમાન છે, માટે બહુ સાવધાનતા રાખીને તે હેતુઓને તથા તેના કારણરૂપ શ્રીરુદ્રની અકૃપાને સુખેચ્છુએ પોતાનાથી ઘણામાં ઘણાં દૂર રાખવાનાં છે. ૬૩.

નમોઽસ્તુ રુદ્રેભ્યો યે દિવિ યેષાં વર્ષમિષવઃ । તેભ્યો દશ પ્રાચીર્દશ દક્ષિણા દશ પ્રતીચીર્દશોદીચીર્દશોર્ધ્વાઃ । તેભ્યો નમો અસ્તુ તે નોઽવન્તુ તે નો મૃડયન્તુ તે યં દ્વિષ્મો યથા નો દ્વેષ્ટિ તમેષાં જમ્ભે દધ્મઃ ॥ ૬૪ ॥

શબ્દાર્થ:—જે [ રુદ્રો ] સ્વર્ગમાં [ છે, ને ] જેમનાં વૃષ્ટિ [ એ ] બાણો [ છે તે ] રુદ્રોને નમસ્કાર હો. તેઓને દશ પૂર્વભણી, દશ દક્ષિણભણી, દશ પશ્ચિમભણી, દશ ઉત્તરભણી, [ ને ] દશ ઉપર. તેમને નમસ્કાર હો. તેઓ અમારું રક્ષણ કરો. તેઓ અમને સુખી કરો. તેઓ જેનો [ દ્વેષ કરે છે, ને અમે જેનો ] દ્વેષ કરીએ છીએ, અને જે અમારો દ્વેષ કરે છે, તેને તેમની [ ભયંકર ] દાદોમાં સ્થાપીએ છીએ. ૬૪.

વિવેચન:—સ્વર્ગલોકમાં જે રુદ્રો રહે છે, ને જે રુદ્રોનાં જલની વૃષ્ટિ એજ બાણો છે, તેથી અતિવૃષ્ટિ આદિવડે જેઓ પાપી પ્રાણીઓને હણે છે, તે રુદ્રોને મારા પ્રણામ હો. તે રુદ્રોને હું દશ આંગળીઓ પૂર્વભણી કરું છું, અર્થાત્ તે રુદ્રોને હું એ હાથ જોડીને બહુમાનપૂર્વક પૂર્વભણી નમન કરું છું, દશ આંગળીઓ દક્ષિણભણી કરું છું, દશ આંગળીઓ પશ્ચિમભણી કરું છું, દશ આંગળીઓ ઉત્તરભણી કરું છું, અને દશ આંગળીઓ ઊર્ધ્વભણી કરું છું. તે સર્વ રુદ્રોને મારા ત્રેમપૂર્વક પ્રણામ હો. તે રુદ્રો અમારા અંતરબહારના શત્રુઓથી અમારું રક્ષણ કરો. તે રુદ્રો અમને અનુકૂલ સામગ્રી

આપીને અમને સુખી કરો. વળી તે રુદ્રો જે પાપીઓનો દ્વેષ કરે છે, ને જે પાપીઓનો અથવા દુષ્ટ મનોવિકારોનો અમે દ્વેષ કરીએ છીએ, અને જે પાપીઓ અથવા દુષ્ટ મનોવિકારો અમારો દ્વેષ કરે છે, તે પાપીઓને અથવા મનોવિકારોને અમે તે રુદ્રોના લયંકર દાઢો-વાળા સુખમાં સ્થાપન કરીએ છીએ. તેમનું તે રુદ્રો ભક્ષણ કરો,— તેમનો વિનાશ કરો, ને અમારું રક્ષણ કરો. ૬૪.

નમોઽસ્તુ રુદ્રેભ્યો યેઽન્તરિક્ષે યેષાં વાત્ હૃષવઃ । તેભ્યો દશ પ્રાચીર્દશ દક્ષિણા દશ પ્રતીચીર્દશોદીચીર્દશોર્ધ્વાઃ । તેભ્યો નમો અસ્તુ તે નોઽવન્તુ તે નો મૃડયન્તુ તે યં દ્વિષ્મો યથ્ નો દ્રેષ્ટિ તમેષાં જંમે દધ્મઃ ॥ ૬૫ ॥

શબ્દાર્થઃ—જે [ રુદ્રો ] અંતરિક્ષમાં [ રહેલા છે, ને ] જેમનાં વાયુ બાણો [ છે, તે ] રુદ્રોને [ મારા ] નમસ્કાર હો. તેઓને દશ પૂર્વભણી, દશ દક્ષિણભણી, દશ પશ્ચિમભણી, દશ ઉત્તરભણી, [ ને ] દશ ઊર્ધ્વભણી. તેમને નમસ્કાર હો. તેઓ અમારું રક્ષણ કરો. તેઓ અમને સુખી કરો. તેઓ જેનો [ દ્વેષ કરે છે, ને અમે જેનો ] દ્વેષ કરીએ છીએ, અને જે અમારો દ્વેષ કરે છે, તેને તેમની [લયંકર] દાઢોમાં સ્થાપીએ છીએ. ૬૫.

વિવેચનઃ—જે રુદ્રો અંતરિક્ષલોકમાં રહેલા છે, ને જે રુદ્રોનાં વાયુ એ બાણો છે, તેથી નઠારા વાયુવડે અન્નનો વિનાશ કરીને અથવા વાયુરોગ ઉપજાવીને જેઓ પાપી મનુષ્યોને હણે છે, તે અંતરિક્ષલોકમાં રહેનારા રુદ્રોને મારા પ્રણામ હો. તે રુદ્રોને હું એ હાથ જોડીને પૂર્વભણી પ્રણામ કરું છું, એ હાથ જોડીને દક્ષિણભણી પ્રણામ કરું છું, એ હાથ જોડીને પશ્ચિમભણી પ્રણામ કરું છું, ને એ હાથ જોડીને ઊર્ધ્વભણી પ્રણામ કરું છું. તે રુદ્રોને મારા બહુમાનપૂર્વક પ્રણામ હો. તે રુદ્રો અમારું શત્રુ આદિથી રક્ષણ કરો. તે રુદ્રો

અમને અનુકૂલ સામગ્રી આપીને સુખી કરો. તે રુદ્રો જે પાપીઓનો દ્વેષ કરે છે, ને જે પાપીઓનો અમે દ્વેષ કરીએ છીએ, અને જે પાપીઓ અમારો દ્વેષ કરે છે, તેમને અમે તે રુદ્રોના ભયંકર દાઢો-વાળા સુખમાં સ્થાપન કરીએ છીએ. ૬૫.

નમોઽસ્તુ રુદ્રેભ્યો યે પૃથિવ્યાં યેષામન્નમિષવઃ । તેભ્યો  
દશ પ્રાચીર્દશ દક્ષિણા દશ પ્રતીચીર્દશોદૈર્ધ્વીર્દશોર્ધ્વાઃ ।  
તેભ્યો નમો અસ્તુ તે નોઽવન્તુ તે નો મૃડયન્તુ તે યં દ્વિષ્મો  
યથ્ નો દ્વેષ્ટિ તમેષાં જંમે દધ્મઃ ॥ ૬૬ ॥

इति माध्यन्दिनीयायां वाजसनेयिसंहितायां षोडशोऽध्यायः ॥१६॥

શાબ્દાર્થઃ—જે [ રુદ્રો ] પૃથિવીમાં [ રહ્યા છે, ને ] જેમનાં અન્ન ખાણો [ છે, તે ] રુદ્રોને નમસ્કાર હો. તેઓને દશ પૂર્વભણી, દશ દક્ષિણભણી, દશ પશ્ચિમભણી, દશ ઉત્તર-ભણી, [ ને ] દશ ઊર્ધ્વભણી. તેઓને નમસ્કાર હો. તેઓ અમારું રક્ષણ કરો. તેઓ અમને સુખી કરો. તેઓ જેનો [ દ્વેષ કરે છે, ને અમે જેનો ] દ્વેષ કરીએ છીએ, અને જે અમારો દ્વેષ કરે છે, તેને તેમની [ ભયંકર ] દાઢોમાં સ્થાપીએ છીએ. ૬૬.

વિવેચનઃ—જે રુદ્રો આ પૃથ્વીપર રહ્યા છે, ને જે રુદ્રોનાં લોકપ્રસિદ્ધ અન્ન ખાણો છે, તેથી (અન્નના અવિવેકયુક્ત ભક્ષણથી) ધાતુના વિષમપણાવડે રોગાદિ ઉપભવી જે પ્રમાદી મનુષ્યોને હણે છે, તે પૃથિવીપર રહેનારા રુદ્રોને મારા પ્રીતિપૂર્વક પ્રણામ હો. તે રુદ્રોને હું એ હાથ બેડીને પૂર્વભણી પ્રણામ કરું છું, એ હાથ બેડીને દક્ષિણ-ભણી પ્રણામ કરું છું, એ હાથ બેડીને પશ્ચિમભણી પ્રણામ કરું છું, એ હાથ બેડીને ઉત્તરભણી પ્રણામ કરું છું, ને એ હાથ બેડીને ઊર્ધ્વ-ભણી પ્રણામ કરું છું. તે રુદ્રોને મારા અહુમાનપૂર્વક પ્રણામ હો. તે રુદ્રો અમારું શત્રુ આદિથી રક્ષણ કરો. તે રુદ્રો અમને અનુકૂલ સામગ્રી આપીને સુખી કરો. તે રુદ્રો જે પાપીઓનો દ્વેષ કરે છે, ને

જે પાપીઓનો અમે દ્વેષ કરીએ છીએ, અને જે પાપીઓ અમારો દ્વેષ કરે છે, તેમને અમે તે રુદ્રોના ભયંકર દાઢોવાળા મુખમાં સ્થાપન કરીએ છીએ. આ ત્રણ મંત્રોવડે સર્વ પ્રકારના નહારા વિચારોનો અને સર્વ પ્રકારની નહારી પ્રવૃત્તિઓનો પરમાત્મરૂપ અગ્નિમાં હોમ કરી દેવાનો પ્રધાનપણે ઉપદેશ છે. ૬૬.

ઇતિ શ્રીમાધ્યંદિનીય વાજસનેયિસંહિતાના સોળમા અધ્યાય-  
રૂપ શ્રીરુદ્રસૂક્તની તાત્પર્યબોધિનીનામની ગુજરાતીભાષાની  
ટીકા પૂરી થઇ. ૧.



ૐ

## ॥ શ્રીપુરુષસૂક્ત ॥

તાત્પર્યબોધિનીટીકાસહિત.



ૐ. આ પુરુષસૂક્ત શુક્લયજુર્વેદની માધ્યંદિનીયશાખાના ૩૧ મા અધ્યાયરૂપ ને અષ્ટાધ્યાયી રુદ્રિયના બીજા અધ્યાયરૂપ છે. આ અધ્યાયમાં વિશેષે વિરાડરૂપ પુરુષની સ્તુતિ હોવાથી આ અધ્યાયનું નામ પુરુષસૂક્ત રાખવામાં આવ્યું છે. આ સૂક્તમાં ૨૨ કંડિકાઓ ( મંત્રો ) છે, ને તેમાં વિરાડભગવાનની સ્તુતિ ઇત્યાદિ છે. તેની પ્રથમ કંડિકા નીચે પ્રમાણે છે:—

हरिः । ॐ ॥ सहस्रशीर्षा पुरुषः सहस्राक्षः सहस्रपात् ।

સ ભૂમિઃ સર્વતઃ સ્પૃત્વાત્યતિષ્ઠદ્ દશાજ્જુલમ્ ॥૧॥

શબ્દાર્થ:—[ વિરાડરૂપ ] પુરુષ સહસ્ર મસ્તકોવાળા, સહસ્ર નેત્રોવાળા, [ ને ] સહસ્ર ચરણોવાળા [ છે. ] તે ભૂમિને સર્વભણીથી વ્યાપીને દશ આંગળ [ તેથી ] બહાર રહેલા છે. ૧.

વિવેચન:—માયાવિશિષ્ટ ચેતન ઈશ્વર કહેવાય છે. તે ઈશ્વરનું જે આ વિશ્વરૂપ સ્થૂલશરીર છે તેના અભિમાની ભગવાન વિરાડ વા વિરાજ કહેવાય છે. આ વિરાડ સર્વ સ્થૂલપ્રપંચરૂપ પુરમાં રહેનારા હોવાથી પુરુષ કહેવાય છે. અહિં સહસ્રશબ્દ અસંખ્યનો વાચક છે. અસંખ્ય પ્રાણીઓનાં માથાં વિરાડભગવાનના પોતાના શરીરમાંજ રહેલાં હોવાથી આ વિરાડરૂપ પુરુષ અસંખ્ય મસ્તકોવાળા, તેવીજ રીતે તે અસંખ્ય નેત્રોવાળા, અર્થાત્ અસંખ્ય જ્ઞાનેન્દ્રિયોવાળા, ને તે

અસંખ્ય ચરણોવાળા અર્થાત્ અસંખ્ય કર્મેન્દ્રિયોવાળા છે. તે પુરુષ પ્રતીત થતા આ સ્થૂલ બ્રહ્માંડને સર્વભણીથી વ્યાપીને તેનાથી બહાર પણ દશ આંગળ એટલે ઘણા પ્રદેશમાં-પંચીકૃત પાંચ ભૂતોનાં પરમાણુઓ જે આ સ્થૂલ બ્રહ્માંડનાં પોષક છે તેઓમાં પણ-રહેલા છે, અથવા નાભિથી ઉપર દશ આંગળ એટલે હૃદયકમલમાં રહેલા છે. ૧.

**પુરુષ એવેદં સર્વં યદ્ ભૂતં યચ્ચ માન્યમ્ ।**

**ઉતામૃતત્વસ્યેશાનો યદન્નેનાતિરોહંતિ ॥ ૨ ॥**

**શાબ્દાર્થઃ**—[ જે ] આ [ વર્તમાન, ને ] જે ભૂત, અને જે ભવિષ્યમાં થવાનું [ તે ] સર્વ પુરુષજ [ છે. ] વળી [ આ ] અમૃતપણુના નિયામક [ ને ] જે અન્નવડે ઉપજે છે [ તેના પણ નિયામક છે. ] ૨.

**વિવેચનઃ**—વર્તમાનકાલમાં જે આ જગત્ આપણને પ્રતીત થાય છે, ભૂતકાલમાં જે જગત્ તે વેલાના મનુષ્યોને પ્રતીત થતું હતું, અને પ્રાણીઓનાં કર્મોને અનુસરીને જે જગત્ ભવિષ્યકાલમાં તે સમયનાં પ્રાણીઓને પ્રતીત થશે, તે સર્વ જગત્ આ વિરાડ્રૂપ પુરુષમાંજ હોવાથી તે સર્વ પુરુષજ છે. વળી આ પુરુષ શાસ્ત્રોક્ત કર્મ કરનારાને તથા ઉપાસકોને તેમના ચિત્તની શુદ્ધિદ્વારા ને એકાગ્રતાદ્વારા મોક્ષની પ્રાપ્તિમાં હેતુભૂત હોવાથી મોક્ષના નિયામક છે, અને બ્રહ્માથી માંડીને ક્રીટપર્યંત જે સર્વ પ્રાણીઓ અન્નના શુક્રશોણિતરૂપ કાર્યવડે ઉપજે છે તે સર્વ પ્રાણીઓના પણ આ નિયામક છે. ૨.

**एतावानस्य महिमास्तो ज्यायँश्च पूरुषः ।**

**पादोऽस्य विश्वा भूतानि त्रिपादस्यामृतं दिवि ॥ ૩ ॥**

**શાબ્દાર્થઃ**—આનો આટલો મહિમા [ છે, ] ને આથી પુરુષ વધારે મોટા [ છે. ] આનો [ એક ] પાદ સર્વે ભૂતો [ છે, અને ] આના ત્રણ પાદો વિનાશરહિત સ્વપ્રકાશરૂપે [ સ્થિત છે. ] ૩.

**વિવેચન:**—ભૂત, વર્તમાન અને ભવિષ્ય એ ત્રણ કાલની સાથે સંબંધવાળું જેટલું જગત્ છે તેટલું સર્વ જગત્ આ પુરુષની વિભૂતિ છે, તેમનું વાસ્તવિક સ્વરૂપ નથી. તેમનું વાસ્તવિક સ્વરૂપ જે બ્રહ્મ તે તો આ સર્વ જગત્થી ઘણું વધારે વ્યાપક છે. હવે આ કથનને સ્પષ્ટ કરે છે. ત્રણે કાલમાં રહેનારાં સર્વે પ્રાણીઓ ને સર્વે જડ પદાર્થો આ બ્રહ્મરૂપ પુરુષના ચોથા ભાગના જેટલામાં રહેનારાં છે, અને આ પુરુષના બાકી રહેલા ત્રણ પાદજેટલું-ઘણું વધારે-સ્વરૂપ વિનાશ-રહિત સ્વપ્રકાશરૂપે સ્થિત છે. આ કથનનો ભાવ એવો છે કે સર્વ જગત્ બ્રહ્મરૂપ પુરુષના બહુજ અલ્પભાગમાં રહેલું છે. ૩.

**ત્રિપાદુર્ધ્વ ઉદૈત્ પુરુષઃ પાદોઽસ્યેહામૈવત્ પુનઃ ।**

**તતો વિષ્વઙ્ વ્યુક્રામત્ સાશનાનશ્ને અભિ ॥ ૪ ॥**

**શબ્દાર્થ:**—ત્રણ પાદવાળા પુરુષ ઉપર રહેલ [ છે. ] પુનઃ આનો [ એક ] પાદ અહિં થયો. પછી ખાનારાં ને નહિ ખાનારાં સર્વમાં અનેકરૂપે [ તે ] વ્યાપીને રહેલા [ છે. ] ૪.

**વિવેચન:**—જે આ ત્રણ પાદવાળા ને સંસારના સર્વ ધર્મોના સ્પર્શથી સર્વથા રહિત બ્રહ્મરૂપ પુરુષ છે તે આ પુરુષ આ સંસારના ગુણદોષોથી સ્પર્શ નહિ પામીને ત્રણ પાદવડે ઉત્કૃષ્ટપણે રહેલ છે. આ પુરુષનો એક કલ્પિત અંશ આ જગદ્રૂપ છે, જે ઉત્પત્તિનાશવડે પુનઃ પુનઃ અહિં પ્રતીત થાય છે. તે અંશવડે માયામાં આવી અન્નાદિ ભક્ષણ કરનારાં મનુષ્યાદિ અને અન્નાદિ નહિ ભક્ષણ કરનારાં પર્વતાદિ એ સર્વમાં અનેકરૂપે વ્યાપીને તે પુરુષ રહેલા છે. ૪.

**તતો વિરાડજાયત વિરાજો અધિ પૂરુષઃ ।**

**સ જાતો અત્યરિચ્યત પશ્વાદ્ ભૂમિમથો પુરઃ ॥ ૫ ॥**

**શબ્દાર્થ:**—તેથી બ્રહ્માંડ થયું. [ તેના ] ઉપર વિરાજ પુરુષ [ થયા. ] ઉપજેલા તે ભિન્ન થયા. પછી ભૂમિને તથા શરીરને [ રચ્યાં. ] ૫.

**વિવેચન:**—તે આદિપુરુષરૂપ બ્રહ્મથી તેમની અઘટિત ઘટના કરવામાં પરમચતુર માયાવડે આ સમગ્ર બ્રહ્માંડરૂપ ઈશ્વરનું સ્થૂલ-શરીર થયું. પછી ઉપજેલા આ સ્થૂલશરીરને પોતાનું રહેવાનું સ્થાન માની તેમાં તેના અભિમાની વિરાજપુરુષ પ્રતીત થયા. પ્રતીત થયેલા તે વિરાજપુરુષ પછી જીવોનાં કર્મોપ્રમાણે દેવ ને મનુષ્ય આદિરૂપે પૃથક્ પૃથક્ પ્રતીત થયા. પછી તેમણે લોકજાઓને માટે પૃથિવીને રચીને જીવોનાં નાનાપ્રકારનાં શરીરો રચ્યાં. ૫.

**તસ્માદ્ યજ્ઞાત્ સર્વહુતઃ સંમૃતં પૃષદાજ્યમ્ ।**

**પૃશૃસ્તાંશ્ચક્રે વાયવ્યાનારण्या ગ્રામ્યાશ્ચ યે ॥ ૬ ॥**

**શબ્દાર્થ:**—સર્વ જેમાં હોમાય છે એવા [ પુરુષ ] તે યજ્ઞથી દહિં ને ઘી સંપાદન કરતા હવા, [ તથા ] વાયુદેવતા-વાળાં જે અરણ્યનાં ને ગામનાં પશુઓ [ છે ] તેમને ઉત્પન્ન કરતા હવા. ૬.

**વિવેચન:**—પ્રલયકાલે જેમાં સર્વ વસ્તુઓ લીન થાય છે એવા તે પુરુષ આ જગતને રચવાના સંકલ્પરૂપ યજ્ઞથી દહિં તથા ઘી આદિ લોભ્ય પદાર્થોને ઉત્પન્ન કરવાનો વિચાર કરતા હવા. પછી તે પુરુષ વાયુદેવતાવાળાં અરણ્યમાં રહેનારાં જે હરિણાદિ પશુઓ તથા ગામમાં રહેનારાં જે અશ્વાદિ ને ગાય આદિ પશુઓ છે તે પશુઓને ઉત્પન્ન કરતા હવા. ૬.

**તસ્માદ્ યજ્ઞાત્ સર્વહુત ઋચઃ સામાનિ જજિરે ।**

**છન્દાંશ્ચિ જજિરે તસ્માદ્ યજુસ્તસ્માદજાયત ॥ ૭ ॥**

**શબ્દાર્થ:**—સર્વહુત તે યજ્ઞથી ઋચાઓને [ તથા ] સામોને ઉત્પન્ન કરતા હવા. તેથી છંદોને ઉત્પન્ન કરતા હવા. તેથી યજુર્વેદ ઉત્પન્ન થતો હવો. ૭.

**વિવેચન:**—પ્રલયકાલે જે પરમાત્મામાં સર્વ પદાર્થો વિલીન થાય છે તે પરમાત્મા તે-આ જગતને રચવાના સંકલ્પરૂપ-યજ્ઞથી



ઋચાઓના સમૂહરૂપ ઋગ્વેદને, તથા સામોના સમૂહરૂપ સામવેદને ઉત્પન્ન કરતા હવા. તેઓ તે યજ્ઞથી ગાયત્રી આદિ છંદોને ઉત્પન્ન કરતા હવા. વળી તેઓના તે યજ્ઞથી આ યજુર્વેદ ઉત્પન્ન થતો હવો. ૭.

**તસ્માદશ્વા અજાયન્તુ યે કે ચૌમયાદતઃ ।**

**ગાવો હ જજિરે તસ્માત્તસાજ્ઞાતા અજાવયઃ ॥ ૮ ॥**

**શબ્દાર્થઃ**—તેથી અશ્વો ઉત્પન્ન થયા, તથા જે કોઈ અંને ભાગપર દાંતવાળાં [ છે તે પશુ ઉત્પન્ન થયાં. ] પ્રસિદ્ધ તેથી ગાયો ઉપજી. તેથી બકરાઓ ને ઘેટાઓ [ ઉપજ્યા. ] ૮.

**વિવેચનઃ**—તે પરમાત્માથી—તે પરમાત્માના સત્યસંકલ્પથી—વિશેષે ગામમાં રહેનારાં અશ્વો તથા ગધેડાં ને ખચ્ચર આદિ જે કોઈ ઉપલ્પ્યા ને નીચલ્પ્યા દાંતવાળાં પશુઓ છે તે સર્વ પશુઓ ઉપજ્યાં. પ્રસિદ્ધ તે પરમાત્માના સત્યસંકલ્પથી ગાયો ઉપજી. વળી તે પરમાત્માના સત્યસંકલ્પથી બકરાંઓ તથા ઘેટાંઓ ઉત્પન્ન થયાં. ૮.

**તં યજ્ઞં બર્હિષિ પ્રૌક્ષન્ પુરુષં જાતમગ્રતઃ ।**

**તેન દેવા અયજન્ત સાધ્યા ઋષયશ્ચ યે ॥ ૯ ॥**

**શબ્દાર્થઃ**—પ્રથમ ઉપજેલા યજ્ઞના સાધનરૂપ તે પુરુષને માનસયજ્ઞમાં પ્રોક્ષણ કરતા હવા. તેવડે જે સાધ્યદેવો ને ઋષિઓ [ તે ] માનસયજ્ઞ કરતા હવા. ૯.

**વિવેચનઃ**—આ સૃષ્ટિની પૂર્વે ઉપજેલા ને માનસયજ્ઞના સાધનરૂપ તે વિરાજપુરુષને યોગીઓ ને ઋષિઓ પોતાના માનસયજ્ઞમાં પ્રેમરૂપ જલના પ્રોક્ષણાદિવડે સંસ્કારયુક્ત કરતા હવા, અર્થાત્ તેઓ પોતાનાં મનોને પવિત્ર ને બલવાન કરવામાટે તેમાં પ્રેમપૂવક ભેડતા હવા. તે પુરુષરૂપ માનસયજ્ઞની સામગ્રીવડે જે પ્રજાપતિ આદિ સૃષ્ટિને રચનારા દેવો છે તે, તથા તેમને અનુસરનારા જે યોગીઓ ને જે વેદમંત્રના દ્રશ્ય ઋષિઓ છે તે સર્વે, ઉત્તમ પ્રકારનો માનસયજ્ઞ કરતા હવા. ૯.

યત્ પુરુષં વ્યદધુઃ કતિધા વ્યકલ્પયન્ ।

મુખં કિમસ્યાસીત્ કિં બ્રાહ્મ કિમૂરૂ પાદાં ઉચ્ચેતે ॥૧૦॥

શીઁદ્યાર્થઃ—જ્યારે પુરુષને ઉત્પન્ન કર્યો [ ત્યારે ] કેટલે પ્રકારે કલ્પના કરતા હવા ? આનું મુખ કોણુ હતા ? હાથ કોણુ ? સાથળ કોણુ ? [ ને ] પગો [ કોણુ ] કહેવાય છે ? ૧૦.

વિવેચનઃ—હવે પ્રશ્નોત્તરરૂપે બ્રાહ્મણાદિની ઉત્પત્તિને કહેવા માટે આ મંત્રમાં વેદવાદીઓના કેટલાક પ્રશ્નો કહેવાય છે. તે પુરુષના ઉપાસક દેવાદિ જ્યારે ( કહે કરીને ) તે પુરુષના સ્વરૂપનો નિર્ણય કરવાને સમર્થ થયા, ત્યારે તેઓ તે પુરુષની કેટલા પ્રકારોવડે કલ્પના કરતા હવા ? આ પ્રતીત થયેલા પુરુષના મુખરૂપ કોણુ હતા ? આના બે હાથોરૂપ કોણુ હતા ? આનાં બે સાથળોરૂપ કોણુ હતા ? અને આના બે પગોરૂપ કોણુ હતા ? ૧૦.

બ્રાહ્મણોઽસ્ય મુખંમાસીદ્ બ્રાહ્મ રાજન્યઃ કૃતઃ ।

ઊરૂ તદસ્ય યદ્વૈશ્યઃ પશ્યાન્ શૂદ્રો અજાયત ॥ ૧૧ ॥

શીઁદ્યાર્થઃ—આનું મુખ બ્રાહ્મણુ હતો, ક્ષત્રિયને [ બે ] હાથરૂપ કર્યો, જે વૈશ્ય તે આના [ બે ] સાથળરૂપ, [ ને બે ] પગથી શૂદ્ર ઉત્પન્ન થયો. ૧૧.

વિવેચનઃ—ઉપરના મંત્રમાં પૂછેલા પ્રશ્નોનાં ઉત્તરો કહે છે:— આ પુરુષના મુખમાંથી વેદાદિનું અધ્યયન કરનાર તથા તેનું અધ્યયન કરાવનાર બ્રાહ્મણપણુવાળો ઉત્તમ પુરુષ ઉત્પન્ન થયો એમ કલ્પના કરી, તેમના બંને હાથોમાંથી પરાક્રમી ક્ષત્રિયભતિવાળો પુરુષ ઉપજ્યો એમ કલ્પના કરી, તેમનાં બંને સાથળમાંથી દ્રવ્યાદિને ગુપ્ત રાખનાર વૈશ્યભતિવાળો પુરુષ ઉત્પન્ન થયો એમ કલ્પના કરી, અને તેમના બે ચરણમાંથી પગવડે—સેવાવડે—અવિકા ચલાવનાર શૂદ્રભતિનો પુરુષ ઉત્પન્ન થયો એમ કલ્પના કરી. તે પુરુષમાં રહેલી વિદ્યા, બલ, સંપત્તિ ને સેવાને ગ્રહણ કરનાર આ બ્રાહ્મણાદિ ચાર વર્ણો તે પુરુષની ઇચ્છાવડે ઉપજ્યા એમ આ મંત્રનું તાત્પર્ય જણાય છે. ૧૧.

**ચન્દ્રમા મનસો જાતશ્ચક્ષોઃ સૂર્યો અજાયત ।**

**શ્રોત્રાદ્ વાયુશ્ચ પ્રાણશ્ચ મુખાદગ્નિરજાયત ॥ ૧૨ ॥**

**શબ્દાર્થઃ**—મનથી ચંદ્રમા ઉત્પન્ન થયો, નેત્રમાંથી સૂર્ય ઉત્પન્ન થયો, શ્રોત્રથી વાયુ ને પ્રાણ, અને મુખથી અગ્નિ ઉત્પન્ન થયો. ૧૨.

**વિવેચનઃ**—તે પુરુષના શીતલ મનથી આ શીતલસ્વભાવવાળો ચંદ્રમા ઉત્પન્ન થયો, તેમનાં નેત્રોરૂપ પ્રકાશમય અક્ષિતત્ત્વમાંથી દાહ-પ્રકાશસ્વભાવવાળો સૂર્ય ઉત્પન્ન થયો, તેમના શ્રોત્રરૂપ આકાશતત્ત્વથી વાયુ ને પ્રાણ આ ઉત્પન્ન થયા, અને તેમના મુખથી અગ્નિના જ્વેલો પ્રકાશક શબ્દસમૂહ ઉત્પન્ન થયો. ૧૨.

**નાભ્યાં આસીદન્તરિક્ષઃ શીર્ષો દ્યૌઃ સર્વવર્તત ।**

**પદ્મ્યાં ભૂમિર્દિશઃ શ્રોત્રાત્તથા લોકાં ૨ અકલ્પયન્ ॥ ૧૩ ॥**

**શબ્દાર્થઃ**—નાભિથી અંતરિક્ષ ઉત્પન્ન થયું, મસ્તકથી સ્વર્ગ ઉત્પન્ન થયું, [ અને ] ચરણોથી ભૂમિ [ ને ] શ્રોત્ર-માંથી દિશાઓ [ ઉપજી. ] એવી રીતે લોકોને કલ્પતા હવા. ૧૩.

**વિવેચનઃ**—તે પુરુષની નાભિરૂપ મધ્યભાગથી અંતરિક્ષલોક ઉત્પન્ન થયો, તેમના મસ્તકરૂપ ઉપરના ભાગથી સ્વર્ગ ઉત્પન્ન થયું, તેમનાં બે ચરણોરૂપ નીચેના ભાગથી પૃથિવી ઉપજી, અને તેમના શ્રોત્રરૂપ આકાશમાંથી દશ દિશાઓ ઉપજી. કહેલી રીતે તે લોકોની તે પુરુષમાં દેવાદિ કલ્પના કરતા હવા. ૧૩.

**યત્ પુરુષેણ હૃવિષાં દેવા યજ્ઞમર્તન્વત ।**

**વસન્તોઽસ્યાસીદાર્યં ગ્રીષ્મ ઇધ્મઃ શરદ્ધ્રુવિઃ ॥ ૧૪ ॥**

**શબ્દાર્થઃ**—જ્યારે પુરુષરૂપ હૃવિષ્વડે દેવો યજ્ઞ કરતા હવા [ ત્યારે ] વસંત આનું ધી થયો, ગ્રીષ્મ ઇધ્મ [ થયો, અને ] શરદ્ હૃવિષ્ [ થયો. ] ૧૪.

**વિવેચન:**—સૃષ્ટિની ઉત્પત્તિની પૂર્વે જ્યારે કાંઈ પણ આદ્યદ્રવ્ય નહોતું ત્યારે દેવાદિ સૃષ્ટિની ઉત્પત્તિમાટે પુરુષને પોતાના મનવડે હવિષ્ કલ્પી તે પુરુષરૂપ હવિષ્વડે માનસયજ્ઞ કરતા હવા. ત્યારે તેમણે વસંત-ઋતુની વા સત્વગુણની આ માનસયજ્ઞના ઘીરૂપે કલ્પના કરી, શ્રીઋ-ઋતુની વા રજોગુણની આ માનસયજ્ઞના ઇંધનરૂપે કલ્પના કરી, અને શરદઋતુની વા તમોગુણની આ માનસયજ્ઞના પુરોડાશાદિરૂપે-હવિષ્રૂપે-કલ્પના કરી. ૧૪.

**સપ્તાસ્યાસન્ પરિધયન્નિઃ સપ્ત સમિધઃ કૃતાઃ ।**

**દેવા યદ્યજ્ઞં તન્વાના અર્બઘન્ પુરુષં પશુમ્ ॥ ૧૫ ॥**

**શબ્દાર્થ:**—જ્યારે દેવો યજ્ઞ કરવા લાગ્યા [ ત્યારે ] પુરુષરૂપ યજ્ઞસાધનને આંધતા હવા, સાત આના પ્રતિનિધિઓ હતા. ત્રણ સાતને સમિધો કરી. ૧૫.

**વિવેચન:**—જ્યારે તે દેવાદિ માનસયજ્ઞ કરવા લાગ્યા ત્યારે તેઓ તે પુરુષરૂપ યજ્ઞના સાધનને પોતાના અંતઃકરણની સાથે પ્રીતિ-પૂર્વક જોડતા હવા. ગાયત્રી આદિ સાત વૈદિક છંદોને વા પાંચ ભૂતોને ને ચિત્ત તથા અહંકારને આ માનસયજ્ઞના પ્રતિનિધિરૂપ કલ્પ્યા, અને બાર માસ, પાંચ ઋતુઓ, ત્રણ લોકો, ને આદિત્ય આ એકવીશને અથવા પાંચ પ્રાણો, પાંચ કર્મેન્દ્રિયો, પાંચ જ્ઞાનેન્દ્રિયો, પાંચ તન્માત્રાઓ ને બુદ્ધિ આ એકવીશને આ માનસયજ્ઞની સમિધો-રૂપ કલ્પ્યાં. ૧૫.

**યજ્ઞેન યજ્ઞમયજન્ત દેવાસ્તાનિ ધર્માણિ પ્રથમાન્યાસન્ ।**

**તે હ નાકૈ મહિમાનઃ સચન્ત યત્ર પૂર્વે સાધ્યાઃ સન્તિ દેવાઃ॥**

**શબ્દાર્થ:**—દેવો યજ્ઞવડે યજ્ઞનું યજ્ઞન કરતા હવા. તે ધારણ કરનારાં મુખ્ય [ ભૂતો ] હતાં. જેમાં પ્રાચીન સાધ્ય-દેવો રહે છે, [ તે ] સ્વર્ગનેજ તે મહાત્માઓ પામે છે. ૧૬.

**વિવેચન:**—પૂર્વોક્ત દેવાદિ માનસયજ્ઞવડે વિરાજપુરુષરૂપ યજ્ઞનું પરમાદરપૂર્વક પ્રસન્નમને પૂજન-ઉપાસન-કરતા હવા. તે પૂજનથી-

ઉપાસનથી—જગદ્દૃષ્ય કાર્યને ધારણ કરનારાં પ્રસિદ્ધ આકાશાદિ સ્થૂલ પાંચ ભૂતો પ્રતીત થયાં. પછી સર્વ જગત્ પ્રતીત થયું. જે વિરાજભાવની પ્રાપ્તિરૂપ સ્વર્ગમાં વિરાજના પ્રાચીન ઉપાસકોરૂપ દેવાદિ રહે છે તે વિરાજભાવની પ્રાપ્તિરૂપ સ્વર્ગનેજ વિરાજને અભેદભાવે ઉપાસનારા મહાત્માઓ પામે છે. ૧૬.

અદ્વયઃ સંમૃતઃ પૃથિવ્યૈ રસાન્ન વિશ્વકર્મણઃ સમર્વર્તતાગ્રે ।

તસ્ય ત્વષ્ટા વિદધદ્રૂપમેતિ તન્મર્ત્યસ્ય દેવત્વમાજાનમગ્રે ॥૧૭॥

શબ્દાર્થઃ—પૃથિવી [ ને ] જલથી [ જે રસ ] પુષ્પ થયો, તથા સર્વ કર્મની (કાલની) પ્રીતિથી પૂર્વે [ જે રસ ] થયો, તેના રૂપને ધારણ કરતા [ છતાં ] આદિત્ય ઉદય પામે છે. પ્રથમ તે મનુષ્યનું [ સૂર્યરૂપે ] મુખ્યદેવપણું [ થયું. ] ૧૭.

વિવેચનઃ—પૃથિવી, જલ, તેજ, વાયુ ને આકાશ આદિ પાંચ ભૂતોથી જે સાર ( અલૌકિક સામર્થ્ય ) પુષ્પ થયો, તથા જેના સદ્-ભાવથી સર્વ કર્મો થાય છે એવા કાલની પ્રીતિથી જે સાર પ્રથમ ઉત્પન્ન થયો, તેવડે માનસયજ્ઞ કરનાર ઉપાસક પુરુષ ઉત્તમ જન્મને પામ્યો. તે રસના રૂપને ધારણ કરતા છતાં આદિત્ય પ્રત્યેક દિવસે ઉદય પામે છે. પ્રથમ માનસયજ્ઞ કરનાર ઉપાસક મનુષ્યનું સૂર્યરૂપે મુખ્યદેવપણું થયું. શાસ્ત્રોક્ત કર્મના અનુષ્ઠાનથી જગત્ના સ્થિતિ-કાલમાં દેવપણાને પામેલા જીવો કર્મદેવો કહેવાય છે, અને કર્મ તથા ઉપાસનાના અલ્પથી સૃષ્ટિના આદિસમયમાં ઉત્પન્ન થયેલા દેવો આજ્ઞાન-દેવો ( મુખ્યદેવો ) કહેવાય છે. સૂર્યાદિ આજ્ઞાનદેવો છે. ૧૭.

વેદાહમેતં પુરુષં મહાન્તમાદિત્યવર્ણં તમસઃ પરસ્તાત્ ।

તમેવ વિદિત્વાર્તિ મૃત્યુમેતિ નાન્યઃ પન્થા વિદ્યતેઽયનાય ૧૮

શબ્દાર્થઃ—આદિત્યના જેવા વર્ણવાળા [ ને ] અવિદ્યાથી પર રહેલા આ સર્વોત્કૃષ્ટ પુરુષને હું જાણું છું. તેનેજ જાણી-ને [ મનુષ્ય ] મૃત્યુનું ઉલ્લંઘન કરે છે, મોક્ષમાટે ધીજી સાધન નથી. ૧૮.

**વિવેચન:**—આદિત્યના જેવા ઉજ્જવલવર્ણવાળા અને જીવોને આ સંસારમાં ભ્રમણ કરાવનારી ભયંકર અવિદ્યાથી પર રહેલા આ સૂર્યમંડલમાં અધિષ્ઠાનરૂપે વસનારા સર્વોત્કૃષ્ટ પુરુષને (બ્રહ્મને) હું (મંત્રદ્રષ્ટા ઋષિ) અનુભવું છું. તે બ્રહ્મરૂપ પુરુષનેજ અભેદભાવે અનુભવીને મનુષ્ય વિકરાલ મૃત્યુને સુખપૂર્વક ઓળંગી જાય છે,—અવિનાશિભાવરૂપ બ્રહ્મને પામે છે, મોક્ષની પ્રાપ્તિમાટે બ્રહ્મના અપરોક્ષજ્ઞાનથી ભિન્ન બીજું કોઈ પણ મુખ્ય સાધન આ જગત્માં વિદ્યમાન નથી. ૧૮.

**પ્રજાપતિશ્વરતિ ગર્ભે અન્તરજાયમાનો बहुधा विजायते ।**  
**तस्य योनिं परिपश्यन्ति धीरास्तस्मिन् ह तस्थुर्धुवनानि विश्वा॥**

**શબ્દાર્થ:**—સર્વાત્મા હૃદયમાં [ રહ્યા છતાં ] ગર્ભમાં પ્રવેશ કરે છે. ઉત્પન્ન નહિ થયા [ છતાં ] અનેક પ્રકારે ઉત્પન્ન થાય છે. તેમના સ્વરૂપને બ્રહ્મવેત્તાઓ સારી રીતે અનુભાવે છે. સર્વે ભુવનો તેઓમાંજ રહેલાં છે. ૧૯.

**વિવેચન:**—જે સર્વ પ્રાણીઓના આત્મરૂપ બ્રહ્મ પ્રાણીઓના હૃદયમાં સ્થિત છતાં સ્થૂલશરીરની પ્રાપ્તિમાટે ગર્ભમાં પ્રવેશ કરતા હોય એમ જણાય છે. જે વસ્તુતાએ ઉત્પત્તિરહિત એટલે અનાદિ છતાં પણ પોતાની નહિ કળી શકાય એવા સામર્થ્યવાળી માયાવડે કારણરૂપે તથા કાર્યરૂપે ઉત્પન્ન થતા જણાય છે. તે અદ્ભુત બ્રહ્મના સ્વરૂપને બ્રહ્મવેત્તાઓ “હું બ્રહ્મ છું” એમ અભેદભાવે અનુભવે છે. આ સઘળાં ભુવનો અને તેમાં રહેલા પ્રાણિપદાર્થો કારણરૂપ તે બ્રહ્મમાંજ રહેલાં છે. વસ્તુતાએ એ સર્વે તે રૂપજ છે, તેનાથી ભિન્ન નથી. ૧૯.

**यो देवेभ्य आतपति यो देवानां पुरोहितः ।**

**पूर्वो यो देवेभ्यो जातो नमो रुचाय ब्राह्मणे ॥ ૨૦ ॥**

**શબ્દાર્થ:**—જે દેવોને માટે પ્રકાશે છે, જે દેવોના

પુરોહિત [ છે, ને ] જે દેવોથી પ્રથમ ઉપજેલા [ છે, તે ] દેહીપ્યમાન બ્રહ્મના અવયવને નમસ્કાર. ૨૦.

વિવેચન:—જે આ પ્રસિદ્ધ આદિત્ય દેવોના તથા દૈવીસંપત્તિ-  
બાળા મનુષ્યોના હિતમાટે પ્રકાશે છે, જે દેવોને લગતાં સર્વે કાર્યોમાં  
અન્ય દેવોથી આગળ ગણાયેલા છે, અને જે સર્વે દેવોથી પ્રથમ ઉપજેલા  
છે, તે પ્રકાશવાળા અને બ્રહ્મના એકદેશમાં રહેલા આદિત્યને મારો  
પ્રેમપૂર્વક નમસ્કાર હો. ૨૦.

रुचं ब्राह्मं जनयन्तो देवा अग्रे तदब्रुवन् ।

यस्त्वेवं ब्राह्मणो विद्यात्तस्य देवा असन् वशे ॥ २१ ॥

શાબ્દાર્થ:—શોભાવાળા બ્રહ્મના અવયવને ઉપજાવતા  
[ છતા ] દેવો પ્રથમ તે બોલ્યા:—“જે બ્રાહ્મણ તમને એમ બાણે  
તેને દેવો વશ થશે.” ૨૧.

વિવેચન:—અત્યંતશોભાવાળા બ્રહ્મના અવયવરૂપ આદિત્યને  
પોતાના ચિત્તની વૃત્તિનો વિષય કરતા છતા દેવાદિ પ્રથમ શ્રીઆદિત્યપ્રતિ  
આવાં વચ્ચનો બોલતા હવા:—“હે આદિત્ય ! જે મુમુક્ષુ આપને આવી  
રીતે અનુભવના વિષયરૂપ કરશે તે મુમુક્ષુને સર્વે દેવો વશ થશે, ને  
તે આ જગત્માં પૂજ્ય થશે.” ૨૧.

श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि रूपमश्विनौ  
व्यात्तम् । इष्णन्निषाणां मुं मं इषाण सर्वलोकं मं इषाण ॥ २२ ॥

इति माध्यन्दिनीयायां वाजसनेयिसंहितायां एकत्रिंशोऽध्यायः॥ ३१ ॥

શાબ્દાર્થ:—સંપત્તિ ને સૌંદર્ય તમારી પત્નીઓ [ છે. ]  
અહોરાત્ર પડખાં [ છે. ] નક્ષત્રો રૂપ [ છે. ] આકાશ ને પૃથિ-  
વી ફાટેલું મુખ [ છે. ] ઇચ્છતો [ છતો ] ઇચ્છું છું. આ  
મને હો. સર્વ લોક મને હો. ૨૨.

વિવેચન:—મંત્રદ્રષ્ટા ઋષિ આદિત્યની સ્તુતિ કરીને તેમની  
પ્રાર્થના કરે છે:—“હે આદિત્ય ! સંપત્તિ ને સૌંદર્ય એ આપની સ્ત્રીને  
સ્થાને છે, જેવડે આપ સર્વ પ્રાણીઓના આશ્રયરૂપ થાઓ છો. દિવસ  
અને રાત્રિ આપનાં પડખાંને સ્થાને છે. આકાશના સર્વ તારાઓ

આપના રૂપને સ્થાને છે. આ આકાશ ને પૃથિવી આપના ફાડેલા મુખને સ્થાને છે. આવા આપની હું કર્મના ફલને ધમ્મતો છતો, યાચના કરું છું. હું આ પ્રમાણે ધમ્મું છું:—આ પરલોક મને સમીચીન (સુખ આપનારો) થાઓ. હું સર્વલોકરૂપ થઉં,—હું મુક્ત થઉં.” ૨૨.

ઈતિ શ્રીમાધ્યંદિનીય વાજસનેયિસંહિતાના એકત્રીશમા અધ્યાયરૂપ શ્રીપુરુષસૂક્તની તાત્પર્યબોધિનીનામની ગુજરાતી-ભાષાની ટીકા પૂરી થઈ. ૨.





ૐ

## ॥ શ્રીઈશા વાસ્ય ॥

તાત્પર્યબોધિનીટીકાસહિત.



ૐ. આ ઈશા વાસ્ય શુકલયજુર્વેદની માધ્યંદિનીયશાખાના ૪૦ મા અધ્યાયરૂપ છે. આ અધ્યાયના આદિમાં ઈશા વાસ્ય એ શબ્દો હોવાથી આ અધ્યાયનું નામ ઈશા વાસ્ય રાખ્યું છે. આમાં ૧૭ કંડિકાઓ ( મંત્રો ) છે, ને આમાં પ્રધાનપણે આત્મસ્વરૂપનું નિરૂપણ કરેલું છે. તેની પ્રથમ કંડિકા નીચે પ્રમાણે છે:—

ઈશા વાસ્યમિદં સર્વં યત્કિંચ જગત્યાં જગત્ ।

તેન ત્યક્તેન યુજીથા મા ગૃધઃ કસ્યસ્તિદ્વનમ્ ॥ ૧ ॥

શબ્દાર્થ:—વિશ્વમાં જે કંઈ આ સર્વ [ સ્થાવરજંગમરૂપ ] જગત્ [ છે તે ] પરમાત્માવડે આરુઢાદન કરવાયોગ્ય [ છે. ] તે ત્યાગવડે [ તું આત્માનું ] રક્ષણ કર. કોઈનું પણ ધન ઇચ્છ નહિ. ૧.

વિવેચન:—આ અધ્યાયના પ્રથમ મંત્રવડે આચાર્યને વિધિવત્ શરણુ થયેલા સાધનસંપન્ન મુમુક્ષુ શિષ્યપ્રતિ આચાર્યરૂપે શ્રુતિભગવતી આત્મતત્ત્વનો ઉપદેશ કરે છે.

નામ, રૂપ અને ક્રિયામય સર્વ ચરાચરપ્રપંચરૂપ વિશ્વમાં આધેયભાવથી સ્થિત જે સ્થાવરજંગમરૂપ આ સર્વ પ્રપંચ છે તે સર્વ પ્રપંચ પરમાત્મરૂપ જે પોતાનું સ્વરૂપ તેવડે વિવેકીએ આરુઢાદન કરવાયોગ્ય છે, અર્થાત્ “આ સર્વ હુંજ હું” એવા પોતાના પરમાર્થસત્યરૂપવડે મિથ્યા એવો આ સર્વ ચરાચરપ્રપંચ તિરોધાન કરવાયોગ્ય ( ઢાંકી દેવાયોગ્ય ) છે. જેમ ચંદન અને અગરુ આદિક સ્વાભાવિક સુખંધવાળા પદાર્થો જલાદિક ઉપાધિના સંબંધથી ભીના થઈ તેમાં તે ઉપાધિએ કરેલો મિથ્યા

દુર્ગંધ પ્રતીત થાય છે, પછી તે ચંદનાદિકને ઘસવાથી તેમનો સ્વાભાવિક સુગંધ પ્રકટ થાય છે, ને પ્રકટ થયેલા તે સ્વાભાવિક સુગંધવડે ઉપાધિથી ઉપજેલો દુર્ગંધ તિરોધાન પામે છે, તેમ આત્મસ્વરૂપમાં કલ્પિત અવિદ્યાનાં કાર્ય કર્તાભોક્તાપણાદિથી માંડીને જે દ્વૈતરૂપ સર્વ નામ, રૂપ ને કર્મ છે તે નામાદિવાળા વિકારોનો સમૂહ પરમાર્થસત્ય આત્માની ભાવનાવડે ત્યાગ કરેલો થાય છે. જેથી આ ત્યાગ નિષ્ક્રિય આત્મસ્વરૂપે સ્થિતિ કરવામાં અનુકૂલ છે, તેથી તે ત્યાગથી તું તારા આત્માનું રક્ષણ કર. આત્મભાવનાવડે સર્વ પ્રપંચ-તું તિરોધાન કરવાથી પુત્રવાસના, દ્રવ્યવાસના ને લોકવાસના પણ શિથિલ થાય છે. જેની એ ત્રણે વાસનાઓ શિથિલ થઈ ગઈ છે એવો તું પોતાના વા પારકા ધનની ઇચ્છા ન કર. ચોથા પાદનો બીજો અર્થ પણ થઈ શકે છે, તે આ પ્રમાણે છે:-ધનાદિક મિથ્યા પદાર્થની ઇચ્છા ન કર, કેમકે ધન કોનું છે? કોઈનું નથી. આત્માજ સર્વરૂપ છે એવી ભાવનાવડે અન્ય સર્વનો ત્યાગ કર્યો છે, તેથી અહિં વસ્તુ-તાએ કોઈ પણ જડ વસ્તુ દૃઢ ઇચ્છાનો વિષય સંભવતી નથી. વળી જડ વસ્તુ ચેતનને અધીન છે, તેથી (સર્વ વસ્તુ ચેતનરૂપ આત્માને સર્વદા પ્રાપ્ત હોવાથી) વ્યવહારદૃષ્ટિએ પણ પ્રાપ્ત વિષયમાં દૃઢ ઇચ્છા કરવી એ યોગ્ય નથી, એમ બંને પ્રકારે વિવેકીમાં ધનાદિ વિષયની દૃઢ ઇચ્છા સંભવતી નથી.

આ મંત્રોના દૃઢ્યદઃ અથર્વણ ઋષિ, પ્રથમના ત્રણ મંત્રોના અનુ-ક્રૂપ છંદ, ને ચૌદમા મંત્રપર્યંતના મંત્રોના આત્મા દેવ છે. ૧.

પ્રથમમંત્રના પૂર્વાર્ધથી પરમતત્ત્વનો ઉપદેશ કર્યો, અને તેના ત્રીજા પાદથી અપરિપક્વ જ્ઞાનીને જ્ઞાનવિચારમાં ઉપયોગી નિવૃત્તિના સાધનરૂપ સંન્યાસનું વિધાન કર્યું, તથા તેના ચોથા પાદથી સંન્યાસીને ધનાદિના ત્યાગનો નિયમવિધિ કહ્યો; હવે બીજા મંત્ર, જેઓ બાહ્યવિષયોના અનુરાગથી આત્મ-સ્વરૂપના ગ્રહણમાં અસમર્થ છે તે અન્ય પુરુષોપ્રતિ નિષ્કામ-કર્મનો ઉપદેશ કરે છે:—

કુર્વન્નેવેહ કર્મણિ જિજીવિષેચ્છતઃ સમાઃ ।

एवं त्वयि नान्यथेतोऽस्ति न कर्म लिप्यते नरै ॥ ૨ ॥

શબ્દાર્થઃ—[ જે ] અહિં સો વર્ષો જીવવાને ઇચ્છે છે [ તે ] કર્મો કરતો [ છતો ] જ [ જીવવાને ઇચ્છે. ] એમ [ જીવવાને ઇચ્છતા ] તું મનુષ્યમાં આથી ખીજો પ્રકાર નથી, [ કે જે પ્રકારથી તને અશુભ ] કર્મ લેપ ન કરે. ૨.

વિવેચનઃ—જે રાગી પુરુષ આ પૃથિવીપર સો વર્ષ જીવવાને ઇચ્છે છે તે ચિત્તશુદ્ધિ કરનારાં નિષ્કામકર્મોને કરતો છતોજ જીવવાને ઇચ્છે. આવી રીતે જીવવાને ઇચ્છતા તું મનુષ્યમાં એ પ્રમાણે નિષ્કામકર્મ કરીને જીવવાથી લિપ્ત ખીજો કોઈ શુભ પ્રકાર નથી, કે જે પ્રકારથી તું અશુભકર્મોથી લિપ્ત થાય નહિ. આમ હોવાથી વૈરાગ્યાદિ સાધનો મેળવવા ઇચ્છતો પુરુષ શાસ્ત્રે વિધાન કરેલાં નિષ્કામકર્મો કરતો છતોજ જીવવાને ઇચ્છે. પુરુષનું પરમાયુષ્ સો વર્ષનું ગણાય છે, તેથી અહિં સો વર્ષવડે યથાપ્રાપ્ત આયુષ્ જાણવું. જ્ઞાનનો અને કર્મનો સમસમુચ્ચય ( બંનેનું એકકાલે અનુષ્ઠાન ) સંભવતો નથી, કેમકે તે બંને પરસ્પર વિરોધી છે, તેથી તે બંનેનું પ્રધાનપણે એકસાથે અનુષ્ઠાન સંભવી શકે નહિ. ક્રમસમુચ્ચયમાં વિરોધ નથી, કારણકે નિષ્કામશુદ્ધિથી વર્ણાશ્રમનાં કર્મો કરવાથી તેને વૈરાગ્યાદિ સાધનની પ્રાપ્તિ થાય છે, ને પશ્ચાત્ શ્રીસદ્ગુરુના ઉપદેશાદિથી તેને જ્ઞાન થાય છે. જ્ઞાન થયા પછી જ્ઞાની પોતાના દેહાદિકથી જે કર્મ) કરે તે કર્મ નહિ પણ કર્મભાસ ગણાય છે, કેમકે તેમને અક્રિય આત્માનો અપરોક્ષ અનુભવ હોવાથી તેમાં તેમને કોઈ પણ રીતે કર્તાપણાની શુદ્ધિ ઉપજે નહિ. ૨.

વિદ્વાનનું માહાત્મ્ય જણાવવામાટે અવિદ્વાનને પ્રાપ્ત થનારા હુઃખનું નિરૂપણ શ્રુતિ આ ત્રીજા મંત્રવડે કરે છેઃ—

असुर्या नाम ते लोका अन्धेन तमसाऽऽवृताः ।

तांस्ते प्रेत्यार्षिगच्छन्ति ये के चात्महन्तो जनाः ॥ ૩ ॥

શબ્દાર્થઃ—જે કોઈ આત્માનું હનન કરનારા મનુષ્યો

[ છે ] તેઓ પ્રસિદ્ધ તે અસુરસંબંધી જન્મો [ જે ] અજ્ઞાન-રૂપ અંધકારવડે આચ્છાદિત [ છે ] તેમને [ આ શરીરનો ] ત્યાગ કરીને પ્રાપ્ત થાય છે. ૩.

**વિવેચન:**—અચ્છેદ ને અભેદ આત્માનું કોઈ પણ રીતે કોઈ પણ પ્રાણીથી હનન કરી શકાતું નથી, પરંતુ અકર્તા, અભોક્તા ને શુદ્ધ આત્મામાં જે કર્તાપણા, ભોક્તાપણા ને અશુદ્ધપણાનો આરોપ કરી તેનો તિરસ્કાર કરવો તે તેનું ગૌણરીતે હનન કરવું કહેવાય છે. જેમ કોઈ શુદ્ધપુરુષમાં હુકર્મનો મિથ્યા આરોપ કરવો તે તેનો શસ્ત્રવિના વધ કર્યો ગણાય છે તેમ નિષ્પાપાદિ સ્વભાવવાળા આત્મામાં પાપી-પણાદિકનો આરોપ કરવો તે પણ તેનું હનનજ ગણાય છે. જેથી આ આત્માનું હનન કથનમાત્ર છે, અને આત્મઘાતના પ્રાયશ્ચિત્તનું વિધાન શાસ્ત્રમાં ભોવામાં આવતું નથી, તેથી જન્માદિક સંસારજ તેનું ફલ છે એમ જણાય છે. અસુ એટલે પ્રાણ તેમનું માત્ર ૨ એટલે લોગ્યપદાર્થવડે રક્ષણ કરનારા, કિંવા અસુ એટલે ઇન્દ્રિયોમાં ૨ એટલે રમણ કરનારા, જે વિષયાસક્ત મનુષ્યાદિ તે અસુર કહેવાય છે. અદ્વૈત-પરમાત્મભાવની અપેક્ષાએ અજ્ઞાની દેવાદિક પણ અસુર ગણાય છે. જે પ્રાકૃત (શાસ્ત્રસંસ્કારવિનાના) અને અજ્ઞાની જનો આત્માના વાસ્તવિક સ્વરૂપનો અવિદ્યારૂપ દોષથી તિરસ્કાર કરનારા છે તેઓ પોતાના કર્માનુસાર દેવોથી માંડીને સ્થાવરપર્યતનાં શરીરો જે અજ્ઞાનરૂપ અંધ-કારવડે આવરણ પામેલાં છે તેમને વર્તમાનશરીરનો ત્યાગ કરીને પામે છે. તાત્પર્ય કે વિવેકજ્ઞાનની પ્રાપ્તિવિના જીવના જન્મમરણની નિવૃત્તિ થતી નથી. ૩.

જે આત્મસ્વરૂપને નહિ જાણવાથી અજ્ઞાનીઓ વારંવાર જન્મમરણ પામ્યા કરે છે, અને જેને જાણવાથી જ્ઞાનીઓ જન્મમરણરૂપ સંસારથી મુક્ત થાય છે, તે આત્મસ્વરૂપનું નિરૂપણ વેદભગવાન્ આ અધ્યાયના ચોથા મંત્રવડે કરે છે:—

अनैर्जदकं मनसो जवीयो नैनहेवा आमुवन्पूर्वमशीत् ।

तद्वावतोऽन्यानत्येति तिष्ठत्तस्मिन्नपो मातरिश्वा दधाति ॥ ૪ ॥

**શબ્દાર્થ:**—[ તે આત્મતત્ત્વ ] નિર્વિકાર, એક [ ને ] મનથી વધારે વેગવાન [ છે. ] એને ઇન્દ્રિયો પ્રાપ્ત થઈ શકતી નથી. [ તે મનથી ] પૂર્વ ગયેલું [ છે. ] તે શીઘ્ર ગમન કરનારા અન્યનું ઉલ્લંઘન કરે છે, [ છતાં તે નિર્વિકારજ ] રહે છે. તેમાં ( તે વિદ્યમાન હોવાથી ) વાયુ કર્મોને ધારણ કરે છે. ૪.

**વિવેચન:**—આ મંત્ર ત્રિષ્ટુપ્છંદરૂપ છે. તે આત્મતત્ત્વ ચલનથી રહિત એટલે પોતાની સ્થિતિના નાશથી રહિત—સર્વદા એકરૂપ—નિર્વિકાર—છે. આદ્ય, યૌવન ને વાર્ધક્ય તથા જ્ઞાતૃ, સ્વપ્ન ને સુષુપ્તિ એવી કોઈ પણ પ્રકારની શરીરની કે મનની અવસ્થા તેમાં નથી. તે સર્વ ભૂતોમાં વિજ્ઞાનઘનરૂપે એકજ છે, અથવા તેના જેવું કિંવા તેનાથી અધિક બીજું કોઈ પણ તત્ત્વ આદિ નથી, તેથી તે અદ્વિતીય છે. તે સર્વવ્યાપક હોવાથી મન જ્યાં જાય ત્યાં તે પૂર્વથીજ ગયેલાના જેવું પ્રતીત થાય છે, તેથી તે ક્ષણમાત્રમાં સંકલ્પવડે અતિદૂર દેશમાં જનારા મનથી પણ વધારે વેગવાનું જણાય છે. દેવો એટલે રૂપાદિ વિષયોને પ્રકાશનારી ચક્ષુરાદિ ઇન્દ્રિયો પણ તેને પ્રાપ્ત થઈ શકતી નથી, કેમકે તે આકાશની પેઠે વ્યાપક છે, તેથી વેગવાળા મનથી પણ તે પૂર્વે ગયેલાના જેવું છે. તે આત્મતત્ત્વ શીઘ્ર ગમન કરનારા આત્માથી વિલક્ષણ જે મન તથા વાગિન્દ્રિયાદિ છે તેમનું ઉલ્લંઘન કરીને જતું હોય એમ પ્રતીત થાય છે, અને વસ્તુતાએ તો તે સર્વથા અવિક્રિયજ રહે છે. તે નિત્યૈતન્યસ્વભાવના સદ્ભાવથીજ સર્વ જગત્તનું ધારણ કરનારો વાયુ ( સમષ્ટિપ્રાણ ) પ્રાણીઓનાં ચેષ્ટારૂપ કર્મોને, તથા અગ્નિ, આદિત્ય ને પર્જન્યાદિનાં દાહ કરવો તથા વૃષ્ટિ કરવી ઇત્યાદિ કર્મોને ધારણ કરે છે. ૪.

એકવેલા ઉપદેશ કરવાથી હુર્વિજ્ઞેય તત્ત્વ સમજાતું નથી, તેથી આચાર્યે યોગ્ય શિષ્યને તેનો ઉપદેશ કરવામાં આલસ્ય રાખવું નહિ એમ જણાવવા શ્રતિભગવતી પૂર્વમંત્રમાં કહેલા અર્થને નીચેના પાંચમા મંત્રવડે પુનઃ કહે છે:—

તદેજતિ તન્નૈજતિ તદ્ દૂરે તદ્વન્તિકે ।

તદુન્તરસ્ય સર્વસ્ય તદુ સર્વસ્યાસ્ય બાહ્યતઃ ॥ ૫ ॥

શબ્દાર્થઃ—તે ક્રિયા કરે છે, તે ક્રિયા કરતું નથી, તે દૂર [ છે, ] તે સમીપ પણ [ છે, ] તે સર્વની અંતર [ છે, ને ] તેજ આ સર્વની બહાર [ પણ છે. ] ૫.

વિવેચનઃ—આ તથા છઠ્ઠો અને સાતમો એ ત્રણ મંત્રો અનુષ્ટુપ્છંદરૂપ છે. તે આત્મતત્ત્વ ઉપાધિના સંગથી ક્રિયા કરતું હોય એમ પ્રતીત થાય છે, પણ તે પોતે સ્વભાવથી કાંઈ પણ ક્રિયા કરતુંજ નથી. અજ્ઞાની જનોને તે આત્મતત્ત્વ કરોડો વર્ષે પણ પ્રાપ્ત થવાયોગ્ય નથી, તેથી તેમને તે દૂર હોય એવું જણાય છે, અને તે વિદ્વાનોનું સ્વસ્વરૂપ હોવાથી તેમને અત્યંત સમીપના જેવું પ્રતીત થાય છે. તે માત્ર દૂર અને સમીપ નથી, કિંતુ તે આ સર્વ જગત્ની અંતર છે, અને આકાશની પેઠે વ્યાપક હોવાથી તથા સર્વથી અધિક સૂક્ષ્મ હોવાથી તે નામ, રૂપ અને ક્રિયાત્મક આ સર્વ જગત્ની બહાર પણ છે. ૫.

મુમુક્ષુએ આત્મસ્વરૂપમાં સંશય રાખવો નહિ એમ ઉપદેશ કરવામાટે પૂર્વોક્ત આત્મતત્ત્વને બાણવાથી જીવન્મુક્તાદશાને પામેલા વિદ્વાન્ આત્મસ્વરૂપમાં સંશય કરતા નથી એમ દેખાડવા નીચેનો છઠ્ઠો મંત્ર પ્રવર્તે છે:—

યસ્તુ સર્વાણિ ભૂતાન્યાત્મન્નેવાનુપश्यति ।

સર્વભૂતેષુ ચાત્માનં તત્તો ન વિચિંકિત્સતિ ॥ ૬ ॥

શબ્દાર્થઃ—જે સર્વ ભૂતોને આત્મામાંજ જીએ છે, અને સર્વ ભૂતોમાં આત્માને [ જીએ છે, ] તેથી [ તે વિદ્વાન્ કોઈ ] સંશય કરતો નથી. ૬.

વિવેચનઃ—જે વિવેકી અજ્ઞાનથી માંડીને સ્થાવરપર્યંતનાં સર્વ ભૂતોને પોતાથી ભિન્ન જોતો નથી, પણ પોતાના પારમાર્થિકસ્વરૂપમાં તે સર્વને આરોપિત બાણે છે, અને તે સર્વ ભૂતોમાં આત્મરૂપે પોતાના

આત્માને જુએ છે. તે જ્ઞાની ઉપર જણાવેલા જ્ઞાનની પ્રાપ્તિથી આત્માદિ કોઇ પણ વિષયમાં કાંઇ પણ શંકા કરતો નથી, પણ સર્વદા સંશયરહિતજ રહે છે. વસ્તુનું યથાર્થજ્ઞાન થયા પછી જ્ઞાનીને તેમાં કોઇ પણ પ્રકારનો સંશય ઘટે નહિ. અહિં જ્ઞાનીમાં જે સંશયનો અભાવ કહ્યો તે પ્રાપ્તના અનુવાદરૂપ જાણવો. ૬.

જિજ્ઞાસુએ શોકમોહ ત્યજ્યા જોઇએ એમ જણાવવા સર્વત્ર એકપણાને જોનારા જ્ઞાનીના અંતઃકરણમાં શોકમોહ રહી શકતા નથી એમ શ્રુતિભગવતી નીચેના સાતમા મંત્રવડે નિરૂપણ કરે છે:—

**યસ્મિન્સર્વોણિ ભૂતાન્યાત્મૈવામૂદ્રિજાનતઃ ।**

**તત્ર કો મોહઃ કઃ શોક એકત્વમનુપદ્યતઃ ॥ ૭ ॥**

શબ્દાર્થ:—જ્યારે [ આત્માના ] સાક્ષાત્કારવાળાને સર્વે ભૂતો આત્માજ થયાં ત્યારે એકપણાને જાણનારાને શો મોહ ? [ ને ] શો શોક ? ૭.

વિવેચન:—જે સમયમાં આત્માના વાસ્તવિકસ્વરૂપના સાક્ષાત્કારવાળા દૃઢજ્ઞાનીને પૂર્વે કહેલાં સર્વે ભૂતો પરમ્પરૂપ આત્માના દર્શનથી આત્માવડેજ ઢંકાયેલાં થયાં તે સમયને વિષે સર્વત્ર એકતાને—પરમાર્થવસ્તુને—જાણનારા તે દૃઢજ્ઞાનીને શો મોહ અને શો શોક છે ? આકાશના જેવા અસંગ, વ્યાપક ને વિશુદ્ધ આત્માના સર્વત્ર એકપણાને જોનારા દૃઢજ્ઞાની પુરુષને કોઇ પણ વિષયમાં મોહ અને કોઇ પણ પ્રકારની પ્રતિકૂલતામાં શોક થતો નથી. અવિદ્યાના કાર્યરૂપ શોકમોહના અભાવના કથનથી અહિં દૃઢજ્ઞાનીમાં કારણસહિત સંસારની નિવૃત્તિ દેખાડી છે. ૭.

હવે પરમાત્માના સ્વરૂપને નીચેના આઠમા મંત્રવડે કહે છે:—

**સ પર્યગાચ્છુક્રમકાયમંત્રણમસ્ત્રાવિરઃ શુદ્ધમર્પાપવિદ્મ્ ।**  
**કૃવિર્મેનીષી પરિભૂઃ સ્વયમ્ભૂર્યાથાતથ્યતોઽર્થાન્ વ્યદધાચ્છા-**  
**શ્રતીભ્યઃ સમામ્યઃ ॥ ૮ ॥**

**શબ્દાર્થ:**—તે વ્યાપક, પ્રકાશવાન, લિંગશરીરરહિત, ક્ષતરહિત, નાડીઓરહિત, નિર્મલ, પાપથી રહિત, સર્વજ્ઞ, મનના નિયામક, સર્વની ઉપર રહેનારા, [ અને ] સ્વયંભૂ [ છે. તે ] પદાર્થોને બહુકાલસ્થાયી સંવત્સરપ્રતિ યથાયોગ્ય વિભાગ કરતા હવા. ૮.

**વિવેચન:**—આ મંત્રનો છંદ જગતી છે. તે પરમાત્મા આકાશની પેઠે વ્યાપક, સ્વયંપ્રકાશ, લિંગશરીરથી રહિત, ક્ષતથી રહિત, શિરાઓથી રહિત, અવિદ્યારૂપ મલથી રહિત, ધર્માધર્માદિરૂપ પાપથી રહિત, સર્વના દ્રષ્ટા, મન આદિને નિયમમાં રાખનારા, સર્વથી શ્રેષ્ઠ, ને પોતાથીજ અસ્તિત્વવાળા છે. તે ક્ષતવિનાના અને શિરાઓથી રહિત છે એમ કહેવાથી તેમને સ્થૂલશરીર નથી એમ જણાવ્યું છે. માયાની ઉપાધિવાળું ચેતન પરમાત્મા ( ઈશ્વર ) કહેવાય છે. તે નિત્યમુક્ત ઈશ્વર સર્વજ્ઞપણાથી સૃષ્ટિના આદિકાલમાં યથાર્થ કર્મફલોનો અને સાધનથી સિદ્ધ કરવાયોગ્ય પદાર્થોનો બહુકાલ સ્થિર રહેનારા સંવત્સરનામના પ્રજાપતિપ્રતિ યથા-યોગ્ય વિભાગ કરતા હવા, અર્થાત્ તે બંનેને જેમ ઘટે તેમ વિભાગ કરીને તેમને કહેતા હવા. એ ઈશ્વરનું જે નિરુપાધિક સ્વરૂપ છે તે હું હું એમ જાણવાથી પુરુષ સંસારરૂપ બંધનથી મુક્ત થાય છે. ૮.

હવે હિરણ્યગર્ભ અને પ્રકૃતિ એ બંનેની ઉપાસનાના સમુચ્ચયને કહેવાની ઇચ્છાથી નીચેના નવમા મંત્રવડે એક-એકની પૃથક્ ઉપાસનાની નિદા કરે છે:—

**અન્ધં તમઃ પ્રવિશન્તિ યેઽસંભૂતિમુપાસતે ।**

**તત્તો ભૂયં ઇવ તે તમો ય ઉ સંભૂત્યાશ્ રતાઃ ॥ ૯ ॥**

**શબ્દાર્થ:**—જેઓ અસંભૂતિને ઉપાસે છે [ તેઓ ] અંધતમમાં પ્રવેશ કરે છે, [ અને ] જેઓ સંભૂતિમાં આસક્ત [ છે ] તેઓ તેનાથી વધારે અંધકારપ્રતિ [ પ્રવેશ કરે છે. ] ૯.

**વિવેચન:**—સંભૂતિનો અર્થ જન્મ થાય છે. જેનો જન્મ થાય છે એવા એટલે કાર્યરૂપ જે હિરણ્યગર્ભ તે આદિ સંભૂતિ કહેવાય



છે. તેનાથી ભિન્ન કારણરૂપ અવ્યાકૃતનામવાળી જે પ્રકૃતિ છે તે અસંભૂતિ કહેવાય છે. કારણ, અજ્ઞાન અને કામકર્મેના બીજરૂપ અવિદ્યા એ પણ અસંભૂતિનાં જ નામો છે. તે અવિદ્યારૂપ અસંભૂતિને જેઓ ઉપાસે છે તેઓ અવિદ્યાના સ્વભાવને અનુસરીને અજ્ઞાનરૂપ અંધકારમાં પ્રવેશ કરે છે, અને જેઓ હિરણ્યગર્ભનામવાળી કાર્યશ્રદ્ધારૂપ સંભૂતિને વિષે આસક્ત છે તેઓ તે અજ્ઞાનથી પણ ઘણા જ અજ્ઞાનપ્રતિ પ્રવેશ કરે છે. તાત્પર્ય કે પ્રકૃતિને આત્મા માની તેની ઉપાસના કરનારા પ્રકૃતિમાં લય પામે છે, મોક્ષ પામતા નથી; અને જેઓ કાર્યશ્રદ્ધાનો ઉપાધિ જે પાંચ કર્મેન્દ્રિયો, પાંચ જ્ઞાનેન્દ્રિયો, પાંચ પ્રાણો, ને મન તથા બુદ્ધિ છે, તેમાંના કોઈ એકને આત્મા માનીને તેની ઉપાસના કરે છે તેઓ સ્થૂલદેહથી રહિત થઈ જે તત્ત્વની તેમણે આત્મભાવે ઉપાસના કરી હોય તે તત્ત્વમાં તેઓ લીન થાય છે, અથવા અણિમાદિ ઐશ્વર્યને પામે છે, મોક્ષ પામતા નથી. પ્રકૃતિમાં લય પામેલાના કરતાં કાર્ય-શ્રદ્ધાના ઉપાધિમાં લય પામેલા વા અણિમાદિ ઐશ્વર્યને પામેલા સંસાર-દુઃખના અભાવનો થોડો કાલ અનુભવ કરે છે, ને વધારે જન્મ-મરણ પામે છે, તેથી તેઓ પ્રકૃતિલીનથી વધારે અજ્ઞાનમાં પ્રવેશ કરે છે એમ કહ્યું છે. આ તથા આ પછીના બે મંત્રો અનુષ્ટુપ્છંદરૂપ છે. ૯.

અસંભૂતિની અને સંભૂતિની ઉપાસનાનું ફલ ભિન્ન ભિન્ન છે એવાં વિદ્વાનોનાં વચનોને શ્રુતિ નીચેના દશમા મંત્રવડે પ્રમાણરૂપે કહે છે:—

अन्यदेवाहुः संभवादुन्यदाहुरसंभवात् ।

इति शुश्रुम धीराणां ये नृस्तद्विचक्षिरे ॥ ૧૦ ॥

શબ્દાર્થ:—સંભૂતિથી ભિન્ન [ ફલ ] જ કહેતા હવા, [ અને ] અસંભૂતિથી ભિન્ન [ ફલ ] કહેતા હવા; એમ [ અમે ] બુદ્ધિમાનોનાં [ વચનો ] સાંભળ્યાં છે, જેઓ અમારા પ્રતિ તે વિસ્તારથી કહેતા હવા. ૧૦.

વિવેચન:—સંભવ તથા સંભૂતિ એ કાર્યશ્રદ્ધાનાં નામો છે, અને અસંભવ તથા અસંભૂતિ એ પ્રકૃતિનાં નામો છે. કાર્યશ્રદ્ધારૂપ સંભવની

ઉપાસનાના અનુષ્ઠાનથી અભિમાદિક ઐશ્વર્યની પ્રાપ્તિરૂપ ભિન્ન ફલ થાય છે એમ તત્ત્વજ્ઞાનીઓ કહે છે, અને પ્રકૃતિરૂપ અસંભવની ઉપાસનાના અનુષ્ઠાનથી પ્રકૃતિમાં લયરૂપ અન્ય ફલ થાય છે એમ તેઓ કહે છે, એમ અમે બુદ્ધિમાન્ આચાર્યોનાં વચનો સાંભળ્યાં છે. જે આચાર્યો અમારા પ્રતિ સંભવની અને અસંભવની ઉપાસનાનું ભિન્ન ભિન્ન ફલ સ્પષ્ટ કરીને કહેતા હતા. ૧૦.

સંભૂતિ અને અસંભૂતિ એ બંનેનું સાથે અનુષ્ઠાન કરનારને જે ફલની પ્રાપ્તિ થાય છે તે ફલને નીચેના અગિયારમા મંત્રવડે જણાવે છે:—

**સમ્ભૂતિશ્ચ વિનાશશ્ચ યસ્તદ્વેદોભયં સહ ।**

**વિનાશોન મૃત્યું તીર્ત્વાઽસમ્ભૂત્યામૃતમશ્રુતે ॥ ૧૧ ॥**

**શબ્દાર્થ:—**જે અસંભૂતિ અને સંભૂતિ એ બંનેને સાથે ઉપાસે છે [ તે ] સંભૂતિવડે મૃત્યુને તરીને અસંભૂતિવડે અમૃતને પામે છે. ૧૧.

**વિવેચન:—**મૂલમાં અસંભૂતિશબ્દના અકારનો લોપ કરીને સંભૂતિ એમ ઉચ્ચાર કર્યો છે એમ જાણવું, કેમકે પ્રકૃતિમાં લયરૂપ ફલની પ્રતિપાદક શ્રુતિપ્રમાણે આજ કથન સંભવે છે. જે પુરુષ અસંભૂતિરૂપ પ્રકૃતિ અને હિરણ્યગર્ભરૂપ વિનાશ એ બંનેનું સાથે એટલે એકસમયમાં સારી રીતે અનુષ્ઠાન કરે છે તે હિરણ્યગર્ભરૂપ વિનાશની ઉપાસનાના અનુષ્ઠાનવડે ઐશ્વર્ય તથા સદ્ધર્માદિકની પ્રાપ્તિથી, ઐશ્વર્યના અભાવરૂપ તથા અધર્માદિક દોષોના સમૂહરૂપ મૃત્યુનું ઉલ્લંઘન કરીને, અસંભૂતિરૂપ પ્રકૃતિની ઉપાસનાવડે પ્રકૃતિમાં લીન થવારૂપ ગૌણ અમૃતને પ્રાપ્ત થાય છે. કર્મ અને ઉપાસનાથી વધારેમાં વધારે ફલ પ્રકૃતિલયપર્યંત થાય છે. એટલીજ સંસારની ગતિ છે. જેઓ પુત્રાદિ સર્વ એષણાઓનો ત્યાગ કરી પરમતત્ત્વને અભેદભાવે અનુભવે છે તેમની સંસારથી પર એટલે સર્વાત્મભાવરૂપે સ્થિતિ થાય છે. ૧૧.

કર્મ અને ઉપાસના સાથે કરવાયોગ્ય છે એમ કહેવાની

ઈચ્છાથી એકલા કર્મની વા એકલી ઉપાસનાની નીચેના ખારમાં મંત્રવડે નિહા કરે છે:—

અન્ધં તમઃ પ્રવિશન્તિ યેઽર્વિદ્યામુપાસતૈ ।

તત્તો ભૂયં હવ તૈ તમો ય ઽ વિદ્યાર્યાં રૂતાઃ ॥૧૨॥

શબ્દાર્થ:—જેઓ કર્મને ઉપાસે છે [ તેઓ ] અંધતમ-માં પ્રવેશ કરે છે, [ અને ] જેઓ ઉપાસનામાં પ્રીતિવાળા [ છે ] તેઓ તેથી ( અંધતમથી ) અધિક તમપ્રતિ [ પ્રવેશ કરે છે. ] ૧૨.

વિવેચન:—જેઓ વિદ્યાથી એટલે ઉપાસનાથી ભિન્ન અવિદ્યા એટલે માત્ર અગ્નિહોત્રાદિ કર્મનુંજ અનુષ્ઠાન કરે છે, પોતાના ઉપાસ્ય દેવમાં પોતાના ચિત્તની વૃત્તિને સ્થિર કરવારૂપ ઉપાસના કરતા નથી, તેઓ અજ્ઞાનરૂપ અંધકારમાં પ્રવેશ કરે છે, એટલે જન્મમરણરૂપ સંસારને પુનઃ પુનઃ પ્રાપ્ત થયા કરે છે. ઉપાસનાવિના ચિત્તની સ્થિરતા ન થાય, ને અસ્થિર ચિત્તે માત્ર કર્મોજ કરવામાં આવે તો તેથી ચિત્તશુદ્ધિ ન થાય, ચિત્તશુદ્ધિવિના જ્ઞાન ન થાય, ને તેથી જન્મ-મરણની નિવૃત્તિ થાય નહિ. જેઓ કર્મનો ત્યાગ કરી માત્ર ઉપાસનામાંજ આસક્ત રહે છે તેઓ પૂર્વોક્ત અંધતમથી અધિક અંધતમપ્રતિ પ્રવેશ કરે છે. તાત્પર્ય કે ચિત્તશુદ્ધિવિના કર્મનો ત્યાગ કરવાથી પ્રત્યવાય લાગે છે, અને અધિકારવિના માત્ર દંભથીજ ઉપાસનામાં પ્રવૃત્ત થયેલાના ચિત્તની સ્થિરતા પણ થતી નથી, કિંતુ વૃથા કાલક્ષેપ થાય છે, તેથી આ ઉપાસનાનો દંભ કરનારના ચિત્તમાં પાપસંસ્કારોની વૃદ્ધિ થવાથી પૂર્વોક્ત કર્મોના કરતાં તેઓ આ સંસારમાં અધિક ભ્રમણ કરે છે. આ મંત્ર અનુષ્ટુપછંદરૂપ છે. ૧૨.

કર્મ અને ઉપાસનાનું ફલ ભિન્ન ભિન્ન છે એવાં વિદ્વાનોનાં વચનોને શ્રુતિ તેરમા મંત્રવડે પ્રમાણરૂપે કહે છે:—

અન્યદેવાહુર્વિદ્યાર્યા અન્યદાહુરવિદ્યાયાઃ ।

इति शुश्रुम धीराणां मे नस्तद्विचचक्षिरे ॥ ૧૩ ॥

**શબ્દાર્થ:**—ઉપાસનાનું લિન્ન [ ફલ ] જ કહેતા હવા, [ અને ] કર્મનું લિન્ન [ ફલજ ] કહેતા હવા, એમ [ અમે ] બુદ્ધિમાનોનાં [ વચનો ] સાંભળ્યાં છે, જેઓ અમારા પ્રતિ તે વિસ્તારથી કહેતા હવા. ૧૩.

**વિવેચન:**—ઉપાસનારૂપ વિદ્યાનું દેવલોકની પ્રાપ્તિરૂપ લિન્ન ફલ થાય છે એમ “વિદ્યાયા દેવલોકઃ ॥” ( વિદ્યાવડે—ઉપાસનાવડે-દેવલોકની પ્રાપ્તિ થાય છે, ) ઇત્યાદિ શ્રુતિઓને આધારે પૂર્વાચાર્યોએ કહ્યું છે, અને કર્મનું પિતૃલોકની પ્રાપ્તિરૂપ લિન્ન ફલ થાય છે એમ “કર્મણા પિતૃલોકઃ ॥” ( કર્મવડે પિતૃલોકની પ્રાપ્તિ થાય છે, ) ઇત્યાદિ શ્રુતિઓને આધારે પૂર્વાચાર્યોએ કહ્યું છે, એમ અમે બુદ્ધિમાન આચાર્યોનાં વચનો સાંભળ્યાં છે, જે બુદ્ધિમાન આચાર્યો અમારા પ્રતિ તે કર્મનું અને ઉપાસનાનું સ્વરૂપ તથા તેમનાં ફલો વિસ્તારથી કહેતા હવા. આ મંત્ર અનુષ્ટુપછંદરૂપ છે. ૧૩.

કર્મ અને ઉપાસનાનું સાથે અનુષ્ઠાન કરનારને તે બેવડે જે ફલની પ્રાપ્તિ થાય છે તેને ચૌદમા મંત્રવડે કહે છે:—

**વિદ્યાઞ્ચાવિદ્યાઞ્ચ યસ્તદ્વેદોભયં સહ ।**

**અવિદ્યાયા મૃત્યું તીર્ત્વા વિદ્યાયાઽમૃતમશ્રુતે ॥ ૧૪ ॥**

**શબ્દાર્થ:**—જે ઉપાસના અને કર્મ એ બંનેને સાથે ઉપાસે છે [ તે ] કર્મવડે મૃત્યુને તરીને ઉપાસનાવડે અમૃતને પામે છે. ૧૪.

**વિવેચન:**—જે મુમુક્ષુ દેવતાની ઉપાસનારૂપ વિદ્યા અને શાસ્ત્રે પ્રતિપાદન કરેલાં કર્મો એ બંનેનું સાથે એટલે એકસમયમાં સારી રીતે અનુષ્ઠાન કરે છે તે કર્મોપાસનાનો સમુચ્ચય કરનાર મુમુક્ષુ શાસ્ત્રોક્ત કર્મના અનુષ્ઠાનવડે અંતઃકરણમાં રહેલા પાપના સંસ્કારરૂપ મૃત્યુનું ઉલ્લંઘન કરીને—તેનાથી રહિત થઈને—પોતાના ઉપાસ્ય દેવમાં પોતાના ચિત્તને સ્થિર કરવારૂપ ઉપાસનાના અનુષ્ઠાનવડે અમૃતને એટલે પોતાના ઉપાસ્ય દેવના સ્વરૂપને પામે છે. દ્વહરાદિ ઉપાસનાવડે બ્રહ્મલોકની પ્રાપ્તિ થાય છે, અને પછી બ્રહ્માને જ્યારે વિદેહકૈવલ્ય થાય

ભારે હિરણ્યગર્ભના સ્વરૂપથી અભેદભાવ પામેલા તે ઉપાસકોને પણ બ્રહ્મજ્ઞાનની પ્રાપ્તિ થયેલી હોવાથી વિદેહકૈવલ્ય થાય છે. વિદેહકૈવલ્ય એ મુખ્ય અમૃત છે, અને બ્રહ્મલોકની પ્રાપ્તિ એ ગૌણ અમૃત છે. અહિં મુખ્ય અમૃતનું કથન નથી, પણ ગૌણ અમૃતનું કથન છે, કારણકે બ્રહ્મજ્ઞાનવિના મુખ્ય અમૃતની પ્રાપ્તિ થઈ શકતી નથી. આ મંત્ર અનુદુષ્કંદરૂપ છે. ૧૪.

કાર્યબ્રહ્મની ઉપાસના કરનારે અંતકાલે કેવી રીતે ભાવના કરવી જોઈએ તે જણાવવામાટે કાર્યબ્રહ્મના ઉપાસક કોઈ ઋષિનાં અંતકાલનાં વચનોને પંદરમા મંત્રવડે શ્રતિભગવતી કહે છે:—

વાયુરનિલમમૃતમથેદં મસાન્ત્ શરીરમ્ ।

ઓરમ્ ક્રતોં સ્મર ક્લિબે સ્મર કૃત્ સ્મર ॥ ૧૫ ॥

શબ્દાર્થ:—વાયુ અમૃતમય વાયુને [ પ્રાપ્ત થાઓ, ] પછી આ શરીર ભસ્માંત [ થાઓ, ] ઝડે અગ્ને ! સ્મરણ કરો, લોકમાટે સ્મરણ કરો, કરેલાનું સ્મરણ કરો. ૧૫.

વિવેચન:—આ મંત્ર છંદવિનાની ઋચારૂપ છે, ને તેના દેવ સૂત્રાત્મા છે. મારો પ્રાણવાયુ અધ્યાત્મભાવરૂપ પરિચ્છેદને લજ્જને અધિદેવતારૂપ અમૃતમયવાયુને—સૂત્રાત્માને—પ્રાપ્ત થાઓ, એટલે ઉપાસનાના અને કર્મના સંસ્કારવડે યુક્ત જે આ મારું ક્ષિગશરીર છે તે ક્ષિગશરીર મારા સ્થૂલશરીરથી બહાર થાઓ, એમ માર્ગની યાચનાના વચનના સામર્થ્યથી જાણવું. પછી અગ્નિવિષે હોમેલું આ મારું સ્થૂલશરીર ભસ્મ થાઓ. ઝડે એ બ્રહ્મનું નામ છે. કૃતોની પૂર્વે ઝંના ઉચ્ચારણવડે અહિં બ્રહ્મથી અભિન્ન અગ્નિનું સ્મરણ કર્યું છે. હે કર્મફલપ્રદાતા અગ્ને ! મેં પૂર્વે તમારા સ્મરણાદિરૂપ જે કર્મ કર્યું છે તેનું સ્મરણ કરો. મને ઉત્તમ લોક આપવામાટે તેનું સ્મરણ કરો. હે ઉત્તરાયણમાર્ગે લઇ જનારા અગ્ને ! મને ઉત્તરાયણમાર્ગે લઈ જવામાટે મેં પૂર્વે કરેલાં શાસ્ત્રવિહિત કર્મોનું સ્મરણ કરો, મેં પૂર્વે જે કાંઈ શુભકર્મ કર્યું હોય તે કરેલા મારા શુભકર્મનું ફલ આપવામાટે તે કર્મનું સ્મરણ કરવા આપ કૃપા કરો. ૧૫.

હવે ઉપાસકોની અગ્નિપ્રતિની માર્ગયાચનાને નીચેના સોળમા મંત્રવડે કહે છે:—

અમે નર્ય સુપથા રાયે અસ્માન્ વિશ્વાનિ દેવ વયુનાનિ વિદ્વાન્ ।  
યુયોધ્યસ્મજ્જુહુરાણમેનો ધૂર્યિષ્ઠાં તે નમઃતક્તિં વિધેમ ॥ ૧૬ ॥

શબ્દાર્થ:—હે અમે ! હે દેવ ! [ અમારાં ] સર્વ કર્મોને જાણુનાર [ આપ ] અમને કર્મફલના ભોગમાટે શોભન-માર્ગથી લઈ જાઓ. [ અમારાં ] કુટિલ પાપને અમારાથી પૃથક્ કરો. [ અમે ] આપની ઘણા નમસ્કારવચનવડે [ સેવા ] કરીએ છીએ. ૧૬.

વિવેચન:—ગમનાગમનરૂપ દક્ષિણમાર્ગથી અમે ખેદ પામ્યા છીએ, માટે હે અમે ! અમે આપની પાસે યાચના કરીએ છીએ કે આપ અમને ગમનાગમનથી રહિત શોભનમાર્ગથી (ઉત્તરાયણમાર્ગથી) કર્મના ફલના ભોગમાટે લઈ જાઓ. હે દેવ ! શાસ્ત્રમાં જેવું પુણ્યનું ફલ કહ્યું છે તેવા ફલની પ્રાપ્તિના હેતુભૂત સંસ્કારથી યુક્ત અમને અમારાં સર્વ કર્મોને તથા ઉપાસનાને જાણુનાર આપ તે માર્ગે લઈ જાઓ. વળી અમારાં વચનરૂપ ( અન્યને ઠગવારૂપ ) કુટિલ પાપોનો આપ સારી રીતે નાશ કરો, તેથી અમે વિશુદ્ધ થઈને ઇષ્ટને પ્રાપ્ત થઈએ. હવે આ સમયમાં અમે શરીરવડે આપની જહુ પરિચર્યા કરવાને શક્તિમાન નથી, તેથી આપની ઘણાં નમસ્કારવચનોવડે પરિચર્યા કરીએ છીએ. આ મંત્રના દેવ અગ્નિ ને છંદ ત્રિષ્ટુપ છે. ૧૬.

“કર્મવડે મૃત્યુનું ઉલ્લંઘન કરીને ઉપાસનાવડે અમૃતને પામે છે” એમ પૂર્વે કહ્યું છે, હવે કયા માર્ગથી તે અમૃતને પામે છે તે કોઈ ઋષિની અંતકાલની શ્રીસૂર્યપ્રતિની યાચના-દ્વારા શ્રીશ્રુતિભગવતી સત્તરમા મંત્રવડે કહે છે:—

હિરણ્મયેન પાત્રેણ સત્યસ્યાપિહિતં મુલમ્ ।

યોઽસાવાદિત્યે પુરુષઃ સોઽસાવહમ્ ॥ ૧૭ ॥

શબ્દાર્થ:—સુવર્ણના જેવા પાત્રવડે ( મંડલવડે ) [ આ-

દિત્યમાં રહેલા ] બ્રહ્મનું સ્વરૂપ આચ્છાદિત [ છે. ] આદિત્યમાં જે આ પુરુષ [ છે ] તે આ હું [ છું. ] ૧૭.

**વિવેચન:**—હિરણ્મયપાત્રથી એટલે સુવર્ણના કાર્યજેવા પ્રકાશ-મય અને ઠુંકા આદિ પાત્રની પેઠે વસ્તુનું આચ્છાદન કરનારા પદાર્થ-થી આદિત્યમંડલને વિષે સ્થિત બ્રહ્મનું દ્વાર ( પ્રાપ્તિનો માર્ગ ) ઢાંકેલું છે. જે આદિત્યઉપહિતચેતન છે તેનો મારા અંતઃકરણઉપ-હિતચેતનથી સર્વદા વાસ્તવિક અભેદ છે, તેથી આદિત્યઉપહિત-ચેતનરૂપ જે બ્રહ્મ છે તે બ્રહ્મ હુંજ છું. આ મંત્રના દેવ સૂર્ય છે. ૧૭.

હવે બ્રહ્મના વ્યાપકપણાને શ્રુતિભગવતી નીચેનાં વચનો-વડે કહે છે:—

ॐ खं ब्रह्म ॥

इति माध्यन्दिनीयायां वाजसनेयिसंहितायां चत्वारिंशोऽध्यायः ४०

**શબ્દાર્થ:**—ૐવડે [ કહેવાતું ] બ્રહ્મ આકાશતુલ્ય [ છે. ]

**વિવેચન:**—ૐ એ શબ્દથી લક્ષણાવડે કહેવાતું અંતરાત્માથી અભિન્ન બ્રહ્મ આકાશસમાન અસંગ, વ્યાપક અને અવિકારી છે. વસ્તુ-તાએ અંતરાત્માથી અભિન્ન બ્રહ્મ આકાશથી વધારે અસંગ, વધારે વ્યાપ-ક, અને વધારે અવિકારી છે, છતાં બ્રહ્મને કાંઈક અશે મળતો આવે એવો આકાશથી ભિન્ન બીજો કોઈ પદાર્થ આ વિશ્વમાં ન હોવાથી તેને આ શ્રુતિમાં આકાશસમાન કહ્યું છે.

ઇતિ શ્રીમાધ્યંદિનીય વાજસનેયિસંહિતાના આળીશમા અધ્યાયરૂપ ઇશા વાસ્યની તાત્પર્યબોધિનીનામની ગુજરાતીભાષાની ટીકા પૂરી થઇ. ૩.



ૐ

## શ્રીરુદ્રસૂક્ત, શ્રીપુરુષસૂક્ત તથા શ્રીઘંશા વાસ્યમાંના વિષયોની અનુક્રમણિકા.

શ્રીરુદ્રસૂક્ત. પૃષ્ઠ ૧ થી પૃષ્ઠ ૩૮ સુધી.

વિષયનું નામ.

મંત્રાંક. પૃષ્ઠાંક.

શ્રીરુદ્રશબ્દના ત્રણ અર્થો, તથા તેમના ક્રોધને, આણને અને હાથોને નમસ્કાર. ... .. ૧ ૧
શ્રીરુદ્રના સૌમ્ય શરીરનું વર્ણન તથા તેમની સ્તુતિ. ૨-૫ ૪
આદિત્યરૂપે શ્રીરુદ્રની સ્તુતિ. ... .. ૬-૭ ૪-૫
નીલકંઠવાળા શ્રીરુદ્રને ઇંદ્રરૂપે નમસ્કાર. ... ૮ ૫
શ્રીરુદ્રના ધનુષ્થી તથા તરવારથી પોતાના પુત્ર, પૌત્ર ને પશુ આદિનું સર્વભક્ષીથી રક્ષણ કરવા ઇચ્છનાર ઉપાસકે લિન્ન લિન્ન રીતે કરેલી શ્રીરુદ્રની પ્રાર્થના. ૯-૧૬ ૫-૮
સર્વાંતર્યામિરૂપે લિન્ન લિન્ન ક્રિયા કરનારાઓમાં વિરાજમાન શ્રીરુદ્રને નમસ્કાર. ... .. ૧૭-૨૩ ૯-૧૪
રુદ્રલોકમાં રહેલા નામવાળા રુદ્રોને નમસ્કાર. ... ૨૪-૨૫ ૧૪-૧૫
સર્વવ્યાપક શ્રીરુદ્ર લિન્ન લિન્ન ભૂતિઓમાં તથા ઉત્તમ, મધ્યમ ને કનિષ્ઠ ક્રિયાઓ કરનારાઓમાં એકજ સ્વરૂપે રહેલા છે એમ તેમનું અદ્વિતીયપણું દર્શાવવા- પૂર્વક પૃથક્ પૃથક્ સ્વરૂપે તેમને નમસ્કાર. ... ૨૬-૪૬ ૧૬-૨૭
નીલરંગવાળા તથા રાતા રંગવાળા શ્રીરુદ્રની પોતાના પુત્ર, પૌત્ર, પશુ ને ગ્રામને ઉપદ્રવરહિત રાખવામાટે પ્રાર્થના. ... .. ૪૭-૪૯ ૨૭-૨૯
શ્રીરુદ્રનાં આયુષો તથા ધનુષોની પોતાને નિર્ભય- પણાની પ્રાપ્તિ થવામાટે પ્રાર્થના. ... .. ૫૦-૫૩ ૨૯-૩૧



વિષયનું નામ.	મંત્રાંક.	પૃષ્ઠાંક.
લિન્ન લિન્ન સ્થલે લિન્ન લિન્ન રૂપે રહેલા રુદ્રોનાં ભયંકર ધનુષોની પણછો ઊતારી તેમને હઠારો યોજનો દૂર ફેંકવાની પ્રાર્થના. ... ... ૫૩-૬૩ ૩૧-૩૫		
સ્વર્ગ, અંતરિક્ષ, પૃથ્વી ને દશે દિશાઓમાં રહેલા રુદ્રને બહુમાનપૂર્વક પ્રણામનું કથન. ... ... ૬૪-૬૬ ૩૫-૩૮		

શ્રીપુરુષસૂક્ત. પૃષ્ઠ ૩૬ થી પૃષ્ઠ ૫૦ સુધી.

માયાવિશિષ્ટચેતનરૂપ શ્રીઈશ્વરના સ્થૂલશરીરનું ( વિ- રાટસ્વરૂપનું ) વ્યાપકરૂપે વર્ણન. ... ... ૧ ૩૬		
વિરાટરૂપ પુરુષના કાલાદિના નિયંતાપણાનું કથન.... ૨ ૪૦		
તે પુરુષના બહુ અલ્પ ભાગમાં જગત્ની સ્થિતિનું તથા તે પુરુષના મહિમાનું વર્ણન. ... ... ૩ ૪૦-૪૧		
તે પુરુષના ત્રણ પાદોના ગુણોના સ્પર્શથી રહિતપણાનું તથા એક પાદથી સર્વના નિયામકપણાનું ને વ્યાપક- પણાનું વર્ણન. ... ... ૪ ૪૧		
અક્ષાંડ, વિરાટ, ભૂમિ તથા શરીરોની ઉત્પત્તિનું વર્ણન. તે પુરુષના, યજ્ઞથી દહિં ને ઘી આદિ ઉપજવવાનો વિચાર કરનારપણાનું, તથા અરણ્યનાં ને ગામનાં પશુઓને રચનારપણાનું વર્ણન. ... ... ૬ ૪૨		
યજ્ઞરૂપ પુરુષથી ઋગ્વેદ, સામવેદ, છંદો ને યજુર્વેદની ઉત્પત્તિ. ... ... ૭ ૪૨-૪૩		
તે પુરુષથી અશ્વાદિ પશુઓની ઉત્પત્તિ. ... ૮ ૪૩		
પુરુષનું માનસયજ્ઞમાં પ્રોક્ષણ તથા ઋષિઓના અને સાધ્યદેવોના માનસયજ્ઞનું વર્ણન. ... ... ૯ ૪૩		
શ્રીઈશ્વરના સ્થૂલશરીરની ઉત્પત્તિસમયે શી શી કલ્પનાઓ કરી તેનો પ્રશ્ન, તથા તેમના અવયવો- સંબંધી પ્રશ્નો. ... ... ૧૦ ૪૪		

વિષયનું નામ.	મંત્રાંક.	પૃષ્ઠાંક.
ઉપરના પ્રશ્નોનાં ઉત્તરો. ... ..	૧૧	૪૪
તેમના મન આદિ અવયવોથી ચંદ્ર આદિની ઉત્પત્તિ. ૧૨-૧૩		૪૫
દેવોએ પુરુષરૂપ હવિષ્વડે યજ્ઞ કર્યો ત્યારે વસંતાદિ ઘી આદિ થયાનું, તથા પુરુષરૂપ યજ્ઞસાધનને આંધવાનું, ને તેના પ્રતિનિધિઓનું તથા તેની સમિધોનું વર્ણન. ૧૪-૧૫	૪૫-૪૬	
વિરાજપુરુષરૂપ યજ્ઞનું દેવાદિએ કરેલું યજ્ઞન, આ- કાશાદિ ભૂતોની પ્રતીતિ, પ્રાચીન ઉપાસકોરૂપ દેવોની સ્વર્ગમાં સ્થિતિ, ને નવા ઉપાસકોને તે સ્વર્ગની પ્રાપ્તિ. ... ..	૧૬	૪૬-૪૭
પૃથિવી તથા જલ્લાદિના ને કાલના રસને ધારણ કરનારનું ને પ્રથમ આદિત્યનું વર્ણન....	૧૭	૪૭
સર્વોત્કૃષ્ટ પુરુષને બાણનારનું મૃત્યુથી ઉલ્લંઘન. ...	૧૮	૪૭-૪૮
સર્વાત્મરૂપ બ્રહ્માનું વ્યાપકપણું તથા બ્રહ્મવેત્તાઓનો અનુભવ. ... ..	૧૯	૪૮
બ્રહ્મના અવયવરૂપ આદિત્યને નમસ્કાર....	૨૦	૪૮-૪૯
આદિત્યપ્રતિ દેવાદિનાં વચનો. ...	૨૧	૪૯
મંત્રદ્રષ્ટા ઋષિની શ્રીઆદિત્યપ્રતિ પ્રાર્થના. ...	૨૨	૪૯-૫૦

### શ્રીઈશા વાચ્ય. પૃષ્ઠ ૫૧ થી પૃષ્ઠ ૬૫ સુધી.

સર્વદૃશ્યનું પરમતત્ત્વવડે આસ્થાદન કરવાયોગ્યપણું, અદૃઢજ્ઞાનીને સંન્યાસનું વિધાન, તથા સંન્યાસીનો નિયમવિધિ. ... ..	૧	૫૧
આત્મસ્વરૂપને વિચારવડે બ્રહ્મણમાં અસમર્થ અને વિષયોમાં આસક્ત ચિત્તવાળાને નિષ્કામકર્મનો ઉપદેશ....	૨	૫૩
આત્માને નહિ બાણનારને પ્રાપ્ત થતા દુઃખનું કથન. ૩		૫૩-૫૪

વિષયનું નામ.	મંત્રાંક.	પૃષ્ઠાંક.
આત્મસ્વરૂપનું નિરૂપણ. ... ..	૪-૫	૫૪-૫૬
આત્મતત્ત્વને જાણનારનું સર્વ સંશયોથી રહિતપણું. ...	૬	૫૬-૫૭
આત્માના એકપણાને જોનારને શોકમોહના અભાવનું કથન. ... ..	૭	૫૭
નિરુપાધિક આત્મસ્વરૂપનું તથા ઈશ્વરનું વર્ણન. ...	૮	૫૭-૫૮
જંનેની ઉપાસનાના સમુચ્ચયને કહેવાની ઇચ્છાથી કેવલ હિરણ્યગર્ભની તથા કેવલ પ્રકૃતિની ઉપાસનાની નિંદા, તે જંનેની પૃથક્ પૃથક્ ઉપાસનાથી થનારું ભિન્ન ભિન્ન ફલ, ને તે જંનેની સાથે ઉપાસના કરનારને થનારું ફલ. ... ..	૯-૧૧	૫૮-૬૦
કર્મ તથા ઉપાસનાના સમુચ્ચયને કહેવાની ઇચ્છાથી કેવલ કર્મ વા કેવલ ઉપાસનાના અનુષ્ઠાનની નિંદા, તેમના ફલના ભેદનું કથન, ને તે જંનેનું સાથે અનુષ્ઠાન કરનારને થનારા ફલનું પ્રતિપાદન. ...	૧૨-૧૪	૬૧-૬૩
ઉપાસકે તથા કર્મ કરનારે અંતકાલે કરવાયોગ્ય પ્રાર્થના તથા ઉત્તરાયણમાર્ગની યાચના. ...	૧૫-૧૭	૬૩-૬૫
પ્રણવશબ્દના લક્ષ્યરૂપ બ્રહ્મનું આકાશની પેઠે વ્યાપકપણું.		૬૫

## શુદ્ધિપત્રક.

પૃષ્ઠાંક.	પંક્ત્યંક.	અશુદ્ધ.	શુદ્ધ.
૨૭	૧૧	સૃષ્ટિની	સૃષ્ટિની
૩૦	૧	અતિવૃષ્ટિ	અતિવૃષ્ટિ
૪૩	૨૨	પ્રેમપૂર્વક	પ્રેમપૂર્વક
૫૩	૨૦	કર્મ )	કર્મ
૫૩	૨૪	વિદ્વાનનું	વિદ્વાનનું
૫૫	૨૭	અતિભગવતી	અતિભગવતી
૬૩	૯	”	”
૬૪	૧૬	વચનરૂપ	વચનરૂપ

## શ્રીમહાસરસ્વતી.



હે મનુષ્ય ! પ્રથમ અપરા વિદ્યા ને પછી પરાવિદ્યા પ્રાપ્ત કર.

## શ્રીમહાલક્ષ્મી.



હે મનુષ્ય ! પ્રથમ વિદ્યા સંપાદન કરી પછી તારી ઇચ્છા થાય તો શુભ ઉપયોગ કરવામાટે નિર્દોષરીતે વર્તી દ્રવ્ય સંપાદન કર.

Published by Maneklal Dayashankar Oza,  
Jamnagar, Kathiawad.

Printed by Ramchandra Yesu Shedge, at the Niranaya-  
Sagar Press, 23 Kolbhat Lane, BOMBAY.

## અક્ષનિષ્ઠ મહારાજ શ્રીનથુરામશર્માકૃત પુસ્તકો.

પુસ્તકનું નામ.	રૂ. આ. પૈ.
૧ શ્રીઉપનિષદો. ( ઇશોપનિષદ્થી કૈવલ્યોપનિષદ્- સુધીની બાર ઉપનિષદો તથા માંડૂક્યોપનિષદ્- ઉપરની ભગવાન્ ગૌડપાદની કારિકા મૂલ તથા ગુજરાતીટીકા અને ૧૦૬ ઉપનિષદોનો ગુજરાતીમાં સાર. ) બીજી આવૃત્તિ. ...	૫- ૦-૦
૨ વેદાંતદર્શન. પાકાપુંડાનું. ...	૩- ૮-૦
વેદાંત દર્શન, કાચાપુંડાનું. ...	૩- ૦-૦
૩ શ્રીમદ્ભગવદ્ગીતા; પદ્મચંદ્ર, અન્વય, પદાર્થ ને રહસ્યદીપિકાટીકાસહિત. ચોથી આવૃત્તિ. ...	૨- ૨-૦
૪ પાતંજલયોગદર્શન, પદ્મબોધિનીનામની સંસ્કૃત- ભાષાની તથા રહસ્યદીપિકાનામની ગુજ- રાતીભાષાની વિસ્તારવાળી ટીકાસહિત. ત્રીજી આવૃત્તિ. ...	૨- ૪-૦
૫ સાંખ્યપ્રવચન સંસ્કૃત ને ગુજરાતી ટીકાસહિત. ...	૧- ૦-૦
૬ યોગકૌસ્તુભ. ત્રીજી આવૃત્તિ. ...	૧- ૪-૦
૭ પરમપદ્મબોધિની, ત્રીજી આવૃત્તિ. ...	૦-૧૨-૦
૮ સંધ્યાનો વેદાંતાનુસાર વિચાર. ...	૦- ૦-૬
૯ નાથસ્વરોદય. ત્રીજી આવૃત્તિ. ...	૦- ૨-૬
૧૦ હિલટી વાણીનું સ્પષ્ટીકરણ. બીજી આવૃત્તિ. ...	૦- ૧-૦
૧૧ મનુષ્યમિત્ર. બીજી આવૃત્તિ. ...	૦- ૪-૦
૧૨ સ્વાભાવિકધર્મ. ત્રીજી આવૃત્તિ. ...	૦- ૨-૬
૧૩ સુબોધકલ્પલતા. બીજી આવૃત્તિ. ...	૦- ૮-૦

૧૪ સદુપદેશદિવાકર પ્રથમ કિરણ, બીજી આવૃત્તિ, ૦-૧૨-૦	
૧૫ સદુપદેશદિવાકર દ્વિતીય કિરણ, ... ૦-૧૨-૦	
૧૬ સદુપદેશદિવાકર તૃતીય કિરણ, ... ૦-૧૨-૦	
૧૭ ઉપદેશઅંથાવલિના અંક ૧ થી ૧૦, ... ૦-૪-૦	
૧૮ ઉપદેશઅંથાવલિના અંક ૧૧ થી ૨૫, બીજી આવૃત્તિ, ૦-૮-૦	
૧૯ ઉપદેશઅંથાવલિના અંક ૨૬ થી ૩૫, ... ૦-૮-૦	
૨૦ અંતર્યામીના આદેશો, સોનેરી નામવાળા કપડાના પુંડાના, ... ૦-૧૦-૦	
અંતર્યામીના આદેશો, રેશમી પુંડાના, ... ૦-૮-૦	
૨૧ યોગપ્રભાકર, બીજી આવૃત્તિ, ... ૦-૨-૬	
૨૨ શ્રીમદ્ભગવદ્ગીતા સરલાટીકાસહિત, બીજી આવૃત્તિ, ૦-૭-૬	
૨૩ પ્રશ્નોત્તરરૂપે વિવિધ ઉપદેશ, બીજી આવૃત્તિ, ૦-૩-૬	
૨૪ ગીતાદિપંચરત્ન સટીક, ભિન્ન ભિન્ન જાતનાં પુંડા- વાળાં, ... ૦-૮-૦, ૦-૭-૦, ૦-૬-૦	
૨૫ રાસપંચાધ્યાયી, ભક્તિપક્ષની તથા જ્ઞાનપક્ષની વિસ્તૃત ટીકાસહિત, ... ૦-૭-૦, ૦-૫-૬	
૨૬ પ્રણવપદ્ય, ત્રીજી આવૃત્તિ, ... ૦-૨-૦	
૨૭ પ્રણવવિસ્તારપદ્ય, બીજી આવૃત્તિ, ... ૦-૨-૦	
૨૮ નાથકાવ્ય, ... ૦-૫-૦	
૨૯ સદુપદેશમાલા પ્રથમ ભાગ, ... ૦-૩-૬	
૩૦ પત્રકદ્વયમંજરી, ... ૦-૩-૦	
૩૧ વિનોદમાલા, ... ૦-૫-૦	
૩૨ દુરાચારગિરિવજ્ર, ... ૦-૨-૬	
૩૩ મહામંત્રમાલિકા, ... ૦-૩-૦	
૩૪ સુવિચારચંદ્રિકા, ... ૦-૨-૦	
૩૫ રુદ્રસૂક્ત, પુરુષસૂક્ત ને ઇશા વાસ્ય સાથે સવિવેચન, ... ૦-૪-૦	
૩૬ સનાતન ધર્મનું નિરૂપણ, ... ૦-૧-૦	

ઉપર લખેલાં સર્વ પુસ્તકો નીચે લખેલે સ્થળેથી શકરા દ્રવ્યથી વા  
વેલ્યુપેએબલ બૂકપ્રાઇઝથી મળી શકશે:—

વ્યવસ્થાપક, આનંદાશ્રમ, બીલખા, કાઠિયાવાડ.



